

បារមីកថា ពុទ្ធបទាន



វត្តនិក្រោធវ័ន "កល្លទទឹង"

រៀបរៀងដោយ

ខ្ញុំព្រះករុណាអគ្គាកាត

មុនីកោសល្យ នៅ~ហៃឡុង

មានបំណងនឹងទុកទំព័រនេះឲ្យទំនេរ

ធារថិកថា ពុទ្ធាបទាន

នមោ តស្ស ភគវតោ អរហតោ សម្មាសម្ពុទ្ធស្ស

សូមនមស្សការចំពោះព្រះដ៏មានព្រះភាគអរហន្តសម្មាសម្ពុទ្ធអង្គនោះ ។

សុមេធកថា

មានសេចក្តីដំណាលថា កាលតថាគតបួសជាតាបសមាន
ព្រះនាមប្រាកដថា សុមេធជៈ តថាគតវិសាយសក់ត្រង់ប្រទេសនោះ
(ចន្លោះផ្លូវដែលព្រះអង្គ ធ្វើមិនទាន់បានសម្រេច) ហើយក្រាលចីវរ
សំបកឈើនិងកំណាត់ស្បែកលើភក់ ហើយដេកផ្តាច់មុខ (អធិដ្ឋាន
ថា) សូមព្រះពុទ្ធព្រមទាំងពួកសង្ឃ ជាន់អាត្មាអញយ៉ាងនេះចុះ សូម
កុំជាន់ភក់ឡើយ ការមិនជាន់ភក់នោះ ជាប្រយោជន៍ដល់ អាត្មាអញ,
អាត្មាអញនឹងប្រាថ្នានូវសម្តោធិញ្ញាណ ចម្លងមនុស្សលោក ព្រមទាំង
ទេវលោក និងជាប្រយោជន៍ដល់សព្វសត្វក្នុងត្រៃភព ។ ព្រះពុទ្ធព្រះ
នាមទីបង្ករ ទ្រង់ជ្រាបច្បាស់នូវលោក ទ្រង់គួរទទួលត្រឡឹងបូជា ទាំង
ឡាយ ទ្រង់ឈរក្បែរសីសៈរបស់តថាគត ត្រាស់ពាក្យនេះថា (ម្ចាស់
ភិក្ខុទាំងឡាយ) អ្នកទាំងឡាយ ចូរមើលនូវតាបសនេះ ជាជិលមាន

តបៈដ៏ខ្ពង់ខ្ពស់ តាបសនេះនឹងបានត្រាស់ជា ព្រះពុទ្ធក្នុងលោក ក្នុងកប្ប
 ប្រមាណមិនបាន អំពីកប្បនេះទៅ ។ សត្វនេះនឹងចេញ ចាកក្រុង
 ឈ្មោះកបិលវត្ថុ ជាទីរីករាយ តម្កល់ព្យាយាមធ្វើទុក្ខរកិរិយា ។ សត្វនេះ
 អង្គុយទៀបគល់អជបាលព្រឹក្ស ទទួលបាយាសដែលនាងសុជាតា
 ថ្វាយក្នុងទីនោះ នឹងចូលទៅកាន់ស្ទឹងនេរញ្ជរា ។ ព្រះជិនស្រីនោះ
 បានទទួលបាយាស ទៀបឆ្នេរស្ទឹងនេរញ្ជរាហើយ នឹងត្រឡប់មក
 តាមផ្លូវ ដែលគេតាក់តែងយ៉ាងប្រសើរ (អង្គុយ) ទៀបគល់ពោធិព្រឹក្ស
 លំដាប់នោះ តាបសមានយសធំនេះ ធ្វើប្រទក្សិណពោធិមណ្ឌល និង
 បានត្រាស់ដឹងនូវអនុត្តរសម្តោធិញ្ញាណ ទៀបគល់អស្សត្ថព្រឹក្ស ។ ព្រះ
 ជនិកាមាតារបស់តាបសនោះ នឹងមាននាមថា ព្រះនាងមាយាទេវី
 ព្រះបិតាព្រះនាម សុទ្ធាទនៈ ឯតាបសនេះនឹងមានឈ្មោះថា ព្រះ
 គោតម អគ្គសាវ័កទាំងពីររូបគឺ កោលិតៈ ១ ឧបតិស្សៈ ១ ជាអ្នកមិន
 មានអាសវៈ ប្រាសចាករាគៈ មានចិត្តស្ងប់រម្ងាប់ មានចិត្តខ្ជាប់ខ្ជួន
 ភិក្ខុជាឧបដ្ឋាកឈ្មោះ អានន្ត នឹងបំរើព្រះ ជិនស្រីនេះ ។ អគ្គសាវិកា
 ពីររូបគឺ នាងខេមា ១ ឧប្បលវណ្ណា ១ ជាអ្នកមិនមានអាសវៈ ប្រាស
 ចាករាគៈ មានចិត្តស្ងប់រម្ងាប់ មានចិត្ត ខ្ជាប់ខ្ជួន ។ ឈើជាទីត្រាស់ដឹង

របស់ព្រះមានព្រះភាគនោះហៅថា អស្សត្តព្រឹក្ស ឯឧបាសកជាឧបដ្ឋាក
 ដ៏ប្រសើរពីរូបគឺ ចិត្តៈ ១ ហត្តាឡវ័កៈ ១ ។ នាងនន្ទមាតា និងនាង
 ឧត្តរា ជាឧបដ្ឋាយិកាដ៏ប្រសើរ ព្រះគោតមមានយសនោះ មានព្រះ
 ជន្ម ១០០ ព្រះវស្សា ។ លុះព្រះពាក្យព្យាករណ៍ហើយ មានចិត្តរីករាយ
 យ៉ាងខ្លាំងដោយត្រិះរិះថា បើដូច្នោះ អញនឹងជ្រើសរើសរកពុទ្ធការក
 ធម៌ទាំងឡាយ ពីខាងនេះ ពីខាងនោះ គឺខាងលើ ខាងក្រោម ទិសទាំង
 ១០ ដរាបដល់ធម្មធាតុ ។

កាលនោះ តថាគតកំពុងជ្រើសរើស ក៏បានឃើញទានបារមីជា
 ដំបូង ជាគន្លងធំដែលពោធិសត្វទាំងឡាយ អំពីបូរាណធ្លាប់សន្សំមក
 (ហើយទូន្មានខ្លួនឯងថា ម្ចាស់សុមេធបណ្ឌិត) អ្នកចូរសមាទានធ្វើ
 នូវទានបារមីដំបូងនេះ ឱ្យមាំមួន បើអ្នកចង់លុះនូវពោធិញ្ញាណ
 ចូរបំពេញនូវទានបារមីចុះ ។ ក្នុងដៃមានទឹកពេញ បុគ្គលណាមួយ
 ផ្តាច់ចុះចាក់មិនឱ្យសល់ទឹក ទឹកមិនដក់នៅក្នុងក្រដាសនោះ យ៉ាងណា
 អ្នកបើឃើញពួកស្នូមមក ទោះថោកទាប ខ្ពង់ខ្ពស់ ឬមធ្យម ចូរឱ្យ
 ទាន កុំឱ្យសេសសល់ ឱ្យដូចជាក្នុងដៃដែលគេផ្តាច់ដូច្នោះ ។ ពុទ្ធធម៌ទាំង

ឡាយ មិនមែនមានត្រឹមប៉ុណ្ណោះទេ អាត្មាអញនឹងជ្រើសរើសរក ពុទ្ធធម៌ដទៃទៀត ដែលជាធម៌ព្យាបាលពោធិញ្ញាណឱ្យសម្រេច ។

កាលនោះ តថាគតកំពុងជ្រើសរើសរក ក៏ឃើញសីលបារមីទី ២ ដែលពោធិសត្វទាំងឡាយ អំពីបូរាណ ធ្លាប់សេព ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត) អ្នកឯងចូរសមាទានធ្វើ នូវសីលបារមីទី ២ នេះឱ្យមាំមួន បើអ្នកចង់លុះនូវពោធិញ្ញាណ ចូរបំពេញនូវសីលបារមីចុះ ។ សត្វចាមរី (កាលឃើញ) រោមកន្ទុយ ចំពាក់នឹងរបស់អ្វីមួយ ស៊ូស្លាប់ក្នុងទីនោះ មិនព្រមផ្តាច់កន្ទុយចោល ឡើយ យ៉ាងណាមិញ អ្នកចូរបំពេញនូវសីលទាំងឡាយ ក្នុងភូមិទាំង ៤ ចូររក្សាសីលសព្វកាល ឱ្យដូចជាសត្វចាមរីរក្សាកន្ទុយយ៉ាងនោះចុះ ។

ពុទ្ធធម៌ទាំងឡាយ មិនមែនមានត្រឹមតែប៉ុណ្ណោះទេ អាត្មាអញ នឹងជ្រើសរើសរកពុទ្ធធម៌ដទៃទៀត ដែលជាធម៌ព្យាបាលពោធិញ្ញាណឱ្យ សម្រេច ។ កាលនោះ តថាគតកំពុងជ្រើសរើសរក ក៏បានឃើញនេក្ខម្ម បារមីទី ៣ ដែលពោធិសត្វទាំងឡាយអំពីបូរាណ ធ្លាប់សេព ធ្លាប់ អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត) អ្នកចូរ សមាទានធ្វើនេក្ខម្មបារមីទី ៣ នេះឱ្យមាំមួន បើអ្នកចង់លុះនូវ

ពោធិញ្ញាណ ចូរបំពេញនូវនេក្ខម្មបារមីចុះ ។ បុរសដែលជាប់នៅក្នុង
 គុកអស់កាលយូរ ត្រូវសេចក្តីទុក្ខបៀតបៀនហើយ រមែងមិនញ៉ាំង
 សេចក្តីត្រេកអរ ឱ្យកើតឡើងក្នុងគុកនោះទេ រមែងស្វែងរកការរួច
 (ចាកគុកនោះ) យ៉ាងណា អ្នកចូរឃើញនូវភពទាំងអស់ ដូចជាគុក
 ចុះ ចូរបែរមុខទៅរក នេក្ខម្មៈដើម្បីរួចចាកភព យ៉ាងនោះដែរ ។

ពុទ្ធធមិទាំងឡាយ មិនមែនមានត្រឹមប៉ុណ្ណោះទេ អាត្មាអញ
 នឹងជ្រើសរើសរក ពុទ្ធធមិដទៃទៀត ដែលជាធមិញ៉ាំងពោធិញ្ញាណឱ្យ
 សម្រេច ។ កាលនោះ តថាគតកំពុងជ្រើសរើសរក ក៏បានឃើញ
 បញ្ញាបារមីទី ៤ ដែលពោធិសត្វទាំងឡាយ អំពីបូរាណ ធ្លាប់សេព
 ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធបណិត)
 អ្នកចូរសមាទាន ធ្វើបញ្ញាបារមីទី ៤ នេះ ឱ្យមាំមួន បើអ្នកចង់ដល់
 នូវពោធិញ្ញាណ ចូរបំពេញនូវបញ្ញាបារមីចុះ ។ ភិក្ខុកាលប្រព្រឹត្ត
 បិណ្ឌបាត មិនរំលងនូវត្រកូលទាំងឡាយ ទោះថោកទាប ខ្ពង់ខ្ពស់
 ឬមធ្យម រមែងបានចង្កាន់ល្អមញ៉ាំងអត្តភាពឱ្យប្រព្រឹត្តទៅ យ៉ាងណា
 អ្នកបើសាកសួរ ជនជាអ្នកប្រាជ្ញសព្វកាល នឹងដល់នូវបញ្ញាបារមី
 ហើយបានលុះនូវពោធិញ្ញាណមិនខាន ក៏យ៉ាងនោះដែរ ។

ពុទ្ធធមិទាំងឡាយ មិនមែនមានត្រឹមប៉ុណ្ណោះទេ អាត្មាអញ
 នឹងជ្រើសរើសរកពុទ្ធធមិដទៃទៀត ដែលជាធម៌ញ៉ាំងពោធិញ្ញាណឱ្យ
 សម្រេច ។ កាលនោះ តថាគតកំពុងជ្រើសរើសរក ក៏បានឃើញ
 វិរិយបារមីទី ៥ ដែលពោធិសត្វទាំងឡាយ អំពីបូរាណ ធ្លាប់សេព
 ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត)
 អ្នកចូរសមាទាន ធ្វើវិរិយបារមីទី ៥ នេះឱ្យមាំមួន បើអ្នកចង់លុះនូវ
 ពោធិញ្ញាណ ចូរបំពេញនូវវិរិយបារមីចុះ ។ សត្វសិហៈ ជាស្តេចនៃម្រឹត
 មានព្យាយាមមិនរួញរា មានចិត្តផ្អែងសព្វកាល ក្នុងការអង្គុយ ឈរ
 ដើរ យ៉ាងណា អ្នកគួរផ្អែងព្យាយាមឱ្យមាំមួន ក្នុងភពទាំងពួងយ៉ាង
 នោះចុះ លុះដល់នូវវិរិយបារមីហើយ នឹងបានសម្រេចពោធិញ្ញាណមិន
 ខានឡើយ ។

ពុទ្ធធមិទាំងឡាយ មិនមែនមានត្រឹមប៉ុណ្ណោះទេ អាត្មាអញ
 នឹងជ្រើសរើសរកពុទ្ធធមិដទៃទៀត ដែលជាធម៌ញ៉ាំងពោធិញ្ញាណឱ្យ
 សម្រេច ។ កាលនោះ តថាគតកំពុងជ្រើសរើសរក ក៏បានឃើញ
 ខន្តិបារមីទី ៦ ដែលពោធិសត្វទាំងឡាយ អំពីបូរាណ ធ្លាប់សេព
 ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត)

អ្នកចូរសមាទាន ធ្វើនូវខន្តិបារមីទី ៦ នេះឱ្យមាំមួន អ្នកកុំមានចិត្ត
 បែកជាពីរក្នុងខន្តិបារមីនោះ នឹងបានដល់នូវពោធិញ្ញាណមិនខាន
 ឡើយ ។ ធម្មតាផែនដី រមែងអត់ទ្រាំចំពោះវត្ថុទាំងពួង ទោះស្អាតក្តី
 មិនស្អាតក្តី ដែលគេដាក់ចុះហើយ រមែងមិនធ្វើនូវសេចក្តីថ្នាំងថ្នាក់
 និងសេចក្តីត្រេកអរឡើយ យ៉ាងណា ។ អ្នកក៏គួរអត់ទ្រាំនូវការរាប់
 អាននិងការមើលងាយ របស់ជនពួកទាំងពួង យ៉ាងនោះដែរ លុះដល់
 នូវខន្តិបារមីហើយ នឹងបានសម្រេចសម្តោធិញ្ញាណមិនខានឡើយ ។

ពុទ្ធធម៌ទាំងឡាយ មិនមែនមានត្រឹមប៉ុណ្ណោះទេ អាត្មាអញ
 នឹងជ្រើសរើសរកពុទ្ធធម៌ដទៃទៀត ដែលជាធម៌ញ៉ាំងពោធិញ្ញាណឱ្យ
 សម្រេច ។ កាលនោះ តថាគតកំពុងជ្រើសរើសរក ក៏បានឃើញ
 សច្ចបារមីទី ៧ ដែលពោធិសត្វទាំងឡាយ អំពីបូរាណ ធ្លាប់សេព
 ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត)
 អ្នកចូរសមាទានធ្វើនូវសច្ចបារមីទី ៧ នេះឱ្យមាំមួន កុំមានពាក្យបែក
 ជាពីរ ក្នុងសច្ចបារមីនោះ នឹងបានសម្រេចនូវ សម្តោធិញ្ញាណមិនខាន
 ឡើយ ។ ធម្មតាផ្កាយព្រឹក ជាជញ្ជីងរបស់លោក ព្រមទាំងទេវលោក
 រមែងមិនឃ្លាតចាកវិធីក្នុងរដូវភ្លៀង ឬហេមន្តរដូវឡើយ យ៉ាងណា ។

អ្នកកុំឃ្នាតចាកវិថី ក្នុងសច្ចៈទាំងឡាយ យ៉ាងនោះដែរ លុះដល់នូវ
សច្ចបារមីហើយ នឹងបានសម្រេចសម្តោធិញ្ញាណមិនខានឡើយ ។

ពុទ្ធធមិទាំងឡាយ មិនមែនមានត្រឹមប៉ុណ្ណោះទេ អាត្មាអញ
នឹងជ្រើសរើសរកពុទ្ធធមិដទៃទៀត ដែលជាធមិញ្ចាំងពោធិញ្ញាណឱ្យ
សម្រេច ។ កាលនោះ តថាគតកំពុងជ្រើសរើសរក ក៏បានឃើញ
អធិដ្ឋានបារមីទី ៨ ដែលពោធិសត្វទាំងឡាយ អំពីបូរាណ ធ្លាប់សេព
ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត) អ្នក
ចូរសមាទាន ធ្វើអធិដ្ឋានបារមីទី ៨ នេះឱ្យមាំមួន អ្នកកុំញាប់ញ័រក្នុង
អធិដ្ឋានបារមីនោះ នឹងបានសម្រេចសម្តោធិញ្ញាណមិនខានឡើយ ។
ភ្នំថ្មតកំរើក តាំងនៅស៊ុប មិនរញ្ជួយ ដោយខ្យល់ដ៏ខ្លាំងក្លា
រមែងតាំងនៅក្នុងទីរបស់ខ្លួនដដែល យ៉ាងណា អ្នកចូរកុំកំរើកក្នុង
អធិដ្ឋានបារមី សព្វកាលយ៉ាងនោះដែរ លុះបានដល់នូវអធិដ្ឋានបារមី
ហើយ នឹងបានសម្រេចសម្តោធិញ្ញាណមិនខានឡើយ ។

ពុទ្ធធមិទាំងឡាយ មិនមែនមានត្រឹមប៉ុណ្ណោះទេ អាត្មាអញ
នឹងជ្រើស រើសរកពុទ្ធធមិដទៃទៀត ដែលជាធមិញ្ចាំងពោធិញ្ញាណឱ្យ
សម្រេច ។ កាលនោះ តថាគតកំពុងជ្រើសរើសរក ក៏ឃើញមេត្តា-

បារមីទី ៩ ដែលពោធិសត្វទាំងឡាយ អំពីបូរាណ ធ្លាប់សេព ធ្លាប់
 អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត) អ្នកចូរ
 សមាទាន ធ្វើនូវមេត្តាបារមីទី ៩ នេះឱ្យមាំមួន អ្នកចូរកុំឱ្យ
 មានបុគ្គលដទៃស្នើដោយមេត្តា បើអ្នកចង់លុះនូវពោធិញ្ញាណ ។
 ធម្មតាទឹករមែងផ្សព្វផ្សាយត្រជាក់ស្នើ ចំពោះជនទាំងល្អទាំងអាក្រក់
 រមែងកំចាត់បង់នូវធូលីនិងមន្ទិល យ៉ាងណា ។ អ្នកចូរចំរើនមេត្តាឱ្យ
 ស្នើចំពោះមិត្តនិងសត្រូវ យ៉ាងនោះដែរ លុះដល់នូវមេត្តាបារមី
 ហើយ នឹងបានសម្រេចសម្តោធិញ្ញាណ មិនខានឡើយ ។

ពុទ្ធធម៌ទាំងឡាយ មិនមែនមានត្រឹមប៉ុណ្ណោះទេ អាត្មាអញ
 នឹងជ្រើស រើសរកពុទ្ធធម៌ដទៃទៀត ដែលជាធម៌ញ៉ាំងពោធិញ្ញាណឱ្យ
 សម្រេច ។ កាលនោះ តថាគតកំពុងជ្រើសរើសរក ក៏ឃើញឧបេក្ខា-
 បារមីទី ១០ ដែលពោធិសត្វទាំងឡាយ អំពីបូរាណ ធ្លាប់សេព
 ធ្លាប់អាស្រ័យមក (ហើយទូន្មានខ្លួនឯងថា ម្ចាស់សុមេធបណ្ឌិត)
 អ្នកចូរសមាទាន ធ្វើឧបេក្ខាបារមីទី ១០ នេះឱ្យមាំមួន អ្នកគួរជា
 បុគ្គលដូចជាជញ្ជីងដ៏មាំមួន នឹងបានសម្រេចពោធិញ្ញាណមិនខាន
 ឡើយ ។ ធម្មតាផែនដីតែងព្រងើយកន្តើយចំពោះវត្ថុមិន ស្អាតក្តី

ស្អាតក្តី ដែលគេដាក់ចុះហើយ តែងរៀនចាកសេចក្តីក្រោធនិងសេចក្តី
 ត្រេកអរចំពោះវត្ថុទាំងពីរនោះ យ៉ាងណា អ្នកចូរធ្វើខ្លួនឱ្យដូចជា
 ជញ្ជីង ចំពោះសុខនិងទុក្ខ សព្វកាលយ៉ាងនោះដែរ អ្នកលុះដល់នូវ
 ឧបេក្ខាបារមីហើយ នឹងបានសម្រេចសម្តោធិញ្ញាណមិនខាន ។

ធម៌ទាំងឡាយ ជាគ្រឿងព្យាបាលពោធិញ្ញាណឱ្យសម្រេច ធម៌
 ទាំងនោះ មានក្នុងលោកត្រឹមតែប៉ុណ្ណោះ ពុទ្ធការកធម៌ដទៃក្រៅអំពី
 បារមី ១០ នោះ មិនមានទេ អ្នកចូរតាំងនៅក្នុងបារមីធម៌ទាំង ១០
 នោះ ឱ្យមាំមួនចុះ ។ កាលតថាគត ពិចារណានូវបារមីធម៌ទាំងនេះ
 ដោយសភាវៈសរសលក្ខណៈ ផែនដីទាំងមួយម៉ឺនលោកធាតុ ក៏ញាប់ញ័រ
 ដោយតេជៈនៃធម៌ ។ ផែនដីកំរើកបន្លឺឡើង ដូចជាឃ្មាបអំពៅដែល
 ត្រូវគេគាប ឬចក្រយន្តប្រេង ត្រូវគេគាបហើយ (រមែងវិលញ័រ)
 យ៉ាងណា ផែនដីក៏ញាប់ញ័រយ៉ាងនោះដែរ ។ បរិស័ទរបស់ព្រះពុទ្ធ
 មានចំនួនប៉ុន្មាន ក្នុងទីដែលអង្គាស បរិស័ទនោះ ក៏ញាប់ញ័រដេកជ្រប់
 លើផែនដី ក្នុងទីអង្គាសនោះ ។ ឆ្នាំងជាច្រើនពាន់និងក្អមជាច្រើនរយ
 ក៏ទង្គិចគ្នាបែកខ្ចិលខ្ចីអស់ក្នុងទីនោះ ។ ពួកមហាជនមានចិត្តរន្ធត់តក់

ស្តុត ភិតភ័យ ភ្ញាក់ផ្អើល មានចិត្តញ័រចំប្រប់ មកប្រជុំគ្នាហើយចូល
 ទៅគាល់ព្រះពុទ្ធទីបង្អួរ (ហើយទូលសួរថា) បពិត្រព្រះអង្គមានចក្ខុ
 ហេតុល្អឬហេតុអាក្រក់ដូចម្តេច នឹងមានដល់មនុស្សលោក លោក
 ទាំងមូល ត្រូវសេចក្តីអន្តរាយបៀតបៀនហើយ សូមព្រះអង្គទ្រង់
 មេត្តាប្រោស បន្ទោបង់សេចក្តីអន្តរាយនោះចេញ ។ គ្រានោះ
 ព្រះមហាមុនីទីបង្អួរ ទ្រង់ញ៉ាំងមហាជនទាំងនោះ ឱ្យយល់ច្បាស់ថា
 អ្នកទាំងឡាយ ចូរកុំមានសេចក្តីរង្ស៊ីស កុំខ្លាចចំពោះការញាប់ញ័រ
 ផែនដីនេះឡើយ ។ ត្បិតថាគតបាន ព្យាករណ៍ក្នុងថ្ងៃនេះថា
 សុមេធបណ្ឌិតនេះ នឹងបានត្រាស់ជាព្រះពុទ្ធក្នុងលោក (ក្នុងកាលជា
 អនាគត) សុមេធបណ្ឌិតនេះ កំពុងពិចារណាធម៌ ដែលព្រះជិនស្រីអំពី
 បូរាណ ធ្លាប់សេពមក ។ កាលសុមេធបណ្ឌិត ពិចារណាធម៌គឺពុទ្ធកូមិ
 ដោយឥតសេសសល់ ព្រោះហេតុនោះ បានជាផែនដីទាំងមួយម៉ឺន
 លោកធាតុ ក្នុងលោកព្រមទាំងទេវលោកញាប់ញ័រ ។ ចិត្ត(នៃមហាជន)
 ក៏រលត់ស្ងប់ក្នុងខណៈនោះភ្លាម ព្រោះបានស្តាប់ព្រះបន្ទូលរបស់ព្រះ
 ពុទ្ធ ពួកមហាជនទាំងអស់គ្នា ក៏ចូលមករកតថាគត ហើយក្រាបថ្វាយ

បង្គំម្តងទៀត ។ គ្រានោះ តថាគតសមាទាននូវពុទ្ធកុណ ធ្វើចិត្តឱ្យ
 មាំមួន ក្រាបថ្វាយបង្គំព្រះពុទ្ធទីបង្ករ ហើយក្រោកចាកអាសនៈ ។
 ពួកទេវតា ពួកមនុស្ស ទាំងពីរពួក ក៏រោយរាយផ្តាទិព្វ និងផ្តាជារបស់
 មនុស្ស ចំពោះសុមេធបណ្ឌិត ដែលក្រោកចាកអាសនៈ ។ ពួកទេវតា
 និងពួកមនុស្ស ទាំងពីរពួកនោះ បាននូវស្នូស្តី (ពោលថា) តំណែងដ៏ធំ
 ដែលលោកប្រាថ្នាហើយ សូមលោកបាននូវតំណែងនោះ សមគួរតាម
 ប្រាថ្នាចុះ ។ ចង្រៃទាំងពួង ចូររបររៀសចៀសចេញទៅ សេចក្តីសោក
 និងរោគ ក៏ចូរចៀសវាងចេញទៅ សេចក្តីអន្តរាយកុំបីមានដល់
 លោកឡើយ សូមលោកបានលុះ នូវសព្វញ្ញតញ្ញាណដ៏ខ្ពង់ខ្ពស់ឆាប់ៗ
 ចុះ ។ កាលដល់រដូវផ្កា ពួកឈើមានផ្កា រមែងបញ្ចេញផ្កា យ៉ាងណា
 បពិត្រតាបសមានព្យាយាមធំ លោកចូរបញ្ចេញផ្កា ដោយពុទ្ធសញ្ញាណ
 យ៉ាងនោះដែរ ។ ព្រះសម្មាសម្ពុទ្ធទាំងឡាយណាមួយ ទ្រង់បំពេញហើយ
 នូវបារមីទាំង ១០ យ៉ាងណា បពិត្រតាបសមានព្យាយាមធំ លោកចូរ
 បំពេញបារមីទាំង ១០ យ៉ាងនោះ ។ ព្រះសម្មាសម្ពុទ្ធទាំងឡាយណាមួយ
 ទ្រង់ត្រាស់ដឹងទៀបគល់ពោធិមណ្ឌល យ៉ាងណា បពិត្រតាបសមាន

ព្យាយាមធំ លោកចូរត្រាស់ដឹងទៀបគល់ពោធិមណ្ឌល នៃព្រះជិនស្រី
 យ៉ាងនោះ ។ ព្រះសម្មាសម្ពុទ្ធទាំងឡាយណាមួយ ទ្រង់ញ៉ាំងធម្មចក្រឱ្យ
 ប្រព្រឹត្តទៅ យ៉ាងណា បពិត្រតាបសមានព្យាយាមធំ សូមលោក
 ញ៉ាំងធម្មចក្រ ឱ្យប្រព្រឹត្តទៅយ៉ាងនោះចុះ ។ ព្រះចន្ទពេញវង់ រមែង
 រុងរឿងក្នុងថ្ងៃពេញបូណិមី យ៉ាងណា លោកក៏មានចិត្តពេញ
 ចូររុងរឿងក្នុង លោកធាតុទាំងមួយម៉ឺន យ៉ាងនោះ ។ ព្រះអាទិត្យ
 ដែលរួចផុតអំពីរាហូ រមែងរុងរឿងដោយកំដៅ យ៉ាងណា លោកចូរ
 រួចចាកលោកធម៌ ចូររុងរឿងដោយពុទ្ធសិរី យ៉ាងនោះដែរ ។ ស្ទឹង
 ទាំងឡាយណាមួយ រមែងហូរទៅប្រជុំក្នុងមហាសមុទ្រ យ៉ាងណា
 ពួកលោកព្រមទាំង ទេវលោក ក៏រមែងប្រជុំក្នុងសំណាក់របស់លោក
 យ៉ាងនោះដែរ ។ គ្រានោះ សុមេធាបណ្ឌិតនោះ ដែលពួកទេវតានិង
 មនុស្សទាំងនោះ ស្នើចសរសើរហើយ ក៏សមាទាននូវបារមីធម៌ទាំង
 ១០ បំពេញបារមីធម៌ទាំងនោះ ចូលទៅកាន់ព្រៃធំ ។

ចប់ សុមេធាកថា

ទានធារមីតា

អភិក្ខិបរិយា ទី ១

(១) អំពើណា ដែលតថាគតបានប្រព្រឹត្តហើយ ក្នុងរវាងនេះ អស់ ៤ អសង្ខេយ្យ កម្រៃមួយសែនកប្ប អំពើទាំងអស់នោះ ជាគ្រឿងព្យាបាលពោធិញ្ញាណឱ្យសម្រេច ។ តថាគតលើកទុកនូវអំពើ ដែលតថាគតបានប្រព្រឹត្តក្នុងភពតូចនិងភពធំ ក្នុងកប្បដែលកន្លង ទៅហើយ នឹងសំដែងតែអំពើដែលតថាគត បានប្រព្រឹត្តហើយក្នុង ភទ្ធកប្បនេះ អ្នកចូរស្តាប់តថាគតចុះ ។ កាលដែលតថាគតជាតាបស ឈ្មោះអភិក្ខិ ចូលទៅនៅក្នុងព្រៃធំនិងព្រៃតូច ជាព្រៃស្ងាត់ស្ងួន្យ ឈឹង ។ កាលនោះ ព្រះឥន្ទ្រអ្នកគ្របសង្កត់ទេវលោក ទ្រង់ក្តៅដោយ តេជះ គឺតបះធម៌នៃតថាគត ក៏ក្លែងភេទជាព្រាហ្មណ៍ ចូលមករក តថាគតដើម្បីសូមភិក្ខា ។ តថាគតឃើញព្រាហ្មណ៍ ឈរទៀបទ្វារ បណ្ណសាលារបស់តថាគត ក៏ឱ្យស្លឹកដង្កៀបក្តាមទាំងអស់ដែលតថាគត នាំមកពីព្រៃ ជាស្លឹកមិនមានប្រេង មិនមានរសប្រៃ ព្រមទាំងភាជនី ។

លុះតថាគត ឱ្យស្លឹកដង្កើបក្តាម ដល់ព្រាហ្មណ៍ហើយ ក៏ផ្តាច់ភាជនី
 លះបង់នូវការស្វែងរកទៀត ហើយចូលទៅក្នុងបណ្ណសាលា ។
 ក្នុងថ្ងៃទី ២ និងថ្ងៃទី ៣ ព្រាហ្មណ៍ចូលមកក្នុងសំណាក់តថាគតទៀត
 តែតថាគតមិនញាប់ញ័រ មិនជាប់ចំពាក់ បានឱ្យយ៉ាងនុំទៀត
 សរិះរបស់តថាគត មិនមានប្លែកភេទ ព្រោះហេតុទាននោះ តថាគត
 ញាំងកាលឱ្យប្រព្រឹតកន្លងទៅអស់ថ្ងៃនោះ ព្រោះសេចក្តីត្រេកអរ
 ដោយសុខដែលកើតអំពីបីតិ ។ បើតថាគតបានទក្ខិណេយ្យបុគ្គលដ៏
 ប្រសើរ អស់មួយខែឬពីរខែទៀត តថាគតមិនញាប់ញ័រមិនរួញរា
 នឹងឱ្យទានដ៏ឧត្តមឡើយ ។ តថាគតកាលឱ្យទាន ដល់ឥន្ទ្រព្រាហ្មហ៍
 នោះ ទាំងបានប្រព្រឹត្តនូវអំពើទាំងឡាយនោះ មិនប្រាថ្នានូវយសនិង
 លាភទេ តថាគតប្រាថ្នាចំពោះសព្វញ្ញតញ្ញាណតែម្យ៉ាង ។

ចប់ អភិគ្គិចរិយា ទី ១ ។

សទ្ធាប្រាជ្ញាណាថវិយា នី ២

(២) មានថវិយាដទៃទៀត កាលដែលតថាគតកើតជាព្រាហ្មណ៍ ឈ្មោះសង្ខៈ មានប្រាថ្នាដើម្បីឆ្លងមហាសមុទ្រសំដៅទៅកាន់កំពង់ (តម្កលិត្តិ) ។ កាលនោះ តថាគតបានឃើញព្រះបច្ចេកពុទ្ធដែលត្រាស់ដឹងឯង ទ្រង់ឈ្នះមារ កំពុងនិមន្តទៅកាន់ផ្លូវលំបាក លើផែនដី រងិបរដុបដីក្តៅ ត្រង់ផ្លូវជួបគ្នានោះ ។ លុះតថាគត ឃើញព្រះបច្ចេកពុទ្ធ ត្រង់ផ្លូវជួបគ្នានោះ ក៏គិតនូវសេចក្តីនេះថា រស្រីបុណ្យនេះ រមែងសម្រេចដល់សត្វអ្នកប្រាថ្នានូវបុណ្យ ប្រៀបដូចបុរសអ្នកភ្ជួរ ឃើញរស្រីបុណ្យស្នូនច្បារធំ មិនព្រោះពូជក្នុងរស្រីនោះទេ បុរសនោះ ឈ្មោះថា ជាអ្នកមិនត្រូវការដោយស្រូវ យ៉ាងណាមិញ ។ តថាគតជា អ្នកចង់បានបុណ្យ បើឃើញរស្រីបុណ្យដ៏ប្រសើរផ្ទៃថ្នាំហើយ មិនធ្វើ សក្ការទេ តថាគតឈ្មោះថា ជាអ្នកមិនត្រូវការដោយបុណ្យយ៉ាង នោះឯង ។ ម្យ៉ាងទៀត ប្រៀបដូចអាមាត្យ មានប្រាថ្នាជាធំក្នុង ក្រសួងត្រា (ហើយបណ្តេញ) ពួកជនក្នុងរាំងរបស់ស្តេច មិនឱ្យទ្រព្យ និងស្រូវដល់ជនទាំងនោះ អាមាត្យនោះរមែងសាបសូន្យចាកត្រា យ៉ាងណាមិញ តថាគតជាអ្នកប្រាថ្នាបុណ្យ បានឃើញទុក្ខិណេយ្យ-

បុគ្គលដ៏ធំទូលាយ ហើយមិនឱ្យទានដល់ ទក្ខិណេយ្យបុគ្គលនោះ
 តថាគតរមែងសាបសូន្យចាកបុណ្យ ក៏យ៉ាងនោះដែរ ។ តថាគតលុះ
 គិតឃើញយ៉ាងនេះហើយ ក៏ដោះស្បែកជើងថ្វាយបង្គំព្រះបាទានៃ
 ព្រះបច្ចេកពុទ្ធនោះ រួចប្រគេនឆត្រនិងស្បែកជើង ។ ហេតុនោះបាន
 ជាតថាគត ចំរើនដោយសេចក្តីសុខ ដល់នូវសេចក្តីសុខ ដោយរយ
 គុណ ម្យ៉ាងទៀត តថាគតកាលបំពេញទាន ក៏បានឱ្យទានដល់ព្រះ
 បច្ចេកពុទ្ធយ៉ាងនេះឯង ។

ចប់ សង្ខព្រាហ្មណចរិយា ទី ២

កុរុធម្មចរិយា ទី ៣

(៣) ចរិយាដទៃទៀត កាលតថាគតជាស្តេច ឈ្មោះធនញ្ជ័យ
 នៅក្នុងឥន្ទបុត្តបុរីដ៏ឧត្តម ប្រកបដោយកុសលធម៌ ១០ ។ ព្រាហ្មណ៍
 ទាំងឡាយ នៅក្នុងដែនកាសិដ្ឋៈ ចូលទៅរកតថាគត សូមដីដីប្រសើរ
 របស់តថាគត ជាដីរាំឱ្យបានទ្រព្យ ដែលគេសន្មតថា ជាសត្វមង្គល
 ដោយពាក្យថា ជនបទ(នៃយើងខ្ញុំព្រះអង្គ) មិនមានភ្លៀងឡើយ

អត់ឃ្លានខ្លាំងណាស់ សូមព្រះអង្គប្រទានដីប្រសើរ ដែលមានសម្បូរ
 ខៀវឈ្មោះអញ្ជ័ន ។ បើស្នូមមកដល់ហើយ តថាគតមិនគួរប្រកែក
 ការសមាទានរបស់តថាគត កុំបែកឆ្លាយឡើយដូច្នោះ តថាគតនឹងឱ្យ
 ដីប្រសើរ ។ តថាគតចាប់ដីត្រង់ប្រមោយ ច្រូចទឹកកុណីជាការ
 នៃកែវ លើដៃព្រាហ្មណ៍ ហើយឱ្យដីដល់ព្រាហ្មណ៍ កាលតថាគតឱ្យ
 ដីដល់ពួក ព្រាហ្មណ៍ហើយ មានពួកអាមាត្យក្រាបទូលពាក្យនេះថា
 ហេតុដូចម្តេច បានជាព្រះអង្គ ប្រទានដីដ៏ប្រសើររបស់ព្រះអង្គដែល
 ជាដីនាំឱ្យបានទ្រព្យប្រកបដោយមង្គល ជាដីឧត្តមក្នុងសង្គ្រាមជ័យ
 ដល់ពួកស្នូម កាលបើព្រះអង្គប្រទានដីដ៏ប្រសើរ ដល់ពួកស្នូមនោះ
 ហើយ ព្រះអង្គសោយរាជ្យធ្វើអ្វី? ។ តថាគតតបថា តថាគតអាចនឹង
 ឱ្យរាជ្យទាំងអស់ របស់តថាគត ដល់ស្នូមក៏បាន ឬនឹងឱ្យសិរីរបស់
 ខ្លួន ដល់ពួកស្នូមក៏បាន ដ្បិតសព្វញ្ញតញ្ញាណ ជាទីស្រឡាញ់របស់
 តថាគត ព្រោះហេតុនោះ បានជាតថាគតឱ្យដីដ៏ប្រសើរ ។

ចប់ កុរុធម្មចរិយា ទី ៣ ។

បហាសុទស្សនបរិយា ទី ៤

(៤) កាលតថាគត ជាក្សត្រចក្រពត្តិ ឈ្មោះបហាសុទស្សនៈ មានពលច្រើន នៅក្នុងនគរកុសាវតី ។ ក្នុងនគរនោះ តថាគតបានឱ្យ គេយោសនា ក្នុងមួយថ្ងៃ ៣ ដង ក្នុងទីនោះៗថា អ្នកណាប្រាថ្នាចង់ បានអ្វី ចូរឱ្យនូវទ្រព្យអ្វីដល់អ្នកណា ។ អ្នកណាឃ្លាន អ្នកណាស្រេក អ្នកណា(ប្រាថ្នា) នូវកម្រងផ្កា អ្នកណា(ប្រាថ្នា)នូវគ្រឿងលាប អ្នកណា អាក្រាតនឹងស្លៀកដណ្តប់នូវសំពត់ទាំងឡាយ ដែលជ្រលក់ ដោយពណ៌ផ្សេងៗ អ្នកណាយកឆត្រ(ដើម្បីបាំង)ក្នុងផ្លូវ អ្នកណាយក ស្បែកជើងដ៏ទន់ល្អ (ដើម្បីពាក់ក្នុងផ្លូវ) ។ តថាគតឱ្យគេ យោសនា ក្នុងវេលាព្រឹក (ថ្ងៃត្រង់) ល្ងាច ក្នុងទីនោះ ៗ ដូចបាន ពោលហើយ ក្នុងខាងលើ ទាននោះតថាគត មិនមែនចាត់ចែងតែក្នុងទី ១០ កន្លែង មិនមែនចាត់ចែងតែក្នុងទី មួយរយកន្លែងទេ ។ ទ្រព្យដែលតថាគត ចាត់ចែងចំពោះស្នូម ក្នុងទីច្រើនរយកន្លែង សំរាប់ពួកវណិព្វកៈ ដែលមកក្នុងវេលាថ្ងៃ ឬមកក្នុងវេលាយប់ ។ ពួកស្នូមលុះតែបាន

ភោគៈ គួរតាមសេចក្តីប្រាថ្នា ពេញក្នុងដៃហើយ ទើបបានដើរចេញ
 ទៅ តថាគតបានឱ្យមហាទានបែបនេះ ដរាបដល់អស់ជីវិត ។
 តថាគតមិនឱ្យទ្រព្យ ដែលមិនជាទីគាប់ចិត្តទេ ម្យ៉ាងទៀត តថាគត
 មិនមែន ជាអ្នកមិនសន្សំទ្រព្យទុកទេ ដូចបុរសកើតរោគក្តៅ
 ក្រហាយ ចង់ជារោគ ញ៉ាំងពេទ្យឱ្យស្តប់ស្តល់ដោយទ្រព្យ រមែងរួច
 ចាករោគយ៉ាងណាមិញ តថាគតកាលដឹងច្បាស់ថា (ការឱ្យទានជា
 ឧបាយ) ដើម្បីបំពេញអធ្យាស្រ័យរបស់សត្វ ដោយមិនមានសេស
 សល់ តថាគតឱ្យទានចំពោះស្នូមដើម្បីបំពេញ ចិត្តស្នូមដែលខ្វះកន្លះ
 តថាគតជាអ្នកមិនមានអាល័យ មិនមានសេចក្តីប៉ុនប៉ង (ចំពោះផល
 នៃទាននោះទេ តថាគតឱ្យទាន) ដើម្បីបានត្រាស់ ដឹងនូវសម្តោចិញ្ចាណ
 យ៉ាងនេះឯង ។

ចប់ មហាសុទស្សនចរិយា ទី ៤ ។

មហាគោវិន្ទុចរិយា ទី ៥

(៥) ចរិយាដទៃទៀត កាលតថាគតកើតជាមហាគោវិន្ទុ-
 ព្រាហ្មណ៍ បានជាបុរោហិតនៃស្តេច ៧ អង្គ ជាបុរោហិតដែលមនុស្ស
 នឹងទេវតាបូជាហើយ ។ សួយសារអាករណា ដែលកើតដល់តថាគត
 ក្នុងរាជ្យនៃស្តេច ៧ អង្គ ក្នុងកាលនោះ តថាគតបានឱ្យនូវមហាទាន
 ជាទានមិនកំរើក ដូចជាសាគរ ដោយសួយសារអាករនោះ ។
 ទ្រព្យនិងស្រូវ មិនមែនជាទីស្អប់ខ្ពើមរបស់តថាគតទេ ទាំងការសន្សំ
 ទ្រព្យនៃតថាគត មិនមែនជាមិនមានទេ តែសព្វញ្ញតញ្ញាណ
 ជាទីស្រឡាញ់របស់តថាគត ព្រោះហេតុនោះ បានជាតថាគតឱ្យ
 ទ្រព្យដ៏ប្រសើរ ។

ចប់ មហាគោវិន្ទុចរិយា ទី ៥ ។

នេមិរាជចរិយា ទី ៦

(៦) ចរិយាដទៃទៀត កាលដែលតថាគតកើតជាស្តេចធំ ឈ្មោះនេមិ ជាបណ្ឌិត អ្នកត្រូវការដោយកុសល នៅក្នុងក្រុងដ៏ ប្រសើរឈ្មោះមិថិលា ។ កាលនោះតថាគតបានឱ្យគេ ស្ថាបនាសាលា បួនខ្នង មានមុខ ៤ ហើយញ៉ាំងទានឱ្យប្រព្រឹត្តទៅដល់ពួកម្រឹតបក្សី និងមនុស្សជាដើម ក្នុងសាលានោះ ។ តថាគតបានធ្វើនូវសំពត់ សំរាប់ស្លៀកដណ្តប់ ទិដេក បាយ ទឹកនិងភោជន ឱ្យជារបស់ ប្រព្រឹត្តទៅមិនដាច់ ហើយញ៉ាំងមហាទាន ឱ្យប្រព្រឹត្តទៅ ។ សេវកាមាត្យ ចូលទៅរកចៅហ្វាយនាយ ព្រោះហេតុចង់បានទ្រព្យ ហើយស្វែងរកហេតុ ដែលគួររីករាយ ដោយកាយឬដោយវាចាចិត្ត (ផ្តាច់ចិត្តចៅហ្វាយនាយ) យ៉ាងណា ។ តថាគតនឹងស្វែងរកនូវពូជ នៃពោធិញ្ញាណក្នុងភពទាំងពួង ញ៉ាំងសត្វឱ្យស្តាប់ស្តល់ដោយទាន ហើយប្រាថ្នានូវពោធិញ្ញាណដ៏ឧត្តម យ៉ាងនោះឯង ។

ចប់ នេមិរាជចរិយា ទី ៦ ។

ចន្ទកុមារចរិយា ទី ៧

(៧) មានចរិយាដទៃទៀត កាលដែលតថាគតជាឱវស
 ឈ្មោះ ចន្ទកុមារ របស់ស្តេចព្រះនាមឯករាជ នៅក្នុងក្រុងបុប្ផវតី ។
 កាលនោះ តថាគតរួចអំពីការដែលគេត្រូវសម្លាប់ ចេញផុតពីទីយំញ្ញ
 នោះហើយ ក៏កើតសេចក្តីសង្វេគ បានញ្ជុំងមហាទាន ឱ្យប្រព្រឹត្តទៅ ។
 តថាគតបើ មិនទាន់បានឱ្យទេយ្យធម៌ ចំពោះទក្ខិណេយ្យបុគ្គលទេ
 តថាគតក៏មិន ឆឹក មិនទំពាស៊ី មិនបរិភោគភោជនអស់ចំនួន ៥ ឬ ៦
 រាត្រី ។ ពាលិជ ធ្វើការសន្សំទ្រព្យ (បើដឹងថា) ទិណមានលាភ
 ច្រើន ក៏នាំភណ្ឌទៅក្នុងទីនោះ យ៉ាងណា ។ វត្ថុដែលត្រូវបរិភោគខ្លួន
 ឯង បើឱ្យដល់បដិគ្គាហកៈដទៃ ជាវត្ថុមានផលច្រើន ហេតុនោះ
 ត្រូវតែឱ្យដល់បុគ្គលដទៃវិញ នឹងមានផល ១០០ ភាគ ក៏យ៉ាងនោះ
 ដែរ ។ តថាគត ដឹងនូវអំណាចនៃ ហេតុនុ៎ះហើយ ទើបឱ្យទានក្នុងភព
 តូចនិងភពធំ មិនគេចចេញចាកទាន ដើម្បីបានត្រាស់ដឹងនូវ
 សម្មោធិញ្ញាណ ។

ចប់ ចន្ទកុមារចរិយា ទី ៧ ។

សិទ្ធិរាជបរិយា ទី ៨

(៨) កាលតថាគត ជាក្សត្រឈ្មោះសិរិ សោយរាជ្យក្នុងនគរ
អរិដ្ឋៈ អង្គុយក្នុងប្រាសាទដ៏ប្រសើរ តថាគតគិតយ៉ាងនេះថា ទានណា
មួយ ជារបស់មនុស្ស ទាននោះគឺអញមិនដែលឱ្យហើយ មិនមាន
ឡើយ បើមានយាចកណាមក សូមភ្នែកអញ អញនឹងមិនញាប់ញ័រ
ត្រូវតែឱ្យ (ដល់យាចកនោះ) សក្កៈជាធំជាងពួកទេវតា បានដឹងនូវ
សេចក្តីត្រិះរិះ របស់តថាគត អង្គុយនៅក្នុងទេវបរិស័ទ ក៏ពោលនូវ
ពាក្យនេះថា ស្តេចសិរិមានប្ញទ្ធិច្រើន គង់ក្នុងប្រាសាទដ៏ប្រសើរ
កំពុងពិចារណានូវទានផ្សេង ៗ (ដែលខ្លួនឱ្យហើយ) ស្តេចនោះមិន
ឃើញនូវវត្ថុ ដែលខ្លួនមិនធ្លាប់ឱ្យសោះឡើយ ។ ការណ៍នុះពិតឬមិន
ពិតអេះ បើដូច្នោះ អញនឹងល្បងស្តេចនោះមើល អ្នកទាំងឡាយ
ចូររង់ចាំមួយរំពេច ទំរាំយើងបានដឹងនូវរាជហឫទ័យ នៃស្តេចនោះ
(ព្រះឥន្រ្ទក៏ក្លែងខ្លួនជាព្រាហ្មណ៍) មានសក់ស្កូវ មានខ្លួនជ្រូញជ្រីវ

ទូរន់ទូរដោយជរា ព្រមទាំងមានសម្បុរអាក្រក់ ដើរញញាក់ញញើរ
 ចូលទៅរកព្រះរាជា ។ គ្រានោះ ព្រាហ្មណ៍នោះផ្អែងដៃឆ្វេងនិងដៃស្តាំ
 ហើយធ្វើអញ្ជូលីលើសិរ្ស ពោលពាក្យនេះថា បពិត្រធម្មិកមហារាជ
 ជាអ្នកញ៉ាំងដៃនឿយចំរើន ខ្ញុំព្រះអង្គ សូមអង្វរព្រះអង្គ កិត្តិសព្វរបស់
 ព្រះអង្គ ថាព្រេកអរក្នុងទាន ល្បីទូទ័រទៅក្នុង ទេវលោកនិង
 មនុស្សលោក ។ ភ្នែកទាំងពីរនៃទូលបង្គំ ត្រូវងងឹតបៀតបៀន
 ហើយ សូមព្រះអង្គប្រទាននូវព្រះនេត្រមួយដល់ទូលព្រះបង្គំ ចំណែក
 ព្រះអង្គ សូមញ៉ាំងអត្តភាពឱ្យប្រព្រឹត្តទៅ ដោយព្រះនេត្រម្ខាងចុះ ។
 តថាគតពាក្យនៃព្រាហ្មណ៍នោះហើយ ក៏រីករាយមានចិត្តសង្កេត ធ្វើ
 អញ្ជូលីមានសេចក្តីព្រេកអរ ហើយពោលថា ខ្ញុំទើបនឹងគិតឃើញ
 អម្បាញ់មិញនេះ ហើយចុះអំពីប្រាសាទមកក្នុងទីនេះ អ្នកទំនង
 ជាដឹងចិត្តខ្ញុំ ទើបមកសូមភ្នែកខ្ញុំ ឱហ្ន៎ ! សេចក្តីប្រាថ្នាក្នុងចិត្តនៃខ្ញុំ
 សម្រេចហើយ សេចក្តីត្រិះរិះនៃខ្ញុំពេញហើយ ទានដ៏ប្រសើរដែលខ្ញុំ
 មិនធ្លាប់ឱ្យ ខ្ញុំនឹងឱ្យដល់សូមក្នុងថ្ងៃនេះ ។ ម្ចាស់ពេទ្យឈ្មោះសិរិកៈ

អ្នកចូលមក ចូរក្រោកឡើង កុំបង្អង់ឱ្យយឺតយូរឡើយ កុំញាប់ញ័រចូរ
 ឆ្កៀលភ្នែកទាំងពីរ (របស់អញ) ហើយឱ្យដល់ស្នូម ។ សំដាប់នោះ
 ពេទ្យសិវកៈនោះ ដែលតថាគតដាស់តឿនហើយ ក៏ធ្វើតាមពាក្យ
 តថាគត បានខ្លះឆ្កៀល(ភ្នែកតថាគត) ហើយប្រគល់ឱ្យដល់ស្នូមដូច
 ជាឱ្យសាច់ឆ្នោត ។ ក្នុងកាលមុនឱ្យក្តី កំពុងឱ្យក្តី ឱ្យរួចហើយក្តី
 ចិត្តរបស់តថាគត ឥតមានការរាយមាយឡើយ ព្រោះហេតុ
 ពោធិញ្ញាណតែម្យ៉ាង ។ ភ្នែកទាំងពីរ មិនមែនជាទីស្អប់របស់
 តថាគតទេ ទាំងខ្លួនសោតទៀត ក៏មិនមែនជាទីស្អប់របស់តថាគតដែរ
 តែសព្វញ្ញតញ្ញាណ ជាទីស្រឡាញ់ របស់តថាគត ព្រោះហេតុនោះ
 បានជាតថាគតឱ្យចក្ក ។

ចប់ សិរិវាជវិរិយា ទី ៨ ។

វេស្សន្តរចរិយា ទី ៩

(៩) ព្រះនាងផុស្សតិ ខិត្តិយកញ្ញា ជាព្រះជននីរបស់តថាគត ព្រះនាងផុស្សតិនោះ ជាព្រះមហេសីនៃសក្កទេវរាជ ក្នុងអតីតជាតិ ទាំងឡាយ ។ ព្រះឥន្ទ្រទ្រង់ជ្រាប នូវការអស់ទៅនៃអាយុរបស់ព្រះនាងហើយ ទ្រង់ត្រាស់ពាក្យនេះថា ម្ចាស់នាងដ៏ចំរើន យើងនឹងឱ្យពរ ១០ ប្រការ ដល់នាងបើនាងប្រាថ្នានូវពរណា ចូរទទួលយកនូវពរនោះចុះ ។ ព្រះនាងទេវីនោះ កាលបើព្រះឥន្ទ្រ ពោលយ៉ាងនេះហើយ ក៏ពោលពាក្យនេះ តបនឹងព្រះឥន្ទ្រវិញថា ខ្ញុំមានទោសកំហុស ដូចម្តេច ខ្ញុំជាទីស្អប់របស់ព្រះអង្គយ៉ាងណាទៅ បានជាព្រះអង្គព្យាបាល ខ្ញុំឱ្យឃ្នាត ចាករមណីយដ្ឋាន ដូចជាខ្យល់បក់បោករំលំនូវរុក្ខជាតិ ដែលដុះលើផែនដី ដូច្នោះ ។ សក្កទេវរាជនោះ លុះឮព្រះនាងផុស្សតិ ពោលយ៉ាងនេះហើយ ក៏ត្រាស់ពាក្យនេះ តបនឹងព្រះនាងវិញថា អំពើដ៏លាមក នាងមិនបានធ្វើទេ នាងមិនមែនជាទីស្អប់របស់យើងទេ ។ អាយុរបស់នាងត្រឹមតែប៉ុណ្ណោះ កាលជាទីច្បុះតនឹងមាន(ដល់នាង) ចូរនាងទទួលយកពរដ៏ប្រសើរឧត្តម ១០ ប្រការ ដែលយើងឱ្យនេះចុះ ។

ព្រះនាងជុស្សតីនោះ បានទទួលពរដែលសក្កទេវរាជឱ្យហើយ ក៏មាន
 ព្រះហឫទ័យត្រេកអររីករាយ ធ្វើតថាគតឱ្យនៅខាងក្នុង (ពរទាំង
 នោះ) ហើយទទួលយកពរទាំង ១០ ប្រការ ។ ព្រះនាងជុស្សតីនោះ
 លុះច្បូតចាកឋានទេវលោកនោះហើយ មកកើតក្នុងត្រកូលក្សត្រ
 ហើយមកភ្ជាប់ប្រសព្វនឹង សញ្ជយរាជកុមារ ក្នុងជេតុត្តរនគរ ។
 កាលនោះតថាគតចុះមកកាន់ផ្ទៃ នៃនាងជុស្សតីជាអាត្មា ដែលជា
 ទីស្រឡាញ់ ក្នុងកាលនោះ ដោយតេជានុភាពរបស់តថាគត អាត្មានៃ
 តថាគត ក៏ត្រេកអរក្នុងទានសព្វ ៗ កាល ។ ព្រះនាងជុស្សតីនោះ
 ទ្រង់បរិច្ចាគទាន ដល់ពួកជនអ្នកឥតទ្រព្យ ពួកជនឈឺជានិច្ច ពួកជន
 ចាស់ជរា ពួកយាចក ពួកអ្នកដំណើរ និងពួកសមណព្រាហ្មណ៍ដែល
 មានអាសវៈអស់ហើយ មិនមានកិលេស ជាគ្រឿងកង្វល់ ។
 កាលព្រះនាងជុស្សតីទេវីនោះ ទ្រង់គភ៌គ្រប់ ១០ ខែហើយ ព្រះបាទ
 សញ្ជយមហារាជ ទ្រង់នាំព្រះនាងទៅធ្វើប្រទក្សិណបុរី ព្រះនាង
 ប្រសូតតថាគត ត្រង់កណ្តាលផ្ទះនៃអ្នកជំនួញ ។ ឈ្មោះរបស់
 តថាគត មិនមែនជាប់មកអំពីអាត្មា មិនមែនជាប់មកអំពីបិតាទេ គឺ

ព្រោះតែតថាគត កើតត្រង់កណ្តាលផ្ទះអ្នកជំនួញ ហេតុនោះបានជា
 ឈ្មោះថាវេស្សន្តរ ។ កាលណា តថាគតជាទារក មានអាយុ៨ឆ្នាំអំពី
 កំណើត ក្នុងកាលនោះ តថាគតអង្គុយក្នុងប្រាសាទ ត្រិះរិះដើម្បីឱ្យ
 នូវអជ្ឈត្តិកទានថា បើអ្នកណាមកសូមតថាគត តថាគតគប្បីឱ្យ
 បេះដូង ឱ្យភ្នែក ឱ្យសាច់និងឈាម ឬក៏គេញ៉ាំងតថាគតឱ្យដឹងពូថា
 (អ្នកចូរធ្វើជាទាសៈរបស់ខ្ញុំ) តថាគតនឹងព្រមប្រគល់កាយ (ដល់អ្នក
 នោះ) ។ កាលតថាគត កំពុងគិតនូវភាពដែលមិនញាប់ញ័រ ដែលមិន
 រួញរា មហាប្រថពីមានភ្នំសិនេរុ និងព្រៃជាគ្រឿងប្រដាប់ ក៏ញាប់ញ័រ
 ក្នុងទីនោះ ។ តថាគតឡើងជិះដំរីឈ្មោះបច្ច័យ ចូលទៅ(កាន់សាលា
 ទាន) ដើម្បីឱ្យទានក្នុងថ្ងៃឧបោសថ ខែពេញបូណិមីទី ១៥ ក្នុងកន្លះ
 ខែជាលំដាប់ ។ ព្រាហ្មណ៍ទាំងឡាយ ដែលនៅក្នុងដែនកាលិដ្ឋៈ ចូល
 ទៅរកតថាគត សូមដំរីប្រសើររបស់តថាគត ជាដំរីនាំឱ្យបានទ្រព្យ
 ដែលគេសន្មតជាសត្វមង្គលថា ជនបទ(របស់យើងខ្ញុំព្រះអង្គ)
 មិនមានភ្លៀង ទ្រុក្រអត់ឃ្លានខ្លាំង សូមព្រះអង្គព្រះរាជទានដំរី
 ប្រសើរ មានអរិយវៈសសុទ្ធជាដំរីឧត្តម ។ ព្រាហ្មណ៍ទាំងឡាយ

សូមដ៏រណា ចំពោះតថាគត តថាគតឱ្យដ៏រណោះ ឥតញាប់ញ័រឡើយ
តថាគតមិនលាក់លៀមនូវ ទេយ្យធម៌ដែលមាន ព្រោះចិត្តរបស់
តថាគតត្រេកអរក្នុងទាន ។ កាលបើយាចកមកដល់ហើយ ការ
ប្រកែកក៏មិនសមគួរដល់តថាគត ការសមាទានរបស់តថាគត កុំបី
បែកធ្លាយឡើយ ដូច្នោះ តថាគតនឹងឱ្យដ៏រណោះ ។ តថាគតចាប់
ដ៏រណោះប្រមោយ រួចច្រូចទឹកក្នុងកុណិជារិការនៃកែវ ដាក់លើដៃ
ព្រាហ្មណ៍ ហើយឱ្យដ៏រណោះព្រាហ្មណ៍ ។ កាលតថាគតឱ្យដ៏រណោះដ៏ឧត្តមស
សុទ្ធដទៃទៀត ក្នុងកាលនោះ មហាប្រថពី ដែលមានភ្នំសិនេរុ
និងព្រៃជាគ្រឿងប្រដាប់ក៏ញាប់ញ័រ ។ ព្រោះតែការឱ្យនូវដ៏រណោះ
ជាហេតុនាំឱ្យពួកអ្នកដែនសិរិ ខឹងខ្លាំងក៏មកប្រជុំគ្នា ហើយបណ្តេញ
តថាគតចាកដែនរបស់ខ្លួនដោយពាក្យថា សូមព្រះអង្គទៅនៅវង្កត
បពិតទៅ ។ កាលពួកអ្នកដែនសិរិនោះ បណ្តេញតថាគតឱ្យចេញ
ចាកដែន ចិត្តរបស់តថាគតមិនញាប់ញ័រ មិនតក់ស្លុតទេ តថាគត
បានសូមពរមួយដ៏ប្រសើរ នឹងជនទាំងនោះ ដើម្បីញ៉ាំងមហាទានឱ្យ
ប្រព្រឹត្តទៅ ។ ពួកអ្នកដែនសិរិទាំងអស់ ដែលតថាគតសូមពរហើយ

ក៏ឱ្យនូវពរមួយដ៏ប្រសើរ ដល់តថាគតៗញ៉ាំងគេឱ្យដឹងឮដោយស្តួរ
 មានត្រចៀកហើយឱ្យមហាទាន ។ គ្រានោះ សម្លេងកោលាហល
 ដែលនាំឱ្យភ័យធំ ក៏ប្រព្រឹត្តទៅក្នុងរោងទាននុះថា (ពួកអ្នកដែន
 សិរិ) បណ្តេញព្រះបាទវេស្សន្តរនេះ ព្រោះតែទាន ឥឡូវព្រះបាទ
 វេស្សន្តរនេះ នៅតែឱ្យទានទៀត ។ កាលនោះ តថាគតឱ្យដំរី សេះ
 រថ ខ្ញុំស្រី ខ្ញុំប្រុស មេគោនិងទ្រព្យ លុះឱ្យមហាទានហើយ ក៏ចេញ
 អំពីនគរ លុះតថាគត ចេញចាកនគរហើយ ក៏ងាកមើលទៅព្រះនគរ
 វិញ កាលនោះ មហាប្រថពីដែលមានភ្នំសិនេរុនិងព្រៃជាគ្រឿង
 ប្រដាប់ ក៏ញាប់ញ័រ ។ តថាគតឱ្យនូវរថដែលទើម ដោយសេះសន្ទ្រ ៤
 ហើយបិតនៅក្នុងផ្លូវធំ ៤ ជាបុគ្គលតែម្នាក់ឯង មិនមានបុគ្គលជាគំរប់
 ពីរ និយាយនូវពាក្យនេះនឹងនាងមទ្រិទេវីថា ម្ចាស់នាងមទ្រិ នាងចូរ
 ពកណ្តាជិនាចុះ ព្រោះកណ្តា ជិនាជាប្អូននេះស្រាល បងនឹងពជាលី
 កុមារ ព្រោះជាលីកុមារជាបងធ្ងន់ ។ ព្រះនាងមទ្រិទេវីពកណ្តាជិនា
 ដូចជាផ្កាឈូកស តថាគតពាក្យត្រជាលី ដូចជារូបភាពជាវិការៈនៃ
 មាស ។ ខត្តិយជនទាំង ៤ អង្គ ធ្លាប់ចំរើន ដោយសេចក្តីសុខ មាន

ជាតិខ្ពង់ខ្ពស់ កាលស្តេចទៅក្នុងផ្លូវ មិនរាបស្មើខ្លះ រាបស្មើខ្លះ
 (ដោយគិតថា) យើងនឹងទៅកាន់វង្កតបពិត ។ បើមនុស្ស ណាមួយ
 ដើរមកក្នុងផ្លូវបណ្តោយគ្នា ឬផ្លូវចូបគ្នា យើងនឹងសាកសួរផ្លូវ
 នឹងមនុស្សទាំងឡាយនោះថា វង្កតបពិតនៅក្នុងទីណា ។ មនុស្សទាំង
 នោះ ឃើញយើងក្នុងទីនោះ នឹងប្រាប់ (នូវផ្លូវដែលទៅ) កាន់ភ្នំ
 ដោយសេចក្តីករុណា មនុស្សទាំងនោះ ដឹងនូវទុក្ខ (របស់យើងនឹង
 ប្រាប់ថា) វង្កតបពិត នៅក្នុងទីឆ្ងាយអំពីទីនេះ ។ បើទារកទាំងពីរ
 ឃើញឈើមាន ផ្លែក្នុងព្រៃធំ ព្រោះហេតុនៃផ្លែឈើទាំងនោះ
 ទារកទាំងពីរនឹងយំទារ ។ ដើមឈើធំខ្ពស់ទាំងឡាយ ព្រោះឃើញ
 ទារកទាំងពីរយំ ក៏ទោរទន់ចូលមកជិត ទារកដោយខ្លួនឯង ។
 នាងមទ្រីមានអរិយវៈទាំងអស់ល្អ ឃើញនូវហេតុគួរអស្ចារ្យ ចម្លែក
 គួរព្រឺរោម ក៏ព្យុំសាធុការឱ្យប្រព្រឹត្តទៅថា ឱហ្ន៎! ហេតុអស្ចារ្យ
 ចម្លែក គួរព្រឺរោមកើតឡើងហើយ ក្នុងលោកនេះ ដោយតេជៈនៃ
 ព្រះវេស្សន្តរ ដើមឈើទាំងឡាយ ក៏ទោរទន់ចុះមកដោយខ្លួនឯង ។
 ពួកទេវតាបានបង្រួញផ្លូវ ដោយសេចក្តីអនុគ្រោះ ចំពោះទារក

ញ៉ាំងជនទាំងនោះ ឱ្យដល់ដែនចេតៈ ក្នុងថ្ងៃដែលខ្លួនចេញទៅ ។
 កាលនោះ ស្តេចទាំងអស់ ៦០.០០០ អង្គ ដែលនៅក្នុងមាតុលនគរ
 ក៏ប្រណម្យអញ្ជូលីទូញយំ ដើរចូលមកជិត ។ ក្សត្រទាំងបួនព្រះអង្គ
 នោះ និយាយចរចាជាមួយ នឹងស្តេចចេតៈទាំងឡាយ នឹងពួកបុត្រ
 របស់ស្តេចចេតៈ ក្នុងទីនោះ ហើយលាចេញពីទីនោះទៅថា យើងនឹង
 ទៅកាន់វង្កតបពិត ។ ព្រះឥន្ទ្រ ទ្រង់ហោរនូវវិស្សកម្មទេវបុត្រ ដែល
 មានប្ញទ្ធិច្រើនមកប្រាប់ថា អ្នកចូរនិម្មិតអាស្រមនិងបណ្ណសាលាដ៏ល្អ
 ជាទីរីករាយ ថ្វាយព្រះបាទវេស្សន្តរ ព្រមទាំងភរិយានិងបុត្រ ។
 វិស្សកម្មទេវបុត្រ ដែលមានប្ញទ្ធិច្រើន លុះបានស្តាប់ពាក្យរបស់
 សក្កទេវរាជហើយ ក៏ចុះមកនិម្មិតអាស្រមនិងបណ្ណសាលាដ៏ល្អជាទី
 រីករាយ ។ ក្សត្រ ៤ ព្រះអង្គ បានចូលទៅកាន់ព្រៃធំ ដែលមិនមាន
 សម្លេង មិនមានសេចក្តីរីករវ ហើយ(និយាយគ្នាថា) យើងនឹងនៅ
 ក្នុងចន្លោះនៃភ្នំនោះ កាលនោះ តថាគត នាងមទ្រីទេវី កូនទាំងពីរ
 គឺជាលី និងកណ្ណាជិនា បានបន្ទោបង់នូវសេចក្តីសោក ដល់គ្នានឹងគ្នា
 ហើយនៅក្នុងអាស្រម កាលនោះ តថាគតរក្សាទារកក្នុងអាស្រមមិន

សូន្យស្ងាត់ នាងមទ្រីនោះ តែងនាំផ្លែឈើមកចិញ្ចឹមជនទាំង៣នាក់ ។ កាលតថាគត នៅក្នុងព្រៃធំ មានអ្នកដំណើរម្នាក់ ចូលមករកតថាគត សូមកូនទាំងពីរ នៃតថាគត គឺជាលីនិងកណ្ណាជិនា ។ កាលនោះ តថាគតកើតសេចក្តីរីករាយ ព្រោះបានឃើញយាចកដើរចូលមក បានយកកូនទាំងពីរឱ្យដល់ព្រាហ្មណ៍ ។ កាលតថាគតបរិច្ចាគបុត្រទាំង ពីររបស់ខ្លួន ដល់ជូជកព្រាហ្មណ៍ កាលនោះ ប្រថពី ដែលមានភ្នំសិនេរុ និងព្រៃជាគ្រឿងប្រដាប់ ក៏ញាប់ញ័រ ។ ព្រះឥន្ទ្របានក្លែងភោទជា ព្រាហ្មណ៍ម្តងទៀត ចុះមកសូមនាងមទ្រីទេវី ដែលមានសីល មានវត្ត ចំពោះប្តី នឹងតថាគត ។ តថាគត មានសេចក្តីត្រិនិរះក្នុងចិត្តដោយ ជ្រះថ្លា ចាប់នាងមទ្រីទេវីត្រង់ដើមដៃ ហើយច្រូចទឹក ដាក់លើអញ្ចូលី នៃព្រាហ្មណ៍ ឱ្យនាងមទ្រីដល់ព្រាហ្មណ៍ ។ កាលដែលតថាគតឱ្យនាង មទ្រី ទេវតាព្រះអាកាស ក៏ត្រេកអររីករាយ ប្រថពីដែលមានភ្នំសិនេរុ និងព្រៃជាគ្រឿងប្រដាប់ ក៏ញាប់ញ័រក្នុងកាលនោះ ។ កាលតថាគត បរិច្ចាគជាលីកុមារ កណ្ណាជិនាធីតានិងនាង មទ្រីទេវី ដែលមានវត្ត ចំពោះប្តី ឥតគិតក្តៅក្រហាយសោះឡើយ ក៏ព្រោះហេតុនៃ

ពោធិញ្ញាណតែម្យ៉ាង ។ បុត្រទាំងពីរមិនមែនជាទីស្អប់របស់តថាគត
 ទេ ទាំងនាងមទ្រី ក៏មិនមែនជាទីស្អប់របស់តថាគតដែរ តែ
 សព្វញ្ញាណ ជាទីស្រឡាញ់របស់តថាគត បានជាតថាគតឱ្យបុត្រ
 និងភរិយាជាទីស្រឡាញ់ ។ កាលពួកជនមកជួបជុំគ្នា ក្នុងសំណាក់នៃ
 មាតានិងបិតា ក្នុងព្រៃធំ ក៏ខ្សឹកខ្សួលដោយសេចក្តីករុណា ចរចាសួរ
 សុខនិងទុក្ខគ្នា ។ កាលមហាជនចូលទៅរកជនទាំងពីរ ជាអ្នកធ្ងន់
 ដោយហិរនិងឱត្តប្បៈ កាលនោះ ប្រថពីដែលមានភ្នំសិនេរុ និងព្រៃជា
 គ្រឿងប្រដាប់ក៏កំរើកញាប់ញ័រ ។ ម្យ៉ាងទៀត តថាគតចេញអំពីព្រៃ
 ធំ ជាមួយនិងពួកញាតិ ចូលទៅកាន់បុរី គួរជាទីសប្បាយឈ្មោះ
 ជេតុត្តរ ដែលជានគរដ៏ឧត្តម ក្នុងកាលនោះ មហាមេឃក៏បង្ហូរចុះ
 នូវភ្លៀងជារិការនៃកែវ ៧ ប្រការ ប្រថពីដែលមានភ្នំសិនេរុនិងព្រៃ
 ជាគ្រឿងប្រដាប់ក៏កម្រើក ។ ប្រថពីមិនមានចេតនាទេ មិនដឹងនូវ
 សុខនឹងទុក្ខទេ តែមហាប្រថពីនោះ បានកំរើកញាប់ញ័រអស់វារៈ ៧
 ដង ព្រោះកម្លាំងទានរបស់តថាគត ។

សសបណ្ឌិតវិយា ទី ១០

(១០) វិយាដទៃទៀត កាលតថាគតកើតជាទន្សាយ ត្រាច់ទៅក្នុងព្រៃ មានស្មៅ ស្លឹកឈើ បន្លែនិងផ្លែឈើជាអាហារ រៀបចំការបៀតបៀនសត្វដទៃ ។ កាលនោះ ស្វា ចចក ភេនិង តថាគត ព្រមព្រៀងនៅជាមួយគ្នា ទាំងព្រឹកទាំងល្ងាច ។ តថាគត ប្រៀនប្រដៅសំឡាញ់ទាំង៣នោះ ដែលមានកិរិយាល្អនិងកិរិយា អាក្រក់ថា អ្នកទាំងឡាយ ចូររៀនរូបអំពើអាក្រក់ ហើយចូរតម្កល់ ខ្ជាប់ក្នុងអំពើល្អ ។ តថាគតឃើញព្រះចន្ទ្រពេញវង់ ក្នុងថ្ងៃឧបោសថ ក៏ប្រាប់ដល់សំឡាញ់នុ៎ះ ក្នុងទីនោះថា ថ្ងៃនេះជាថ្ងៃឧបោសថ ។ អ្នកទាំងឡាយ ចូរចាត់ចែងទាន ដើម្បីឱ្យដល់ទក្ខិណេយ្យបុគ្គល លុះបានឱ្យទានដល់ទក្ខិណេយ្យបុគ្គលរួចហើយ ចូររក្សាឧបោសថ ។ សត្វជាសំឡាញ់នោះ បានទទួលពាក្យតថាគតថា សាចុ ហើយចាត់ ចែងទានតាមសេចក្តីអង់អាច តាមកម្លាំង ហើយស្វែងរកទក្ខិណេយ្យ បុគ្គល ។ ឯតថាគតដេកគិតនូវទានដែលសមគួរ ដល់ទក្ខិណេយ្យបុគ្គល ថា បើអញបានទក្ខិណេយ្យបុគ្គល តើអញនឹងឱ្យទានដូចម្តេច ។

លូនិងសណ្តែកបាយនៃអញ គ្មានទេ សណ្តែករាជមាស អង្ករនិងខ្លាញ់
នៃអញ ក៏គ្មានដែរ អញញ៉ាំងអត្តភាពឱ្យប្រព្រឹត្តទៅដោយស្មៅ អញ
មិនអាចនឹងឱ្យស្មៅបានទេ ដូច្នោះ បើមានទក្ខិណេយ្យបុគ្គលណាមួយ
ដើរមកក្នុងសំណាក់អញដើម្បីភិក្ខុ អញនឹងឱ្យខ្លួនជារបស់ខ្លួន និង
មិនឱ្យទក្ខិណេយ្យបុគ្គលនោះ មានដៃទទេទៅវិញឡើយ ព្រះឥន្ទ្រ
ដឹងនូវសេចក្តីត្រិះរិះរបស់តថាគត ហើយក្លែងភេទជាព្រាហ្មណ៍ ចូល
មកកាន់លំនៅតថាគត ដើម្បីល្បួងទានរបស់តថាគត ។ តថាគត
ឃើញឥន្ទ្រព្រាហ្មណ៍នោះ ហើយក៏ត្រេកអរ បានពោលពាក្យនេះថា
ពេញជាល្អមែនអ្នកមកក្នុងសំណាក់ខ្ញុំ ព្រោះហេតុតែអាហារ ។
ក្នុងថ្ងៃនេះ ខ្ញុំនឹងឱ្យនូវទានដ៏ ប្រសើរដល់អ្នក ជាទានដែលខ្ញុំមិនធ្លាប់
ឱ្យឡើយ អ្នកប្រកបដោយគុណគឺសីល ការបៀតបៀនសត្វដទៃ មិន
គួរដល់អ្នកឡើយ អ្នកចូរមក ចូរទៅនាំយកខុសផ្សេងៗមក បង្កាត់
ភ្លើងឱ្យឆេះឡើង ខ្ញុំនឹងដុតខ្លួន អ្នកនឹងបានបរិភោគសាច់អ្វីន ។
ឥន្ទ្រព្រាហ្មណ៍នោះ មានចិត្តត្រេកអរទទួលថា សាធ្ម ហើយទៅនាំខុស
ផ្សេង ៗ យកមកធ្វើជើងថ្កូវយ៉ាងធំ ហើយធ្វើឱ្យមានផ្ទៃពេញដោយ
រងើកភ្លើង ។ តំនរភ្លើងធំនោះឆេះឆាប់ យ៉ាងណា ឥន្ទ្រព្រាហ្មណ៍នោះ

ក៏ដុតភ្លើងឆេះសន្លោក្នុងទីនោះ យ៉ាងនោះ តថាគតរលាស់ខ្លួនដែល
 ប្រឡាក់ដោយធូលី ហើយអង្គុយក្នុងទីដ៏សមគួរនោះ ។ កាលណា
 គំនរខុសធំត្រូវភ្លើងឆេះ ឮសូរសម្លេងធំៗ កាលនោះ តថាគតលោត
 ទំលាក់ខ្លួន ទៅក្នុងកណ្តាលចន្លោះអណ្តាតភ្លើង ធម្មតាទឹកត្រជាក់
 ដែលបុគ្គលណាមួយចុះទៅហើយ រមែងញ៉ាំងសេចក្តីក្រវល់ក្រវាយ
 ក្តៅក្រហាយឱ្យស្ងប់រម្ងាប់ បានញ៉ាំងសេចក្តីត្រេកអរនិងបីតិឱ្យកើត
 ឡើងយ៉ាងណា ។ កាលតថាគត ចូលទៅក្នុងភ្លើង ដែលកំពុងឆេះ
 សន្លោសន្លៅ ក៏ញ៉ាំងសេចក្តីក្រវល់ក្រវាយទាំងអស់ ឱ្យស្ងប់រម្ងាប់ដូច
 ជាទឹកត្រជាក់ដូច្នោះឯង តថាគតបានឱ្យសម្បុរថ្ងៃ ស្បែក សាច់
 សរសៃ ឆ្អឹង បេះដូង និងកាយទាំងមូល មិនឱ្យសេសសល់ដល់
 ព្រាហ្មណ៍ ។

ចប់ សសបណ្ឌិតវិយា ទី ១០ ។

ឧទ្ទាននៃចរិយានោះ

អកិត្តិចរិយា ១ សង្ខត្រាហ្មណចរិយា ១ ស្តេចក្នុងដែនកុរុ
 ព្រះនាមធនញ្ជ័យ (កុរុធម្មចរិយា) ១ មហាសុទស្សនរាជ
 (សុទស្សនចរិយា) ១ មហាគោវិន្ទចរិយា ១ នេមិរាជចរិយា ១
 ចន្ទកុមារចរិយា ១ សិរិរាជចរិយា ១ វេស្សន្តរចរិយា ១
 សសបណ្ឌិតចរិយា ១ បុគ្គលណា បានឱ្យទានដ៏ប្រសើរទាំងឡាយ
 នោះ ក្នុងកាលនោះ បុគ្គលនោះគឺតថាគតហ្នឹងឯង ។ ការបរិច្ចាគនូវ
 ទេយ្យធម៌ទាំងឡាយនុ៎ះ ជាបរិក្ខារនៃទាន ការបរិច្ចាគនូវទានដ៏
 ប្រសើរទាំងឡាយនុ៎ះ ជាបរិក្ខារនៃទាន (ហេតុនោះ) បានជាតថាគត
 ឱ្យនូវជីវិតដល់យាចក ហើយបំពេញនូវបរិក្ខារនេះ ។ តថាគតឃើញ
 យាចក ចូលមកដើម្បីភិក្ខុ ក៏បានលះបង់ខ្លួនជារបស់ខ្លួន បុគ្គលអ្នក
 ឱ្យទាន ស្នើដោយទានរបស់តថាគតមិនមានឡើយ នេះជាទានបរិក្ខារ
 របស់តថាគត ។

ចប់ ទានបរិក្ខារ ។

សីលធារមីតា

សីលវណ្ណកម្មវិយា ទី ១

(១១) កាលដែលតថាគតកើតជាដី ជាសត្វចិញ្ចឹមមាតា នៅក្នុងព្រៃធំ កាលនោះ នឹងរកអ្នកណាលើផែនដីនេះ ឱ្យស្នើនឹង តថាគត ដោយសីលគុណមិនមានឡើយ ។ មានថ្កើរព្រៃម្នាក់ ឃើញតថាគតក្នុងព្រៃ ក៏ក្រាបទូលដល់ស្តេចពារាណសីថា បពិត្រ មហារាជ គជសារមួយ នៅក្នុងព្រៃធំ ជាសត្វមានសភាពសមគួរ ដល់ព្រះអង្គ ដីរនោះមិនមានសេចក្តីត្រូវការដោយស្នាមភ្លោះទេ មិន មានសេចក្តីត្រូវការដោយខ្សែប្រកាំនិងរណ្តៅទេ ដីរនោះ គ្រាន់តែ បុគ្គលចាប់ទាញប្រមោយ និងមកក្នុងទីនេះដោយខ្លួនឯង ។ ចំណែក ខាងព្រះរាជា ទ្រង់បានព្រះសណ្តាប់នូវពាក្យ របស់ថ្កើរព្រៃនោះ ហើយ ក៏មានព្រះរាជហឫទ័យត្រេកអរ ទើបទ្រង់ប្រើហ្មធីរី ដែលជា ហត្ថាចារ្យឈ្មោះរាងវែវ បានសិក្សារិជ្ជាចាប់ដីរចេះស្អិតល្អ ។ ហ្មធីរី នោះលុះទៅដល់ ក៏ឃើញតថាគត កំពុងដកមើមឈូកក្រអៅឈូក

ក្នុងបទុមស្រះ ដើម្បីចិញ្ចឹមមាតា ។ នាយហត្ថាចារ្យនោះ លុះដឹង
 ច្បាស់សីលគុណនៃតថាគត ក៏ពិចារណាឃើញលក្ខណៈ (នៃតថាគត)
 ហើយពោលថា ម្ចាស់កូន អ្នកចូរមក ហើយចាប់ដឹកតថាគតត្រង់
 ប្រមោយ ។ កាលនោះ កម្លាំងណា ប្រព្រឹត្តទៅក្នុងសិរិះនៃតថាគត
 ដែលតាំងនៅដោយប្រក្រតី កម្លាំងនោះ ប្រាកដស្នើដោយកម្លាំងនៃ
 ជីវច្រើនពាន់ ក្នុងថ្ងៃនេះ ។ បើតថាគតខឹង ចំពោះជនទាំងឡាយនោះ
 ដែលចូលមកចាប់តថាគត តថាគតអាច (នឹងញាំញីនូវជីវិត) នៃមនុស្ស
 នោះ រហូតដល់រាជ្យជារបស់មនុស្សក៏បាន ។ តែតថាគតរក្សាសីល
 (សូម្បីឃើញ) នូវជនកាល ដាក់តថាគតក្នុងរោង ក៏មិនធ្វើចិត្តឱ្យ
 រាយមាយ ដើម្បីបំពេញនូវសីលបារមិ ។ ប្រសិនបើជនទាំងឡាយ
 នោះ កាប់ចាក់តថាគតដោយប្តីរថេរិនិងលំពែងស្តែងក្របី ក្នុងទី
 នោះ ក៏តថាគតមិនក្រោធខឹងចំពោះជនទាំងនោះ ព្រោះតថាគតខ្លាច
 ដាច់សីល ។

ភូមិទត្តបរិយា ទី ២

(១២) មានធិរិយាដទៃទៀត កាលដែលតថាគតកើតជា នាគឈ្មោះភូមិទត្ត មានបូទីច្រើន កាលនោះ តថាគតបានទៅកាន់ តារវត្តិង្សទេវលោក ជាមួយនឹងមហារាជ ព្រះនាមវិរូបក្ខៈ ។ តថាគត បានឃើញ ទេវតាទាំងឡាយ ដែលឆ្កែតស្តប់ស្តល់ ដោយសេចក្តីសុខ យ៉ាងក្រៃលែង ក្នុងតារវត្តិង្សទេវលោកនោះ បានជាតថាគតសមាទាន នូវសីលនិងវត្ថុដើម្បីទៅកាន់ស្ថានសួគ៌នោះ ។ តថាគត ធ្វើនូវកិច្ចថែ ទាំសរិរៈ បរិភោគគ្រាន់តែព្យាង្គអត្តភាពឱ្យប្រព្រឹត្តទៅ អធិដ្ឋាននូវ អង្គ ៤ ហើយ ដេកលើក្បាលដំបូក ។ កិច្ចដែលបុគ្គលណា គួរធ្វើ ដោយសម្បូរថ្លៃ ស្បែក សាច់ សរសៃ និងឆ្អឹង បុគ្គលនោះ ចូរនាំយក នូវសម្បូរថ្លៃ ស្បែក ដែលតថាគតឱ្យហើយនោះចុះ ។ អាលម្ពាន- ព្រាហ្មណ៍ លុះនេសាទព្រាហ្មណ៍ ជាអកតញ្ញប្រាប់កន្លែង ហើយ ក៏ទៅចាប់យកតថាគត ដាក់ក្នុងកំប្រោង ហើយប្រើតថាគតឱ្យលេង

ក្នុងស្រុក និតម និងជនបទនោះៗ ។ កាលអាលម្ពាយព្រាហ្មណ៍ ដាក់
តថាគតក្នុងកំប្រោងក្តី ញាំញីតថាគត ដោយដៃក្តី តថាគតមិន
ខឹងនឹងអាលម្ពាយព្រាហ្មណ៍ ព្រោះតថាគតខ្លាចដាច់សីល ។
ការបរិច្ចាគ ជីវិតនៃខ្លួន របស់តថាគត ជាធម្មជាតិស្រាល
ជាងបាច់ស្មៅទៅទៀត ឯការប្រព្រឹត្តកន្លងសីលនៃតថាគត ធ្ងន់ដូចជា
ការប្រែត្រឡប់ផែនដី ។ តថាគតលះបង់ជីវិតនៃតថាគត
អស់រយជាតិ មិនមានចន្លោះ តថាគតមិនដែលទំលាយសីល
ព្រោះហេតុតែបានជា ស្តេចចក្រពត្តិ ក្នុងទ្វីបទាំង ៤ ទេ ។
ចំណែកខាងតថាគតរក្សាសីល (សូម្បីឃើញ)
នូវអាលម្ពានព្រាហ្មណ៍ ដាក់តថាគតក្នុងកំប្រោង ក៏មិនធ្វើចិត្តឱ្យ
រាយមាយ ដើម្បីបំពេញនូវសីលបារមី ។

ចម្បើយរូបវិយា ទី ៣

(១៣) ចរិយាដទៃទៀត កាលដែលតថាគត កើតជាស្តេច នាគឈ្មោះចម្បើយ មានបុត្រច្រើន កាលនោះ តថាគតជាអ្នកប្រកប ដោយធម៌ ជាអ្នកឆ្លែតស្តាប់ស្តាប់ដោយសីលនិងវត្ថុ ។ កាលនោះ ហ្មតសំចាប់ តថាគត ដែលជាអ្នកប្រព្រឹត្តធម៌ រក្សាឧបោសថ យកទៅឱ្យលេងល្បែង ទៀបទ្វារក្រុងនៃស្តេច ។ ហ្មតសំនោះ គិតឱ្យ មានពណ៌ខៀវ លឿង ក្រហម តថាគតធ្វើតាមចិត្តហ្មតសំ ឱ្យ សម្រេចដូចគំនិតដែលគិត ។ តថាគតអាចនឹងធ្វើទីទួលឱ្យជាទីទឹក ធ្វើទីទឹកឱ្យជាទីទួល បើតថាគត ខឹងចំពោះហ្មតសំនោះ តថាគត អាចធ្វើឱ្យខ្ទេចជាផេះមួយរំពេច ។ បើតថាគតបណ្តោយតាមអំណាច ចិត្ត តថាគតនឹងសាបសូន្យចាកសីល ប្រយោជន៍ដ៏ឧត្តម គឺភាពជា ព្រះពុទ្ធ និងមិនសម្រេចដល់តថាគត ដែលសាបសូន្យចាកសីលឡើយ ។ កាយនេះ ទោះបែកឆ្នាយរោយរាយ លើផែនដីនេះ ឱ្យដូចជាបុគ្គល រោយនូវសំដីស្រូវ ក៏តថាគតមិនទម្លាយ សីលឡើយ ។

ចប់ ចម្លៀតចម្លាយ ទី ៣ ។

ចូន្ណុពោធិចរិយា ទី ៤

(១៤) ចរិយាដទៃទៀត កាលដែលតថាគត ជាបរិព្វាជក ឈ្មោះចូន្ណុពោធិ ជាអ្នកមានសីលល្អឃើញនូវភពថា ជារបស់គួរខ្លាច ហើយ ក៏ចេញទៅសាងអភិទេស្ត្រម ។ នាងព្រាហ្មណីមានសម្បុរដូច មាស នាងជាភរិយារបស់តថាគត នាងមិនមានអាល័យក្នុងវដ្តៈ ក៏បាន ចេញទៅសាងអភិទេស្ត្រមដែរ នាងមិនមានអាល័យលះបង់ នូវផៅពង្ស មិនជាប់នឹងពួកត្រកូល តថាគតនឹងព្រាហ្មណីនោះ ដើរ ទៅកាន់ស្រុកនិងនិគម ក៏បានចូលទៅកាន់ក្រុងពារាណសី ។

យើងទាំងពីរនាក់ជាអ្នកមានបញ្ញា នៅជិតក្រុងពារាណសីនោះ មិននៅច្រឡូកច្រឡំនឹងពួកត្រកូលទេ នៅក្នុងឱទ្យានស្តេច ជាទីមិន មានសម្លេង មិនមានវិករវរ ។ ព្រះរាជាទ្រង់ស្តេចទៅទតឱទ្យាន បាន ឃើញព្រាហ្មណី ទ្រង់ចូលទៅសួរតថាគតថា ស្រីនេះជាភរិយា របស់លោក ឬជាភរិយារបស់អ្នកណា ។ កាលព្រះរាជា ទ្រង់ត្រាស់ សួរយ៉ាងនេះហើយ តថាគតបានទូលព្រះរាជាថា ស្រីនេះមិនមែន

ជាភរិយារបស់អាត្មាភាពទេ គ្រាន់តែជាស្រីមានធម៌ត្រូវគ្នា មានសាសនាត្រូវគ្នាតែប៉ុណ្ណោះ ។ ព្រះរាជាមានព្រះទ័យ ប្រតិព័ទ្ធចំពោះបរិព្វាធិកានោះ ក៏ប្រើព្រះរាជបុរសឱ្យចាប់ សង្កត់សង្កិន ដោយកម្លាំងយកចូលទៅក្នុងព្រះរាជវាំង ។ កាលភរិយា មានជាតិជាមួយគ្នា មានសាសនាត្រូវគ្នារបស់តថាគត ដែលរាជបុរសអូសនាំទៅនោះ សេចក្តីក្រោធក៏កើតឡើងដល់តថាគត ។ កាលសេចក្តីក្រោធកើតឡើង តថាគតពិចារណានូវសីលវត្ត ផ្ទុំព្រំផ្ទាល់នូវសេចក្តីក្រោធក្នុងទីនោះ មិនឱ្យចំរើនឡើងបាន បើប្រសិនជាអ្នកណាមួយ ចាក់ព្រាហ្មណីនោះ ដោយលំពែងដ៏មុត តថាគតក៏មិនទំលាយសីល ព្រោះហេតុនៃពោធិញ្ញាណ ព្រាហ្មណីនោះ មិនមែនជាទីស្អប់របស់តថាគតទេ ទាំងកម្លាំងតថាគត ក៏មិនមែនជាមិនមានឡើយ តែសព្វញ្ញតញ្ញាណជាទីស្រឡាញ់របស់តថាគត ព្រោះហេតុនោះ បានជាតថាគតរក្សាសីលតែម្យ៉ាង ។

ចប់ ចូឡពោធិចរិយា ទី ៤ ។

បរិសរាជបរិយា នី ៥

(១៥) មានធិរិយាដទៃទៀត កាលតថាគតកើតជាក្របីព្រៃ ត្រាច់ទៅក្នុងព្រៃធំ មានកាយចំរើន មានកម្លាំងច្រើន មានសិរិះធំ ឆាត់ បើគេឃើញហើយគួរតែខ្លាច ។ ទីនៅនៃក្របីទាំងឡាយ មាន ក្នុងទីនោះ គឺញកក្កំ ផ្លូវជិតក្កំដែលបុគ្គលទៅបានដោយកម្រ គល់ឈើ និងបឹង សត្វនីមួយៗ កាលត្រេចទៅក្នុងទីនោះៗ តែងបានឃើញ ទីដ៏ល្អក្នុងព្រៃធំ ឯតថាគតក៏ចូលទៅកាន់ទីនោះ ឈរផង ដេកផង ។ គ្រានោះ មានស្វាមួយក្នុងព្រៃធំនោះ ជាសត្វលាមកថោកទាប ឡេះឡោះ មកកាន់ទីនោះ នោម ជុះដាក់តថាគត ត្រង់ក ថ្ងាស និងចិញ្ចឹម ។ ពានរនោះ ប្រទូស្តនឹងតថាគត អស់មួយថ្ងៃ ពីរថ្ងៃ បីថ្ងៃ បួនថ្ងៃ តថាគតត្រូវពានរនោះ បៀតបៀនសព្វៗកាល ។ ទេវតាឃើញតថាគត ដែលត្រូវស្វានោះបៀតបៀនហើយ ក៏ពោល ពាក្យនេះនឹងតថាគតថា (ម្ចាស់ក្របី) អ្នកចូរញ៉ាំងស្វាលាមក

អាក្រក់នេះ ឱ្យវិនាសដោយស្នែង និងក្រចកទៅ ។ កាលទេវតា
 ពោលយ៉ាងនេះហើយ តថាគតបាន និយាយតបទៅនឹងទេវតានោះ
 វិញថា (ម្ចាស់ទេវតា) បើទុកជាអ្នកប្រឡាក់ខ្ញុំដោយសាកសព
 លាមក ថោកទាប ដូចម្តេចក៏ដោយ ក៏ខ្ញុំមិនធ្វើតាមពាក្យអ្នកឡើយ ។
 ព្រោះថាបើខ្ញុំខឹងនឹងស្វានេះ ខ្ញុំជាបុគ្គល ថោកទាប ជាងស្វានោះទៅ
 ទៀត សីលរបស់ខ្ញុំ នឹងបែកធ្លាយផង វិញ្ញូជនទាំងឡាយ នឹង
 តិះដៀលដល់ខ្ញុំផង ។ ការស្លាប់ព្រោះសេចក្តីបរិសុទ្ធិ ប្រសើរជាងការ
 រស់នៅ ដែលពួកអ្នកប្រាជ្ញតិះដៀល បើយ៉ាងនេះ ឱ្យខ្ញុំធ្វើនូវការ
 បៀតបៀនអ្នកដទៃ ព្រោះហេតុនៃជីវិត (របស់ខ្លួន) ដូចម្តេចកើត ។
 បុគ្គលប្រកបដោយប្រាជ្ញា កាលអត់ទ្រាំ ចំពោះសេចក្តី មើលងាយ
 (របស់ពួកជនដទៃ) ក្នុងហេតុយ៉ាងមុន មជ្ឈិម និងឧក្រិដ្ឋ រមែងបាន
 សម្រេច ដូចសេចក្តីប្រាថ្នាក្នុងចិត្ត យ៉ាងនេះឯង ។

ចប់ មហិសរាជវិយា ទី ៥ ។

អរិយធម៌ និង ៦

(១៦) មានធម៌យាដទៃទៀត កាលតថាគតកើតជាស្តេចប្រឹក្សា ឈ្មោះរុរុ សម្បូរស្បែកដូចមាសដែលជាងដុតល្អ ប្រកបដោយសីលដ៏ ឧត្តម ។ កាលនោះប្រទេសដែលគួរឱ្យត្រេកអរ គួរឱ្យរីករាយ ជា ប្រទេសស្ងាត់ស្ងួន មិនមានមនុស្ស នៅជិតច្រាំងទន្លេគង្គា គួរជាទី រីករាយនៃចិត្ត តថាគតបានចូលទៅនៅក្នុងទីនោះ ។ កាលនោះ មានបុរសម្នាក់ (ចំពាក់បំណុលគេ) ត្រូវពួកម្ចាស់ទ្រព្យតឹងទារខ្លាំង ក៏លោតទំលាក់ខ្លួនចុះ ក្នុងទីខាងលើខ្សែទឹកទន្លេគង្គា ដោយគិតថា អញរស់ក៏ដោយស្លាប់ក៏ដោយ ។ បុរសនោះ ត្រូវខ្សែទឹកទន្លេគង្គា កូចទៅក្នុងទឹកធំ អស់មួយយប់មួយថ្ងៃ ស្រែកនូវសំរែកគួរឱ្យ អាណិត អណ្តែតទៅ ក្នុងកណ្តាលទន្លេ ។ តថាគតព្រលឹងនៃបុរស នោះ កំពុងឱ្យកខ្វល់ គួរអាណិត បិតនៅឡើយឆ្នើននៃស្ទឹង ក៏ស្រែក សួរថា អ្នកជាមនុស្សឬ ។ បុរសនោះ ដែលតថាគតសួរហើយ ក៏ប្រាប់ ហេតុរបស់ខ្លួន ក្នុងកាលនោះថា ខ្ញុំភ័យតក់ស្លុតខ្លាំងនឹងពួកម្ចាស់ បំណុល ហើយស្ទុះមកក្នុងស្ទឹងធំនេះ ។ តថាគតមានសេចក្តីអាណិត

ចំពោះបុរសនោះ ក៏ប្រថុយលះបង់ជីវិតរបស់ខ្លួន ចូលទៅនាំយក
 បុរសនោះមក ក្នុងរាត្រីដឹងដិត ។ តថាគត ដឹងនូវកាលនៃបុរសនោះ
 បានសេចក្តីលំបាកហើយ ក៏ពោលពាក្យនេះនឹងបុរសនោះថា ខ្ញុំសូម
 ពរមួយនឹងអ្នកថា ចូរអ្នកកុំប្រាប់រូបខ្ញុំដល់អ្នកណាមួយឡើយ ។
 បុរសនោះ ទៅកាន់គរវិញ ស្តេចសួរហេតុតែចង់បានទ្រព្យ ក៏ក្រាប
 ទូល(ដល់ស្តេច) ហើយនាំស្តេចចូលទៅកាន់សំណាក់តថាគត ។
 តថាគត ប្រាប់ហេតុសព្វគ្រប់ដល់ស្តេច ស្តេចលុះបានស្តាប់ ពាក្យនោះ
 ហើយ ក៏បានសម្រេចព្រះទ័យថា ត្រូវសម្លាប់បុរសនេះ ដោយកូនសរ
 (ទ្រង់ត្រាស់ថា) អញនឹងសម្លាប់បុរសទ្រុស្តមិត្រដ៏អាក្រក់ ក្នុងទីនេះ ។
 តថាគតកាលរក្សានូវបុរសនោះ ក៏ស៊ូប្តូរខ្លួនបុរសនោះ ដោយខ្លួន
 របស់តថាគត (ក្រាបទូលថា) បពិត្រមហារាជ បុរសនុ៎ះ ចូររស់នៅ
 ចុះ សូមព្រះអង្គធ្វើខ្ញុំព្រះអង្គតាមប្រាថ្នាវិញ ។ តថាគតរក្សាសីល
 របស់តថាគត មិនរក្សាជីវិតរបស់តថាគតឡើយ បានជាក្នុងកាល
 នោះ តថាគតកាន់សីលម៉ត់ចត់ ព្រោះហេតុតែពោធិញ្ញាណ ។

មាត្រា ៧

(១៧) មានចរិយាដទៃទៀត កាលតថាគត កើតជាជដិល តាបសឈ្មោះ មាតង្គៈ មានតបៈខ្ពង់ខ្ពស់ មានសីលបរិសុទ្ធ មានចិត្ត តំកល់មាំល្អ ។ ជនពីរនាក់ គឺតថាគតនិងព្រាហ្មណ៍ នៅជិតឆ្នេរទន្លេ គង្គា តថាគតនៅខាងលើខ្សែទឹក ឯព្រាហ្មណ៍នៅខាងក្រោមខ្សែទឹក ។ ព្រាហ្មណ៍ កាលដើរទៅតាមឆ្នេរទន្លេ បានឃើញអាស្រមតថាគត នៅ ខាងលើខ្សែទឹក ក៏ប្រទេចផ្កាសាតថាគតក្នុងទីនោះ ហើយដាក់សម្បថ ថា (ចូរឱ្យក្បាលអ្នកបែកជា ៧ ភាគ ក្នុងថ្ងៃទី ៧) ។ បើតថាគតខឹង នឹងព្រាហ្មណ៍ មានតែតថាគតមិនរក្សាសីល តថាគតនឹងក្រឡេកមើល ព្រាហ្មណ៍នោះ ហើយធ្វើឱ្យឆេះទៅជាផេះក៏បាន ។ កាលណោះ ព្រាហ្មណ៍ នោះ មានចិត្តប្រទូស្តខឹង ដាក់សម្បថដល់តថាគត ដោយឧបាយណា សម្បថនោះ បែរជាធ្លាក់លើក្បាលព្រាហ្មណ៍នោះវិញ តថាគតដោះ ព្រាហ្មណ៍នោះ ឱ្យរួចចាកសម្បថ ដោយឧបាយនោះ ។ តថាគតរក្សា សីលរបស់តថាគត មិនរក្សាជីវិតរបស់តថាគតឡើយ បានជាក្នុង កាលនោះ តថាគតកាន់សីលម៉ត់ចត់ ព្រោះហេតុនៃពោធិញ្ញាណ ។

ចប់ មាត្រា ៧ ទី ៧ ។

ធម្មទេវបុត្តចរិយា នី ៨

(១៨) មានចរិយាដទៃទៀត កាលតថាគតកើតជាទេវបុត្រ មានអានុភាពច្រើន ឈ្មោះធម្មៈ មានសក្តិធំ មានបូទីច្រើន ជាអ្នកអនុគ្រោះដល់សត្វលោកទាំងពួង ។ កាលនោះ តថាគតញ៉ាំងមហាជនឱ្យតម្កល់នៅក្នុងកុសលកម្មបថ១០ត្រាច់ទៅក្នុង ស្រុកនិង និគម ជាមួយនឹងមិត្ត ជាមួយនឹងជនជាបរិវារ ។ មានទេវបុត្រមួយ អង្គមានធម៌លាមក កំណាញ់ស្វិតស្វាញ សម្តែងនូវធម៌លាមក ១០ ប្រការ ទេវបុត្តនោះត្រេចទៅលើដែនដីដ៏ធំ ក្នុងជម្ងឺបនេះ ជាមួយនឹងមិត្ត ជាមួយនឹងជនជាបរិវារ ។ យើងជាទេវបុត្តទាំងពីរនាក់ គឺ ទេវបុត្តអ្នកពោលនូវធម៌ និងទេវបុត្តអ្នកពោលនូវអធម៌ ទៅជាសត្រូវនឹងគ្នា យើងទាំងពីរនាក់ ត្រូវបររថប៉ះទឹមដោយនឹម ក្នុងផ្លូវជួបគ្នា ។ ជម្លោះជាហេតុញ៉ាំងភ័យឱ្យកើត ប្រព្រឹត្តទៅដល់ កល្យាណទេវបុត្រ និងបាបទេវបុត្តមហាសង្គ្រាម ក៏តាំងឡើង ដើម្បីប្រជែងផ្លូវគ្នា ។ បើតថាគតខឹងនឹងអធម្មទេវបុត្ត មានតែតថាគតទំលាយនូវតបោគុណ គឺសីលដ៏ប្រសើរ តថាគតគប្បីធ្វើនូវអធម្មទេវបុត្តនោះ ព្រមទាំងជន

ជាបរិស័ទឱ្យទៅជាធូលីក៏បាន ។ ប៉ុន្តែតថាគតរំលត់ចិត្ត ដើម្បីរក្សាសីល
តថាគតព្រមទាំងជនជាបរិស័ទក៏បរច្រៀស បើកផ្លូវឱ្យបាបទេវបុត្ត ។
កាលតថាគតព្រមទាំងជនជា បរិស័ទ រំលត់ចិត្តបរវេទច្រៀសអំពីផ្លូវ
ហើយ មហាប្រថពី ក៏ស្រូបបាបទេវបុត្ត ក្នុងខណៈនោះ ។

ចប់ ធម្មទេវបុត្តចរិយា ទី ៨ ។

ជយទិសចរិយា ទី ៩

(១៩) មានស្តេចមួយអង្គព្រះនាមថា ជយទិស ប្រកបដោយ
សីលគុណ ក្នុងក្រុងដ៏ឧត្តម ឈ្មោះកប្បិលា ជាក្រុងដ៏ប្រសើរ ក្នុងដែន
បញ្ចាល ។ តថាគតកើតជាព្រះរាជបុត្ត របស់ស្តេចនោះឈ្មោះ
អលិនសត្តកុមារ ជាអ្នកល្បីល្បាញក្នុងធម៌ មានសីលដ៏ល្អ ប្រកប
ដោយមហាបុរិសគុណ ជាអ្នករក្សានូវជនជាបរិវារសព្វកាល ។ បិតា
របស់តថាគត បានទៅប្រពាតម្រឹគ(ក្នុងព្រៃ) ជ្រុលចូលទៅកាន់
សំណាក់យក្ស ឈ្មោះបោរិសាទ យក្សនោះចាប់ស្តេចជយទិស ជាបិតា

នៃតថាគត (ហើយនិយាយថា) អ្នកត្រូវជាអាហាររបស់យើងហើយ អ្នកកុំកំរើកឡើយ ។ បិតារបស់តថាគតនោះ លុះឮពាក្យរបស់ យក្ខិនិបុត្តនោះហើយ ក៏ភ័យតក់ស្លុត ញ័ររន្ធត់ រឹងភ្លៅទាំងពីរ បិតានៃតថាគតនោះ ឈរនៅស្ងៀម មិនអាចនឹងរត់ចេញទៅបាន ព្រោះឃើញស្តេចបេរិសាទ ។ ព្រះរាជាទ្រង់អង្វរថា សូមអ្នកយក សាច់ម្រឹកនេះចុះ សូមលែងខ្ញុំ ខ្ញុំនឹងឱ្យទ្រព្យដល់ព្រាហ្មណ៍ រួចហើយ នឹងត្រឡប់មកវិញ ។ បិតាហៅតថាគត មកប្រាប់ថា ម្ចាស់កូនអ្នក ចូរគ្រប់គ្រងរាជ្យ ចូរកុំប្រមាទបុរិទ្ធនេះឡើយ ដែលអញបានត្រឡប់ មកវិញនេះ ព្រោះតែអញបានប្តេជ្ញាជាមួយនឹងយក្ខនិបុត្តបេរិសាទ ។ តថាគតថ្វាយបង្គំព្រះមាតានិងព្រះបិតា ហើយនិម្មិតខ្លួនកាន់ផ្លូវនិង ព្រះខាន់ ចេញអំពីនគរ ដើរចូលទៅរកបេរិសាទយក្ខ ។ (តថាគត គិតថា យក្ខនេះបើឃើញតថាគត) មានគ្រឿងសាស្ត្រារុំធំ នៅក្នុង ដៃ ក៏នឹងតក់ស្លុត កាលបើតថាគតធ្វើយក្ខនោះឱ្យតក់ស្លុត សីល របស់តថាគត នឹងបែកធ្លាយដោយការញ៉ាំងសេចក្តីតក់ស្លុត ឱ្យកើត ដល់យក្ខនោះ ។ (លុះគិតឃើញយ៉ាងនេះ) តថាគតមិនពោលពាក្យ ជាទីស្អប់ ទៅរកយក្ខនោះទេ ព្រោះការខ្លាចដាច់សីលនៃតថាគត

តថាគតមានមេត្តាចិត្ត ពោលតែពាក្យមានប្រយោជន៍ ហើយបាន
 ពោលនូវពាក្យនេះថា ចូរលោកតាដុតភ្លើងឱ្យឆេះខ្លាំងឡើង ខ្ញុំនឹង
 លោតពីដើមឈើនេះទម្លាក់ទៅ(ក្នុងភ្លើងនោះ) បពិត្រជីតា បើ
 លោកតាដឹងនូវកាលនៃសាច់នោះឆ្អិនល្អហើយ ចូរបរិភោគសាច់នោះ
 ចុះ ។ ព្រោះហេតុ បិតាមានសីល ដូចរៀបរាប់មកនេះ តថាគតមិន
 រក្សាជីវិតរបស់តថាគតទេ តថាគតព្យាងបោសសម្អាត ជាអ្នកធ្វើអំពើ
 បាណាតិបាត ឱ្យវៀរវង់អំពើអាក្រក់សព្វកាល ។

ចប់ ជយទិសចរិយា ទី ៩ ។

សង្ខបាលចរិយា ទី ១០

(២០) មានចរិយាដទៃទៀត កាលតថាគតកើតជាស្តេចនាគ
 ឈ្មោះសង្ខបាល មានបូទ្រច្រើន មានចង្កូមជាអារុវុធ មានពិសដ៏ពន្លឹក
 មានអណ្តាតពីរ ជាសត្វគ្របសង្កត់ខុរគជាតិ ។ តថាគតអធិដ្ឋានអង្គ
 ទាំង ៤ ជិតផ្លូវធំ ៤ ជាកន្លែងទៅមកនៃជនផ្សេងៗ ហើយសម្រេចនូវ

ការនៅក្នុងទីនោះ ។ បុគ្គលណាមានកិច្ចគួរធ្វើដោយអរិយវរៈនេះគឺ សម្បូរថ្លៃ ស្បែក សាច់ សរសៃ និងឆ្អឹង បុគ្គលនោះ ចូរនាំយក អរិយវរៈដែលអញ្ជិឱ្យហើយចុះ ។ កូនព្រានព្រៃទាំងឡាយ ជាមនុស្ស រឹងត្អឹងអាក្រក់ឥតមានអាណិតអាសូរ មានដំបង ៤ ជ្រុងក្នុងដៃ បាន ឃើញតថាគត ហើយដើរចូលមកក្នុងទីនោះ ។ កូនព្រានព្រៃ ទាំងឡាយ បានចោះតថាគតត្រង់ ច្រមុះ កន្ទុយ ខ្នង និងកហើយ លើកតថាគតដាក់ក្នុងសង្រែក រែកយកទៅ ។ តថាគត បើប្រាថ្នានឹង ធ្វើមហាប្រថពីដែលមានសមុទ្រជាទីបំផុត ព្រមទាំងឈើព្រៃ ព្រម ទាំងភ្នំឱ្យឆេះខ្ទេចទៅជាផេះ ដោយខ្យល់តាមច្រមុះ ក្នុងទីនោះក៏បាន ។ (ប៉ុន្តែ) តថាគត មិនខឹងនឹងកូនព្រានព្រៃទាំងឡាយ ដែលចោះដោយ ដែកស្រួច និងចាក់ដោយលំពែងទាំងឡាយឡើយ នេះជាសីលបារមី របស់តថាគត ។

ចប់ សង្ខេបបាលីយាយា ទី ១០ ។

ឧទាហរណ៍នៃចរិយានោះ

សីលវិន័យចរិយា ១ ភូមិទត្តចរិយា ១ ចម្រៀមចរិយា ១
 ចូឡពោធិចរិយា ១ មហិសរាជចរិយា ១ រុរមិតចរិយា ១
 មាតង្គចរិយា ១ ទេវធម្មបុត្តចរិយា ១ ជយទិសចរិយា ១
 សង្ខបាលចរិយា ១ ។ ចរិយា ទាំងអស់នោះ តថាគតសំដែងហើយថា
 មានសីលជាកម្លាំង ជាបរិក្ខារ តថាគតបានគ្រប់គ្រងជីវិត រក្សាសីល ។
 កាលតថាគត ជាសង្ខបាលនាគរាជបានប្រគល់ជីវិតឱ្យដល់បុគ្គលណា
 មួយ សព្វៗកាល ហេតុនោះ បារមីនោះ ជាសីលបរមត្ថបារមី
 (នៃតថាគត) ។

ចប់ សីលបារមីនិទ្ទេស ។

នេត្តប្បវឌ្ឍនិបារមី

យុធព្វាយចរិយា ទី ១

(២១) កាលដែលតថាគត កើតជាអាជបុត្ត (នៃស្តេចសព្វទត្ត) ឈ្មោះយុធព្វាយ ជាអាជកុមារមានបរិវារនិងយសរាប់មិនបាន ក្នុង កាលនោះ តថាគតកើតសេចក្តីសង្វេគ ព្រោះឃើញដំណាក់ទឹកសន្សើម ដែលរិះហូតដោយកំដៅព្រះអាទិត្យ ។ តថាគតយកដំណាក់ទឹក សន្សើមនោះជាអធិបតី ចម្រើននូវសេចក្តីសង្វេគ ថ្វាយបង្គំព្រះមាតា និងព្រះបិតា ហើយសូមបព្វជ្ជា ។ ពួកអាជបុរសព្រមទាំងអ្នកនិគម អ្នកនៅក្នុងដែន ផ្តងអញ្ជូលីអង្វរតថាគតថា បពិត្រព្រះអាជបុត្ត សូម ព្រះអង្គ ម្ចាស់គ្រប់គ្រងមហាប្រថពី ដែលសម្រេចដោយសម្បត្តិដ៏ស្តុក ស្តម្ភក្នុងថ្ងៃនេះចុះ ។ តថាគតមិនមានអាល័យ លះបង់អាជបុរស ព្រម ទាំងស្តេច ស្រីស្តំ អ្នកនិគម និងអ្នកនៅក្នុងដែន ដែលកំពុងខ្សឹកខ្សួល គួរឱ្យអាណិត ។ តថាគតលះបង់រាជ្យលើផែនដី ញាតិជនជាបរិស័ទ និងយសទាំងអស់ ឥតមានគិតដល់ ព្រោះហេតុ ពោធិញ្ញាណតែម្យ៉ាង ។ មាតាបិតា មិនមែនជាទីស្អប់របស់តថាគតទេ ទាំងយសដ៏ធំ ក៏មិន មែនជាទីស្អប់របស់តថាគតដែរ តែសព្វញ្ញាតញ្ញាណ ជាទីស្រឡាញ់ របស់តថាគត ព្រោះហេតុនោះ បានជា តថាគតលះបង់រាជ្យ ។

ចប់ យុធព្វាយចរិយា ទី ១ ។

សោមនស្សបិយា នី ២

(២២) មានចរិយាដទៃទៀត កាលដែលតថាគត កើតជា រាជបុត្ត (នៃស្តេចកុរុរាជ) ក្នុងឥន្ទបត្តបុរីដ៏ឧត្តម មានឈ្មោះប្រាកដ ថា សោមនស្សកុមារ ជា រាជបុត្តដែលជនទាំងឡាយ មានមាតាបិតា ជាដើម ស្រឡាញ់ពេញចិត្តក្រៃលែង ជាអ្នកមានសីល ប្រកបដោយ គុណ មានសំដីពិរោះ គោរពកោតក្រែងចាស់ព្រឹទ្ធាចារ្យ មានហិរិទាំង មានសេចក្តីឈ្លាសវៃក្នុងសង្គហធម៌ (៤ យ៉ាង) ។ មានតាបស កុហកម្នាក់ ជាអ្នកស្និទ្ធស្នាលនៃស្តេចកុរុនោះ ដាំសួនច្បារ និងគុម្ពផ្កា ចិញ្ចឹមជីវិត ។ តថាគតឃើញកុហកតាបសនោះ ដូចគំនរអង្កាមមិន មានគ្រាប់អង្ករ ដូចឈើមានប្រហោងក្នុង ឬដូចដើមចេកមិនមានខ្លឹម ក៏ត្រិះរិះថា សប្បុរសធម៌ មានឈានជាដើម នៃតាបសនេះមិនមាន ទេ តាបសនេះ ជាបុគ្គលប្រាសចាកភាពជាសមណៈ លះបង់សុក្កធម៌ គឺហិរិនិងឱត្តប្បៈ ព្រោះហេតុតែការចិញ្ចឹមជីវិត ។ ក្នុងបច្ឆន្តប្រទេស មានពួកចោរនៅក្នុងព្រៃធំបេះបោរ បិតារបស់តថាគត ទៅបង្ក្រាប បច្ឆន្តប្រទេសនោះ បានផ្តាំ(តថាគតថា) ម្ចាស់កូន ចូរហាក់ធ្វេស ប្រហែស ចំពោះជជិលដែលមាន តបៈដ៏ខ្ពង់ខ្ពស់ ចូរហាក់រាំងជជិលនេះ

ឱ្យប្រព្រឹត្តទៅតាមសេចក្តីប្រាថ្នាចុះ ព្រោះតាបសនោះ ជាអ្នកឱ្យនូវ
 សេចក្តីប្រាថ្នាគ្រប់យ៉ាង ។ តថាគតទៅកាន់ទី បំរើតាបសនោះ
 បានពោលនូវពាក្យនេះថា ម្ចាស់គហបតីអ្នកសុខ សប្បាយទេឬ
 ពួកអ្នកជំនួញនាំ (មាសនិងប្រាក់) មកឱ្យអ្នកដែរឬ ។ ព្រោះពាក្យ
 ដែលតថាគត ពោលថាគហបតី កុហកតាបសនោះអាស្រ័យនូវមានៈ
 ក៏ខឹង(និយាយថា) ក្នុងថ្ងៃនេះ អាត្មាភាពនឹងឱ្យស្តេចសម្លាប់ទ្រង់ ឬ
 ឱ្យបំបរបង់ទ្រង់ចាកដែន ។ លុះព្រះរាជាបង្ក្រាបបច្ឆន្តប្រទេសរួច
 ហើយ (ត្រឡប់មកនគរវិញ ស្តេចចូលទៅកាន់ឧទ្យាន) ទ្រង់ត្រាស់
 សួរកុហកតាបសថា (បពិត្រលោកម្ចាស់ដ៏ចម្រើន) ចុះលោកល្មមអត់
 ទ្រាំបានទេឬ រាជកុមាររាប់អានលោកស្រួលបួលទេឬ ។ តាបសបាប
 នោះ បានទូលព្រះរាជានោះ តាមដែលខ្លួនអាចឱ្យព្រះរាជកុមារ
 វិនាស ព្រះរាជាជាម្ចាស់ផែនដី ទ្រង់ព្រះសណ្តាប់ពាក្យនេះ របស់
 តាបសនោះ ហើយត្រាស់បង្គាប់ពួកពេជ្ឈយាតថា អ្នកទាំងឡាយ
 (បើឃើញកុមារក្នុងទីណា) ចូរកាត់ក្បាលចិត្រ្តាំជាបួនកំណាត់
 ហើយកប់ក្នុងផ្លូវច្រក បង្ហាញជនដទៃឱ្យឃើញថា នេះជាគតិដែល
 បៀតបៀនជដិល ។ ពួកពេជ្ឈយាតទាំងនេះ កាច អាក្រក់ មិនមាន

សេចក្តីអាណិត ទៅក្នុងទីនោះ ហើយទាញតថាគត ដែលអង្គុយលើ
 ចង្កេះមាតានាំយកទៅ ។ តថាគតនិយាយនឹងជនទាំងនោះ ដែល
 កំពុងចង់ដោយចំណង់ដ៏មាំមាំ រាជកិច្ចមានដល់ខ្ញុំ សូមអ្នកទាំងឡាយ
 នាំខ្ញុំទៅជួបនឹងស្តេចមួយរំពេចសិន ។ ពួកពេជ្ឈយាតទាំងនោះ នាំ
 តថាគតទៅជួបនឹងស្តេច ដែលសេពគប់នឹងតាបសលាមក លុះ
 តថាគតបានជួប ក៏ព្យាំងស្តេចឱ្យដឹងច្បាស់នូវ ការប្រព្រឹត្តនៃតាបស
 នោះ ព្រមទាំងព្យាំងស្តេចឱ្យលុះក្នុងអំណាចតថាគត ។ ព្រះរាជាជា
 បិតារបស់តថាគតនោះ សូមទោសតថាគតក្នុងទីនោះ ហើយប្រទាន
 នូវភាពជាស្តេចធំដល់តថាគត តែតថាគតនោះឯង ទំលាយនូវឯងធិត
 ចូលទៅកាន់ផ្នួសវិញ ។ ភាពនៃខ្លួនជាស្តេចធំ មិនមែនជាទីស្អប់
 របស់តថាគតទេ ទាំងការបរិភោគកាម ក៏មិនមែនជាទីស្អប់នៃ
 តថាគតដែរ តែសព្វញ្ញតញ្ញាណជាទីស្រឡាញ់របស់តថាគត បានជា
 តថាគតលះបង់រាជ (ចូលទៅកាន់ផ្នួស) ។

ចប់ សោមនស្សចរិយា ទី ២ ។

អយោយរចរិយា ទី ៣

(២៣) មានចរិយាដទៃទៀត កាលដែលតថាគត កើតជា រាជកុមារឈ្មោះ អយោយរៈ ជាឱរសនៃព្រះបាទកាសិករាជ ចំរើន វ័យវឌ្ឍនាការ ក្នុងផ្ទះជាវិការនៃដែក ។ ព្រះរាជបិតារបស់តថាគត ទ្រង់ត្រាស់នឹងតថាគតថា ម្ចាស់កូន ជីវិត(របស់កូន) រស់នៅបាន ដោយលំបាក បិតាចិញ្ចឹមថែរក្សាកូនក្នុងផ្ទះជាវិការនៃដែក ដ៏ចង្អៀត ចូរកូន គ្រប់គ្រងមហាប្រថពី ទាំងមូលនេះព្រមទាំងដែន និគមនិង ពួកជនក្នុងថ្ងៃនេះ ។ តថាគតថ្វាយបង្គំប្រណម្យអញ្ជូលី នូវព្រះ មហាក្សត្រហើយ ពោលនូវពាក្យនេះថា ពពួកសត្វណាមួយលើផែនដី ជាសត្វថោកទាបខ្ពង់ខ្ពស់ និងកណ្តាល សត្វទាំងនោះ ពុំមានការ រក្សាឡើយ តែងចំរើនឡើង ក្នុងផ្ទះរបស់ខ្លួន ជាមួយនឹងពួកព្យាតិ របស់ខ្លួន ចំឡែកតែខ្ញុំព្រះអង្គ មានការចិញ្ចឹមក្នុងផ្ទះជាវិការនៃដែក ដ៏ចង្អៀតនេះ ចាត់ទុកជា ការខ្ពង់ខ្ពស់ក្នុងលោក ខ្ញុំចំរើនវ័យក្នុងផ្ទះជា វិការនៃដែក ដែលពុំមានពន្លឺ ព្រះចន្ទនិងព្រះអាទិត្យ ។ ខ្ញុំប្រសូត ចេញចាកផ្ទៃនៃមាតា ដែលពេញដោយសាកសព មានក្លិនស្អុយ

ហើយត្រូវគេដាក់ក្នុងផ្ទះជាវិការនៃដែកទៀត បានសេចក្តីទុក្ខយ៉ាង
ខ្លាំង ជាងកាលដែលនៅក្នុងផ្ទៃនៃមាតានោះទៅទៀត ។ ខ្ញុំបាន
សេចក្តីទុក្ខ អាក្រក់ក្រៃលែងប្រាកដដូច្នោះ បើខ្ញុំនៅត្រេកអរនឹង
រាជ្យ ខ្ញុំជាបុគ្គលថោកទាបបំផុត ជាងបុរសលាមកទៅទៀត ។
ខ្ញុំជាបុគ្គលនឿយណាយ និងកាយស្អុយ ពុំត្រូវការដោយរាជ្យឡើយ
ខ្ញុំស្វែងរកនូវទីដែលមច្ចុរាជ ញុំញឹមិនបាននោះ ដែលជាទីរំលត់នូវទុក្ខ ។
តថាគតលុះគិតយ៉ាងនេះហើយ ពួកមហាជនក៏យំស្រែក តថាគត
កាត់នូវចំណង(គឺតណ្ហា) ហើយចូលទៅកាន់ព្រៃធំ ដូចជាដីដី
ប្រសើរកាត់ផ្តាច់នូវទន្លឹង ។ មាតាបិតាមិនមែនជាទីស្អប់របស់
តថាគតទេ ទាំងយសដ៏ធំ ក៏មិនមែនជាទីស្អប់របស់តថាគតដែរតែ
សព្វញ្ញតណ្ហា ជាទីស្រឡាញ់នៃតថាគត ព្រោះហេតុនោះ បានជា
តថាគតលះបង់រាជ្យ ។

ចប់ អយោយរចរិយា ទី ៣ ។

ភិសចរិយា នី ៤

(២៤) មានចរិយាដទៃទៀត កាលដែលតថាគត កើតក្នុង
ត្រកូលព្រាហ្មណ៍ ក្នុងក្រុងពារាណសី ដែនកាសិ មានបងប្អូនស្រីនិង
បងប្អូនប្រុស ៧ នាក់ ។ តថាគតជាចំបងនៃជនទាំង៧នាក់នេះ ប្រកប
ដោយសុក្កធម៌គឺហិរិ ឃើញនូវភព(មានកាមភពជាដើម) ថាគួរខ្លាច
ហើយត្រេកអរក្នុងនេក្ខម្មៈ ។ ពួកសម្លាញ់មានអធ្យាស្រ័យត្រូវគ្នា
ដែលមាតា បិតាប្រើទៅអញ្ជើញតថាគត ដោយកាមទាំងឡាយថា
ចូរអ្នកទ្រទ្រង់ វង្សត្រកូលចុះ ។ ពាក្យណាដែលពួកសម្លាញ់ទាំងនេះ
បានពោលហើយ ជាពាក្យនាំមកនូវសេចក្តីសុខ ក្នុងគិហិភាព
ពាក្យនោះជាពាក្យអាក្រក់សំរាប់ខ្ញុំ ដូចជាភាជន៍ដីក្តៅ ។ កាលនោះ
ពួកសម្លាញ់ទាំងនោះ សួរសេចក្តីប្រាថ្នារបស់តថាគត នឹងតថាគត
ដែលជាអ្នកបោះបង់នូវកាមថា ម្ចាស់សម្លាញ់ បើអ្នកមិនបរិភោគ
កាមទេ អ្នកចង់បានអ្វីទៅវិញ ។ តថាគតជាអ្នកប្រាថ្នាប្រយោជន៍ខ្លួន

បានពោលពាក្យនេះប្រាប់ពួក សម្មាញ់ទាំងនោះ ដែលស្វែងរក
 ប្រយោជន៍(ដល់តថាគត) ថា ខ្ញុំត្រេកអរក្នុងនេក្ខម្មៈ ខ្ញុំមិនប្រាថ្នានូវ
 គិហិភាពទេ ។ សម្មាញ់ទាំងនោះ ស្តាប់ពាក្យរបស់តថាគតបានហើយ
 ទៅជំរាបមាតាបិតា (នៃតថាគត) ឯមាតាបិតាបាននិយាយនឹង
 តថាគត យ៉ាងនេះថា ម្ចាស់ព្រាហ្មណ៍ដ៏ចម្រើន យើងទាំងអស់គ្នានឹង
 បួសដែរ មាតាបិតាទាំងគូនិងបងប្អូនប្រុសស្រីទាំង ៧ នាក់របស់
 តថាគត លះបង់ទ្រព្យរាប់មិនអស់ ចូលទៅកាន់ព្រៃ ធំជាមួយនិង
 តថាគត ។

ចប់ ភីសចរិយា ទី ៤ ។

សោណនន្ទបណ្ឌិតចរិយា ទី ៥

(២៥) មានចរិយាដទៃទៀត កាលតថាគតកើតក្នុងត្រកូល ព្រាហ្មណ៍មហាសាល ដ៏ប្រសើរថ្លៃថ្នាក់ក្នុងនគរព្រហ្មវិទ្ធនៈ ។ កាល នោះឯង តថាគតបានឃើញសត្វលោក ដែលដល់នូវអន្តភាព ត្រូវ ងងឹតគឺ អវិជ្ជាគ្របសង្កត់ ចិត្តរបស់តថាគត ក៏ខ្វែររួញចាកភព ដូចជា ហត្ថានេយ្យ ដែលគេចាក់នឹងជន្លូញដោយកម្លាំង ។ កាលនោះ តថាគតឃើញបាបផ្សេងៗ ក៏គិតយ៉ាងនេះថា កាលណាហ្ន៎ អញនឹង បានចេញចាកផ្ទះ ចូលទៅកាន់ព្រៃ ។ គ្រានោះ ពួកញាតិអញ្ជើញ តថាគត ដោយភោគៈគឺកាមទាំងឡាយ តថាគតប្រាប់នូវឆន្ទៈ (របស់ខ្លួន) ដល់ពួកញាតិទាំងនោះថា សូមអ្នកទាំងឡាយកុំអញ្ជើញ ខ្ញុំ ដោយកាមទាំងនោះឡើយ ។ បួនប្រសណា របស់តថាគតឈ្មោះ នន្ទបណ្ឌិត បួនប្រសនោះ ក៏សិក្សាតាមតថាគត ពេញចិត្តនឹងបព្វជ្ជា ។ កាលនោះ តថាគតឈ្មោះ សោណៈ បួននៃតថាគតឈ្មោះ នន្ទៈ និងមាតាបិតានៃ តថាគតទាំងពីរ លះបង់ភោគៈទាំងឡាយ ហើយ ចូលទៅកាន់ព្រៃធំក្នុង កាលនោះ ។

ចប់ សោណនន្ទបណ្ឌិតចរិយា ទី ៥ ។

មូគដក្ខវិយា នី ៦

(២៦) មានវិយាដទៃទៀត កាលដែលតថាគត កើតជា រាជឱរស នៃព្រះបាទកាសិករាជ ជនទាំងឡាយមានមាតាបិតាជា ដើម តែងហៅតថាគតថា មូគដក្ខៈផង ថាតេមិយៈផង ។ កាលនោះ ពួកស្រីស្នំ (របស់ព្រះបាទកាសិករាជ) ចំនួន ១៦.០០០ មិនមានកូន ប្រុសអស់កាលកន្លងទៅនៃថ្ងៃនិងយប់ជាច្រើន គឺ អស់ច្រើនឆ្នាំ កើត បានតែរាជបុត្រមួយគឺតថាគត ។ ដោយបិតារបស់តថាគត បានដោយ កម្រនូវតថាគតជាកូនជាទីស្រឡាញ់ ជាកូនមានជាតិខ្ពស់ទ្រទ្រង់សេចក្តី រុងរឿង ព្រះរាជាក៏យកនូវស្នេតច្ចុត្រហាំងតថាគត ចិញ្ចឹមឱ្យផ្ទុំលើសិរិ សយនា ។ កាលនោះ តថាគតដេកលក់លើវិសយនាហើយ ភ្ញាក់ ឡើង បានឃើញស្នេតច្ចុត្រគិតថា អញទៅនរក ព្រោះតែស្នេតច្ចុត្រ ណា សេចក្តីភ័យតក់ស្លុតកើតឡើង ដល់តថាគតជាមួយនឹងការឃើញ នូវស្នេតច្ចុត្រនោះ ពេលនោះ តថាគតពិចារណាមើលថា ក្នុងកាល ណាហ្ន៎ អញនឹងដោះខ្លួនឱ្យរួចពីស្នេតច្ចុត្រនេះ ។ ទេវតាជាសាលោហិត ក្នុងកាលមុន ជាអ្នកប្រាថ្នាប្រយោជន៍ដល់តថាគត ទេវតានោះ បាន ឃើញតថាគតមានទុក្ខ ក៏ឱ្យតថាគតប្រកបក្នុងហេតុ ៣ ប្រការដូច្នោះ

ថា ចូរអ្នកកុំសំដែងនូវភាពរបស់ខ្លួនជាបណ្ឌិត ១ ចូរឱ្យសព្វសត្វទាំង
 ឡាយ ដឹងថាអ្នកជាពាលវិញ ១ ឱ្យពួកជនទាំងពួង មើលងាយអ្នក
 វិញ ១ ប្រយោជន៍នឹងមានដល់អ្នក ដោយវិធីយ៉ាងនេះ ។ កាល
 ទេវតានោះ ពោលយ៉ាងនេះហើយ តថាគតពោលនូវពាក្យនេះថា
 ម្ចាស់ទេវតា អ្នកពោលនូវពាក្យណានឹងខ្ញុំ ខ្ញុំនឹងធ្វើតាមពាក្យនៃអ្នក
 នោះ ម្ចាស់ទេវតាជាម៉ែ អ្នកឈ្មោះថា ប្រាថ្នានូវសេចក្តីចម្រើន ប្រាថ្នា
 នូវប្រយោជន៍ដល់ខ្ញុំ ។ លុះតថាគត ស្តាប់ពាក្យទេវតានោះហើយ
 ក៏បាននូវទ្ធិលក្ខណ៍ទីពីរ ដូចជាបុរស កាលលិចក្នុងសាគរ ហើយបាននូវ
 ទ្ធិទ្ធិល ។ តថាគតមានចិត្តត្រេកអរ មានចិត្តសង្កេត បានអធិដ្ឋាននូវ
 អង្គ ៣ យ៉ាង គឺអធិដ្ឋានជា គ ថ្លង់ និងខ្លិន រៀបចំដំណើរធម្មតា ។
 តថាគត អធិដ្ឋាននូវអង្គទាំង ៣ នុះហើយ នៅអស់ ១៦ ឆ្នាំ លំដាប់
 ពីនោះមក ជនទាំងឡាយច្របាច់ ដៃជើង អណ្តាត និងត្រចៀករបស់
 តថាគតមើល ឃើញថាអរិយវៈ របស់តថាគត មិនខ្វះខាត ហើយ
 តិះដៀលតថាគត ថាជាបុរស កាឡកណ្តី ។ លំដាប់នោះ ពួកអ្នក
 ជនបទទាំងអស់ មានសេនាបតី និងបុរោហិតជាប្រធាន ពួកជនទាំង
 អស់នោះ ស្រុះចិត្តគ្នា ត្រេកអរ ក្នុងការលះបង់ចោលតថាគត ។ លុះ
 តថាគតស្តាប់នូវសេចក្តីយល់ឃើញរបស់ពួកជនទាំងនោះ ក៏មានចិត្ត

ត្រេកអរ មានចិត្តសង្កេត តបៈដែលតថាគតប្រព្រឹត្តហើយ ដើម្បីជា
 ប្រយោជន៍ណា ប្រយោជន៍នោះ នឹងសម្រេចដល់តថាគតមិនខាន ។
 ជនទាំងឡាយមានមាតា បិតាជាដើម ផ្ទុកទឹកក្រអូប លាបគ្រឿង
 ក្រអូបហើយឱ្យពាក់រាជមកុដ អភិសេកដោយស្មេតច្នៃត្រ ធ្វើប្រទក្សិណ
 បុរី ឱ្យតថាគតគ្រងរាជ្យអស់ ៧ ថ្ងៃ លុះមណ្ឌល ព្រះអាទិត្យរះឡើង
 សារថីនាំ តថាគតដោយរថចេញអំពីនគរ ចូលទៅកាន់ព្រៃ ។ សារថី
 បានទុករថ ក្នុងទីឱកាសមួយ ចងសេះផុត ពីដៃតថាគត ហើយជិក
 រណ្តៅដើម្បីកប់ តថាគតក្នុងផែនដី ។ តថាគត គ្រាន់តែគំរាមនូវ
 អធិដ្ឋានដែលខ្លួន អធិដ្ឋានហើយ ដោយហេតុផ្សេងៗ តែមិនទំលាយ
 នូវអធិដ្ឋាននោះទេ ព្រោះហេតុនៃពោធិញ្ញាណ ។ មាតាបិតាមិនមែន
 ជាទីស្តប់របស់តថាគតទេ ទាំងខ្លួនក៏មិនមែនជា ទីស្តប់របស់តថាគត
 ដែរ តែសព្វញ្ញតញ្ញាណជាទីស្រឡាញ់របស់តថាគត ព្រោះហេតុនោះ
 បានជាតថាគតតម្កល់នូវអធិដ្ឋាននោះ ។ តថាគតអធិដ្ឋាននូវអង្គទាំង
 ៣ នុ៎ះ ហើយនៅអស់ ១៦ ឆ្នាំ អធិដ្ឋានដទៃស្មើដោយអធិដ្ឋាននេះ
 មិនមានឡើយ នេះជាអធិដ្ឋានបារមីរបស់តថាគត ។

ចប់ ម្ពុតផក្ខវិយា ទី ៦ ។

កថិលរាជធម្មិយា ទី ៧

(២៧) កាលដែលតថាគតកើតជាស្តេចស្វា សម្រេចទីលំនៅ ជិត ឆ្នេរនៃស្ទឹងមួយ កាលនោះ តថាគតត្រូវក្រពើបៀតបៀនហើយ មិនបាននូវដំណើរចេញទៅ ។ តថាគតស្ថិតនៅលើខ្នងថ្មណា ដែលតាំង នៅក្នុងស្ទឹង ក៏បានលោតអំពីត្រើយអាយទៅកាន់ត្រើយនាយ ហើយ ទំលើខ្នងថ្មនោះ ដែលមានក្រពើនៅ ជាសត្រូវឃើញគួរខ្លាច ។ ក្រពើ នោះ និយាយនឹងតថាគតថា អ្នកចូរមកវិញ តថាគតនិយាយ តបនឹង ក្រពើនោះថា អើខ្ញុំនឹងមកវិញ ហើយតថាគតលោតជាន់លើ ក្បាល ក្រពើនោះ ទៅស្ថិតនៅលើត្រើយនាយវិញ ។ តថាគតពោលនូវពាក្យ សត្យ មិនពោលពាក្យមុសាវាទ ដល់ក្រពើនោះ កុសលធម៌ដទៃ ស្ទើរ នឹងសច្ចៈរបស់តថាគតមិនមានឡើយ នេះជាសច្ចៈបារមីរបស់តថាគត ។

ចប់ កថិលរាជធម្មិយា ទី ៧ ។

សច្ចៈសន្តយបណ្ឌិតធម្មិយា ទី ៨

(២៨) មានធម្មិយាដទៃទៀត កាលដែលតថាគតជាតាបស ឈ្មោះសច្ចៈ តថាគតបានរក្សាសត្វលោក ដោយសច្ចៈ ធ្វើមហាជនឱ្យ ព្រមព្រៀងគ្នា ។

ចប់ សច្ចៈសន្តយបណ្ឌិតធម្មិយា ទី ៨ ។

វដ្តករោតកមរិយា ទី ៩

(២៩) ចរិយាដទៃទៀត កាលដែលតថាគតកើតជាកូនសត្វ
 ក្រូច ក្នុងអរញ្ញប្រទេសមួយ ទៀបដែនមគធៈ ជាសត្វតូចដូចជាដុំ
 សាច់ មិនទាន់ដុះស្លាបនៅក្នុងសំបុក ។ កាលនោះ មាតា(របស់
 តថាគត) នាំយក(ចំណី)ដោយចំពុះមកចិញ្ចឹមតថាគត តថាគតរស់
 នៅដោយសារសម្បជ្ឈរបស់មាតានោះ តថាគតមិនទាន់មានកម្លាំង
 កាយនៅឡើយ ។ ភ្លើងព្រៃ ឆេះព្រៃក្នុងគិម្ពសម័យ រាល់ៗឆ្នាំ
 អណ្តាតភ្លើង ក៏រាលចូលមកជិតលំនៅនៃតថាគត ។ អណ្តាតភ្លើងដ៏ធំ
 កាលធ្វើសម្លេងថា ធំធំ យ៉ាងនេះ ភ្លើងនោះ ឆេះរាលចូលមករក
 តថាគតជាលំដាប់ ។ មាតាបិតាតថាគត ភ័យតក់ស្លុតព្រោះខ្លាច
 សន្ទុះភ្លើង ក៏លះបង់ចោលតថាគតក្នុងសំបុក ហើយដោះខ្លួនចេញ
 រួចទៅ ។ តថាគតលះបង់នូវជើងនិងស្លាប តថាគតមិនមានកម្លាំង
 កាយ តថាគតជាសត្វមិនមានដំណើរទៅក្នុងទីនោះ កាលណោះ
 គិតយ៉ាងនេះថា អញភ័យតក់ស្លុតញាប់ញ័រ សន្ទុះទៅរកមាតាបិតាណា
 បើមាតាបិតាទាំងនោះ លះបង់អញចេញ ទៅហើយ តើក្នុងថ្ងៃនេះ

អញត្រូវធ្វើដូចម្តេច ។ ព្រះសព្វញ្ញពុទ្ធប្រកបដោយសីលគុណ សច្ចៈ
 សោចេយ្យៈ (សេចក្តីស្អាត) និងសេចក្តីអាណិតសឹងមានក្នុងលោក
 (បើដូច្នោះ) អញនឹងធ្វើនូវសច្ចកិរិយាដ៏ឧត្តមដោយសច្ចៈនោះ ។
 តថាគតពិចារណា កម្លាំងធម៌ ហើយរព្វកព្រះជិនស្រីក្នុងកាលមុន ធ្វើ
 សច្ចកិរិយា ព្រោះអាស្រ័យកម្លាំងសច្ចធម៌(នោះ) ថា ស្លាប់ទាំងឡាយ
 របស់ខ្ញុំមាន តែហើរមិនរួច ជើងទាំងឡាយ របស់ខ្ញុំមាន តែដើរមិន
 បាន មាតាបិតា(របស់ខ្ញុំចេញ) បាត់ទៅហើយ ម្ចាស់ភ្លើងព្រៃ
 អ្នកចូរចៀសចេញទៅ ។ ព្រោះសច្ចកិរិយា ដែលតថាគត បានធ្វើ
 ហើយ ភ្លើងដែលឆេះសន្លោសន្លៅ ក៏ចៀសចំងាយ ១៦ ករិសៈ
 (ហើយរលត់ក្នុងទីនោះ) ដូចជាគប់ភ្លើងដែលបុគ្គល ជ្រលក់ទៅក្នុង
 ទឹក កុសលធម៌ដទៃ ស្មើនឹងសច្ចៈនៃតថាគតពុំមានឡើយ នេះជា
 សច្ចបារមី របស់តថាគត ។

ចប់ វដ្តកបោតកថិយា ទី ៩ ។

មធ្យមវិយា ទី ១០

(៣០) មានវិយាដទៃទៀត កាលដែលតថាគត

កើតជាស្តេចត្រី នៅក្នុងមហាស្រះ លុះដល់គិម្ពសម័យ ដែលមាន
កំដៅព្រះអាទិត្យយ៉ាងខ្លាំង ទឹកក្នុងស្រះក៏រឹងហួតអស់ ។ លំដាប់
នោះ ក្អែក ត្នាត ខ្លែងក្រហម ខ្លែងខ្មៅ និងខ្លែងធំ ចុះទៅទំ
(លើភក់) ស៊ីនូវត្រីទាំងឡាយ ទាំងយប់ទាំងថ្ងៃ ។ តថាគតព្រម
ទាំងពួកញាតិ ត្រូវពួកសត្វ មានក្អែកជាដើមបៀតបៀនក្នុងទីនោះ
ហើយ ក៏គិតយ៉ាងនេះថា ញាតិទាំងឡាយ (របស់អញ) នឹងរួចចាក
ទុក្ខដោយឧបាយដូចម្តេចហ្ន៎ ។ តថាគតគិតនូវធម៌និងអត្ថ ហើយបាន
ឃើញសច្ចៈ កាលឃើញហើយ បិតនៅក្នុងសច្ចៈនោះ ដោះញាតិឱ្យរួច
ចាកវិនាសធំទៅបាន ។ តថាគត រក្សានូវធម៌របស់សប្បុរស
ទាំងឡាយ ហើយពិចារណានូវបរមត្ថសច្ចៈ ធ្វើនូវសច្ចកិរិយា ដែលជា
ធម្មជាតិទៀងទាត់ក្នុងលោកថា តថាគតរក្សានូវធម៌ខ្លួន ក្នុងកាល

ណា តថាគតបានដល់នូវភាពជាអ្នកដឹងក្តី ក្នុងកាលណា ក្នុងកាល
នោះ តថាគតមិនដែលក្លែងបៀតបៀន សូម្បីនូវសត្វណាមួយឡើយ ។
ដោយពាក្យសច្ចៈនេះ សូមឱ្យមេឃបង្ហូរភ្លៀងចុះ ម្ចាស់មេឃ ចូរអ្នក
បង្ហូរភ្លៀងចុះមក ចូរអ្នកញ្ជាំងកំណប់ទ្រព្យរបស់ ក្អែកឱ្យវិនាសអស់
ទៅ ។ ចូរអ្នកញ្ជាំងពួកក្អែកឱ្យសោយសោក ចូរអ្នក ញ្ជាំងពួកត្រីឱ្យ
រួចចាកសោក ។ មេឃក៏បង្ហូរភ្លៀងចុះមក ដំណាលនឹងពាក្យសច្ចៈដ៏
ប្រសើរ ដែលតថាគតធ្វើហើយ ។ តថាគតធ្វើនូវសច្ចៈដ៏ប្រសើរ
មានសភាពយ៉ាងនេះ ឱ្យជាព្យាយាមដ៏ឧត្តម ភ្លៀងក៏ធ្លាក់ចុះមក
បំពេញនូវទីទួល ទីទាបមួយរំពេច ។ តថាគត អាស្រ័យកម្លាំង
តេជៈនៃសច្ចៈ បានញ្ជាំងមហាមេឃឱ្យបង្ហូរភ្លៀង គុណធម៌ដ៏ទៃស្មើ
នឹងសច្ចៈនៃតថាគតពុំមានឡើយ នេះជាសច្ចបារមី របស់តថាគត ។

ចប់ មច្ឆរាជថរិយា ទី ១០ ។

កណ្តុទីបាយនចរិយា ទី ១១

(៣១) មានចរិយាដទៃទៀត កាលតថាគតជាតសិ ឈ្មោះ កណ្តុទីបាយនៈ អង្សុកហើយ នៅតែប្រព្រឹត្តព្រហ្មចរិយៈ អស់ ៥០ ឆ្នាំប្លាយ ។ អ្នកណាមួយ មិនដឹងនូវសេចក្តីអង្សុកក្នុងចិត្តរបស់ តថាគតនុ៎ះទេ ទាំងតថាគតសោត ក៏មិនប្រាប់នូវសេចក្តីមិនត្រេកអរ និងសេចក្តីត្រេកអរក្នុងចិត្ត ដល់អ្នកណាមួយឡើយ ។ មហាតសិ ឈ្មោះមេណ្ឌព្យៈ អ្នកប្រព្រឹត្តដ៏ប្រសើរស្មើគ្នា ជាសម្មាញ់របស់ តថាគតប្រកបដោយបុព្វកម្ម ហើយបាននូវការឡើងកាន់ដែកស្រួច ។ តថាគតថែទាំមណ្ឌព្យៈ តាបសនោះ រហូតបានដល់នូវភាព ជាបុគ្គល ជាភោគ ហើយលាមកកាន់អាស្រមនៃខ្លួន របស់តថាគតវិញ ។ ព្រាហ្មណ៍ជាសម្មាញ់ នាំប្រពន្ធនិងកូនមក ជនទាំង ៣ នាក់ ជួបជុំគ្នា ចូលទៅកាន់ទីដែលភ្ញៀវមកហើយ ។ តថាគតអង្គុយក្នុងអាស្រម របស់ខ្លួន សំណេះសំណាលជាមួយនឹងជនទាំងនោះ ឯទារកបោះកូន ឃ្លីលេង បានព្យាំងអាសិរពិសឱ្យខឹង ។ លំដាប់នោះ កុមារនោះស្វែង រកផ្លូវដែលកូនឃ្លីនោះរមៀល ក៏យកដៃស្នាបត្រូវក្បាលអាសិរពិស ។ ឯពស់នោះក៏ខឹងនឹងការស្នាបត្រូវនៃទារកនោះ អាស្រ័យកម្លាំងនៃ

ពិសកំរើក ក៏ចឹកទារកក្នុងខណៈនោះ ដោយសេចក្តីក្រោធយ៉ាងខ្លាំង ។ ទារកដែលត្រូវពស់ចឹកហើយក៏ដួល លើផែនដី ដោយពិសដ៏ខ្លាំង មួយរំពេច ព្រោះហេតុនោះ បានជាតថាគតមានទុក្ខ ទុក្ខនោះផ្សាយ មកដល់តថាគត ។ តថាគតល្ងង់លោមជនទាំងនោះ ដែលដល់នូវ សេចក្តីទុក្ខ មានសរគីសេចក្តីសោក បានធ្វើនូវសច្ចកិរិយា ដ៏ថ្លៃថ្លា ប្រសើរ ឧត្តមជាដំបូងថា តថាគតមានចិត្តជ្រះថ្លា ត្រូវការដោយ បុណ្យ បានប្រព្រឹត្តព្រហ្មចរិយៈអស់ ៧ ថ្ងៃ លំដាប់តទៅ តថាគត ប្រាប់ព្រហ្មចរិយៈណា អស់ ៥០ ឆ្នាំប្លាយ ។ តថាគតប្រព្រឹត្ត ព្រហ្មចរិយៈនោះទាំងអផ្សក ដោយពាក្យសច្ចៈនេះ សូមសិរិស្នស្តីកើត មាន (ដល់យញ្ញទត្តកុមារ) ពិសចូរសាបសូន្យទៅ យញ្ញទត្តកុមារ ចូររស់ឡើង ។ យញ្ញទត្តមាណព ដែលញាប់ញ័រដោយកម្លាំងនៃពិស មិនដឹងខ្លួនសោះ ស្រាប់តែក្រោកឡើងរួច ទាំងជាបុគ្គលសះស្បើយ រោគ ដំណាលនឹងពាក្យដែលតថាគតធ្វើហើយ គុណធម៌ដទៃស្មើ នឹងសច្ចៈនៃតថាគត ពុំមានឡើយ នេះជាសច្ចបារមី របស់តថាគត ។

ចប់ កណ្តទិហយនកិរិយា ទី ១១ ។

សុតសោមចរិយា ទី ១២

(៣២) មានចរិយាដទៃទៀត កាលដែលតថាគត ឈ្មោះសុតសោម ជាម្ចាស់ផែនដី ត្រូវស្តេចបេរិសាទចាប់ តថាគតក៏បាននឹក ឃើញពាក្យប្តេជ្ញា ដែលខ្លួនបានធ្វើ ចំពោះនន្ទព្រាហ្មណ៍ ។

ស្តេចបេរិសាទ ដោតក្សត្រ ១០១ អង្គត្រង់បាតដៃ ហើយញ៉ាំងស្តេចទាំងនោះ ឱ្យស្ងិតស្រពោន ហើយចូលទៅនាំយកតថាគតក្នុងពេលសម្រេចយំញា ។ ស្តេចបេរិសាទ សួរតថាគតថា អ្នកឯងចង់រួចខ្លួន (អំពីដៃយើង)ឬទេ បើអ្នកអាចត្រឡប់មក (កាន់សំណាក់) យើងវិញ យើងនឹងព្រមធ្វើតាមសេចក្តីពេញចិត្តរបស់អ្នក ។ កាលនោះ តថាគតទទួល(ពាក្យ) ស្តេចបេរិសាទនោះហើយ ចូលទៅកាន់បុរីជាទីរីករាយ ប្រគល់រាជ(ដល់មាតាបិតា) នឹងបាច់និយាយថ្វីដល់ការត្រឡប់មកនៃតថាគតវិញ ។ តថាគតរក្សានូវធម៌ របស់សប្បុរសទាំងឡាយ ដែលព្រះជិនស្រីទាំងឡាយ ធ្លាប់សេពក្នុងកាលមុន ឱ្យទ្រព្យដល់ព្រាហ្មណ៍ ហើយចូលទៅកាន់ស្តេចបេរិសាទ ។ តថាគតមិនមានសេចក្តីសង្ស័យថា ស្តេចបេរិសាទនេះ នឹងសម្លាប់ឬមិនសម្លាប់នូវអញក្នុងទីនោះឡើយ តថាគតរក្សាពាក្យសច្ចៈ ចូលទៅ

(កាន់សំណាក់បេរិសាទ) ដើម្បីលះបង់នូវជីវិត គុណធម៌ដទៃស្មើ
នឹងសច្ចៈនៃតថាគត ពុំមានឡើយ នេះជាសច្ចៈប្រមាណី របស់តថាគត ។

ចប់ សុតសោមចរិយា ទី ១២ ។

សុវណ្ណសាមចរិយា ទី ១៣

(៣៣) កាលដែលតថាគត កើតជាតាបសឈ្មោះ សាមៈ
នៅក្នុងអាស្រម ដែលព្រះឥន្ទនិម្មិតឱ្យក្នុងព្រៃ តថាគតព្យាបាលសិហៈ
និង ខ្នាត់ទាំងឡាយក្នុងព្រៃ ឱ្យចូលមកជិតដោយមេត្តាបាន ។
សត្វសិហៈ ខ្នាត់ ខ្នាត់បង ខ្នាត់ ក្របី ក្នាន់ និងជ្រូកព្រៃមក
ចោមរោមតថាគត ដែលនៅក្នុងព្រៃ ។ សត្វណាមួយ មិនធ្វើតថាគត
ឱ្យតក់ស្លុតទេ ទាំងតថាគត ក៏មិនខ្លាចសត្វណាមួយឡើយ កាលនោះ
កម្លាំងមេត្តា ឧបត្ថម្ភតថាគតឱ្យតថាគតនៅក្នុងព្រៃ ដោយស្មើ ។

ចប់ សុវណ្ណសាមចរិយា ទី ១៣ ។

ឯករាជធិយា ទី ១៤

(៣៤) មានធិរយាដទៃទៀត កាលដែលតថាគតកើតជា
 ស្តេច ឈ្មោះឯករាជ បានអធិដ្ឋានសីលដ៏ក្រៃលែង ហើយគ្រប់គ្រង
 មហាប្រថពី ក្នុងកាសិករដ្ឋ ។ តថាគតបានប្រព្រឹត្តកុសលកម្មបថ
 ១០ ឥតមានសេសសល់ សង្គ្រោះមហាជនដោយសង្គហវត្ថុទាំង ៤ ។
 តថាគត មិនប្រមាទក្នុងលោកនេះ និងបរលោកយ៉ាងនេះ វេលានោះ
 ស្តេចក្នុងដែនកោសលឈ្មោះ ទព្វសេន ចូលមកដណ្តើមរាជបុរិរបស់
 តថាគត ។ ស្តេចទព្វសេន ធ្វើនូវអ្នកនិគមព្រមទាំងពួកពល និងអ្នក
 ជនបទ ដែលរស់នៅព្រោះអាស្រ័យស្តេចទាំងអស់ ឱ្យតាំងនៅក្នុង
 ដៃ ហើយដឹកកប់តថាគតក្នុងរណ្តៅ ។ តថាគតបានឃើញនូវមណ្ឌល
 នៃអាមាត្យ រាជ្យនិងរាំងដ៏ស្តុកស្តម្ភរបស់តថាគត ដូចកូនជាទី
 ស្រឡាញ់ ដែលត្រូវស្តេចទព្វសេន ដណ្តើមយកហើយ (ក៏ផ្សាយ
 មេត្តាចំពោះស្តេច ទព្វសេននោះ) គុណធម៌ដទៃស្មើនឹងមេត្តានៃ
 តថាគតពុំមានឡើយ នេះជាមេត្តាបារមីរបស់តថាគត ។

ចប់ ឯករាជធិយា ទី ១៤ ។

មហាលោមហំសចរិយា ទី ១៥

(៣៥) តថាគតសម្រេចសេយ្យាសន៍ កើយឆ្លឹងសាកសពក្នុង
 ព្រៃសួសាន ពួកក្មេងអ្នកស្រុកចូលមកជិត (តថាគត) ហើយសំដែង
 នូវប្រការដ៏ប្លែកច្រើនយ៉ាង ។ ពួកក្មេងដទៃ ជាអ្នកដឹងការណ៍
 (ឃើញទារកទាំងឡាយ) ក៏សប្បាយរីករាយ មានចិត្តសង្កេតទៅនាំ
 យកគ្រឿងក្រអូប ផ្កាកំរង ភោជនផ្សេងៗដ៏ច្រើន និងគ្រឿង
 បណ្តាការមកឱ្យតថាគត ។ ពួកក្មេងអ្នកស្រុកណា នាំយកសេចក្តីទុក្ខ
 មកឱ្យតថាគត ពួកក្មេងអ្នកស្រុកណា នាំសេចក្តីសុខដល់តថាគត
 តថាគតមានចិត្តស្មើចំពោះទារកទាំងនោះ មិនអាណិតមិនក្រោធ ។
 តថាគតមានចិត្តជាកណ្តាល ក្នុងសុខនិងទុក្ខ ក្នុងយសនិងអយស
 តថាគតមានចិត្តស្មើក្នុងលោកធម៌ទាំងពួង នេះជាឧបេក្ខាបារមីរបស់
 តថាគត ។

ចប់ មហាលោមហំសចរិយា ទី ១៥ ។

ឧទ្ធាននៃចរិយានោះ

យុធពាយចរិយា ១ សោមនស្សចរិយា ១ អយោយរចរិយា ១
 ភិសចរិយា ១ សោណនន្ទបណ្ឌិតចរិយា ១ ម្ពុតផក្ខចរិយា ១
 កបិលរាជចរិយា ១ សរ្យយបណ្ឌិតចរិយា ១ វដ្តបោតកចរិយា ១
 មច្ឆរាជចរិយា ១ កណ្តទីបាយនចរិយា ១ សុតសោមចរិយា ១
 សុវណ្ណសាមចរិយា ១ ឯករាជចរិយា ១ លោមហំសចរិយា ១
 ព្រះមហេសីសម្ពុទ្ធ ទ្រង់សំដែងហើយ ដោយប្រការដូច្នោះ ។
 តថាគតរងទុក្ខច្រើនប្រការ សោយសម្បត្តិច្រើនប្រការ ក្នុងភពតូច
 ភពធំ ដូចបានរៀបរាប់មកយ៉ាងនេះ ហើយបានសម្រេចនូវ
 សម្ពោធិញ្ញាណដ៏ឧត្តម ។ តថាគតបានឱ្យទាន ដែលព្រះពោធិសត្វ
 គប្បីឱ្យ ទាំងបំពេញសីលមិនមានសេសសល់ ហើយចេញទៅកាន់
 មហាភិនិស្រ្តម បានដល់បារមី សម្រេចនូវសម្ពោធិញ្ញាណ ជាញ្ញាណដ៏
 ឧត្តម ។ តថាគត បានសាកសួរវណ្ឌិតទាំងឡាយ បានធ្វើព្យាយាមដ៏
 ឧត្តម បានដល់ខន្តិបារមី ហើយសម្រេចសម្ពោធិញ្ញាណដ៏ឧត្តម ។
 តថាគតបាន ធ្វើអធិដ្ឋានយ៉ាងមាំ បានរក្សាសច្ចៈ បានដល់មេត្តាបារមី
 ហើយសម្រេច សម្ពោធិញ្ញាណដ៏ឧត្តម ។ តថាគតមានចិត្តស្មើក្នុង

លោកធម៌ គឺលាភ អលាភ យស អយស សេចក្តីរាប់អាននិងសេចក្តី
មើលងាយ ហើយបានសម្រេច សម្តោធិញ្ញាណដ៏ខ្ពត្តម ។
អ្នកទាំងឡាយគួរឃើញនូវកោសជ្ជៈ ថាជាក័យ គួរឃើញនូវការ
ប្រារព្ធព្យាយាម ថាជាសេចក្តីក្សេម ហើយប្រឹងប្រែងព្យាយាមចុះ
នេះជាពាក្យប្រៀនប្រដៅរបស់ព្រះពុទ្ធ ។ អ្នកទាំងឡាយគួរឃើញនូវ
ការទាស់ទែង ថាជាក័យ គួរឃើញការមិនទាស់ទែង ថាជាសេចក្តី
ក្សេម ហើយចូរព្រមព្រៀងគ្នា ទាំងជាបុគ្គល មានពាក្យពិរោះរកគ្នា
ចុះ នេះជាពាក្យប្រៀនប្រដៅរបស់ព្រះពុទ្ធ ។ មួយទៀត អ្នក
ទាំងឡាយ គួរឃើញនូវសេចក្តីប្រមាទ ថាជាក័យ គួរឃើញសេចក្តី
មិនប្រមាទ ថាជាសេចក្តីក្សេម ហើយចូរចំរើនមគ្គ ប្រកបដោយអង្គ
៨ ចុះ នេះជាពាក្យប្រៀនប្រដៅរបស់ព្រះពុទ្ធ ។ បានឮថា ព្រះមាន
ព្រះភាគ ទ្រង់ត្រាស់សរសើរនូវបុព្វធិរិយារបស់ព្រះអង្គ ហើយ
សំដែង នូវធម្មបរិយាយ ឈ្មោះពុទ្ធាបទាន ដោយប្រការដូច្នោះ ។

ចប់ ធិរិយាបិដក ។

សមោធានកថា

(៣៦) បារមី ១០ ឧបបារមី ១០ បរមត្ថបារមី ១០, បារមី
 ទាំងនេះ ជាគ្រឿងញ៉ាំងពោធិញ្ញាណ ឱ្យបានសម្រេច គឺព្រះបាទ
 សិរិរាជដ៏ប្រសើរ បានបំពេញទានបារមី ព្រះបាទវេស្សន្តរ និងវេលាម
 ព្រាហ្មណ៍ បានបំពេញទានឧបបារមី អភិគ្គិតាបសបានបំពេញទានដ៏
 មានកម្លាំង ហៅថាទានឧបបារមី កាលតថាគតកើតជាមាន់និង
 ទន្សាយដ៏ប្រសើរ បានបំពេញទានបរមត្ថបារមី ។ កាលតថាគត
 កើតជាស្តេចស្វាភី ជាដីរឆទ្ធន្តក្តី ជាដីរិចញ្ជើមមាតាភី បានបំពេញ
 សីលបារមី ពាក្យដូច្នោះនេះ ព្រះមហេសីទ្រង់សំដែងហើយ ។
 កាលតថាគតកើតជាស្តេចនាគ ឈ្មោះចម្បេយ្យ និងជាស្តេចនាគឈ្មោះ
 ភ្នំរិទ្ធត បានបំពេញសីលឧបបារមី កាលតថាគតកើតជាសង្ខបាលនាគរាជ
 ជាអ្នកប្រាជ្ញ បានបំពេញសីលបរមត្ថបារមី ។ កាលតថាគត កើតជា
 រាជបុត្រ ឈ្មោះយុធព្រ័យភី ជាមហាកោរិន្តភី ជាហត្តិបាលភី ជាកូន
 ព្រាហ្មណ៍មហាសាល ឈ្មោះអយោយរភី ជាកណ្តាតិយភី
 ជាសុវណ្ណសាមភី ជាមយវទេវបុត្រភី ជានេមិរាជភី បានបំពេញ

ទានឧបបារមី ។ កាលតថាគតកើតជាមហោសថបណ្ឌិតក្តី ធនរដ្ឋ-
 បណ្ឌិតក្តី កុណ្ណកបណ្ឌិតក្តី តណ្ហិលបណ្ឌិតក្តី តិគ្គិវៈក្តី សកុណៈក្តីនុ៎ះ
 បានបំពេញបញ្ញាឧបបារមី ។ កាលតថាគត កើតជាវិធុរបណ្ឌិតក្តី
 ជាសម្មវកុមារក្តី ទាំងពីរនុ៎ះ បានបំពេញបញ្ញាបារមី កាលតថាគត
 កើតជាសុរិយព្រាហ្មណ៍ក្តី ជាមាតង្គបណ្ឌិតក្តី ដែលជាសិស្សអាស្រ័យ
 នូវអាចារ្យ ក្នុងកាលមុន ក៏បានបំពេញនូវបញ្ញាបារមីដែរ ។
 ឯបញ្ញាបរមត្ថបារមីនុ៎ះឯង (តថាគតបានបំពេញ ក្នុងកាលយោន
 យកកំណើតកើត)ជា សេនកបណ្ឌិត កាលតថាគត កើតប្រាកដ
 ជាស្តេចជនកមានសីល មានព្យាយាម មានការប្រឹងប្រែងយ៉ាងមាំ
 បានបំពេញវិរិយបរមត្ថបារមី កាលតថាគត កើតជាស្តេចស្វា ជាអ្នក
 គោរពធម៌ ៥ ប្រការ បានបំពេញវិរិយបារមី ។ កាលតថាគតកើតជា
 ធម្មបាលកុមារ បានបំពេញខន្តិបារមី ជាគ្រឿងញាំញីដោយធម៌
 នូវបុគ្គលមិនប្រកបដោយធម៌ ហៅថា ខន្តិឧបបារមី ។ កាលតថាគត
 កើតជាខន្តិវាទីតាបស ស្វែងរកពុទ្ធក្ខមិ តថាគតបានធ្វើ នូវអំពើដ៏
 កម្រ ជាច្រើនយ៉ាង ដើម្បីបំពេញ នូវខន្តិបរមត្ថបារមី ដោយខន្តិវាទ ។

កាលតថាគតកើតជាទន្សាយ និងជាសត្វក្រូច អាស្រ័យនូវគុណគឺ
សច្ចៈ ដូចមានខាងលើនោះ បានញ៉ាំងភ្លើងឱ្យរលត់ដោយសច្ចៈនេះក៏
ជាសច្ចៈបារមី ។ កាលតថាគត កើតជាត្រី នៅក្នុងទឹកបានធ្វើនូវសច្ចៈ
ដ៏ឧត្តមញ៉ាំងហាមេយឱ្យបង្អួច នេះជាសច្ចៈបារមីរបស់តថាគត ។
កាលតថាគតកើតជាសុប្បារបណ្ឌិត ជាអ្នកប្រាជ្ញ បានញ៉ាំងទូកឱ្យឆ្លង
ដោយសច្ចៈ កាលកើតជាឥសី ឈ្មោះកណ្តទីហយនៈ បានញ៉ាំងពិសឱ្យ
សាបរលាបដោយសច្ចៈ កាលកើតជាស្វា បានឆ្លងខ្សែទឹកគង្គាដោយ
សច្ចៈ នេះជាបារមី របស់តថាគតជាសាស្តា ក្នុងកាលនោះ បារមីនោះ
ជាសច្ចៈឧបបារមី ។ កាលតថាគតកើតជាស្តេចឈ្មោះសុតសោម
រក្សាសច្ចៈដ៏ឧត្តម ដោះក្សត្រ ១០១ អង្គឱ្យរួច (នេះ) ជាសច្ចៈបរមត្ថ
បារមី ។ កាលតថាគតកើតជាកីឡាន្តៈ កាលនោះ មានបារមីដោយការ
អធិដ្ឋាន កាលកើតជាទុក្ខៈនិងមាតង្គុយៈបានបំពេញអធិដ្ឋានឧបបារមី ។
កាលតថាគត កើតជាមូតផក្ខុពោធិសត្វ បានបំពេញអធិដ្ឋានបរមត្ថ-
បារមី កាលកើតជាមហាកណ្តៈ ប្រព្រឹត្តទៅដោយមេត្តា កាលកើត
ជាវាជសោធនៈ (ក៏ប្រព្រឹត្តទៅ) ដោយមេត្តានោះដែរ បារមីទាំងពីរ

នេះ ហៅថាមេត្តាបារមី ។ កាលតថាគត កើតជាស្តេចព្រហ្មទត្ត (ប្រព្រឹត្តទៅ) ដោយសីល កាលកើតជាគណ្ឌិទិណ្ឌកៈ នេះ(ក៏បានប្រព្រឹត្តទៅ) ដោយសីលដែរ ។ កាលតថាគតកើតជានន្ទៈ បានធ្វើនូវសេចក្តីស្រឡាញ់ (ក្នុងសព្វញ្ញតញ្ញាណ) បារមីទាំងនោះ ជាឧបបារមីឯបរមត្ថបារមី បានបំពេញហើយ ក្នុងកាលតថាគតកើតជាស្តេចឯករាជ បារមីដទៃប្រាកដស្មើ ដោយមេត្តាបារមីនេះ ពុំមានឡើយ ។ កាលតថាគតកើតជាសេកទាំងពីរ បានបំពេញឧបបារមី កាលកើតជាលោមហំសនៈ បានបំពេញបរមត្ថបារមី ឯបារមី ១០ របស់តថាគតនេះ ជាចំណែកនៃពោធិញ្ញាណដ៏ប្រសើរ ។ បារមីទាំងឡាយមិនលើសអំពី ១០ មិនខ្វះអំពី ១០ បារមីទាំងអស់ពេញត្រឹម ១០ មិនខ្វះមិនលើស ។

ចប់ សមោធានកថា

ចប់ វិយាបិដក ។

ប្រភេទនៃទុក្ខករិយា

(៣៧) នៃអគ្គិវេស្សនៈ តថាគតនោះមានសេចក្តីត្រិះរិះយ៉ាងនេះថា បើដូច្នោះមានតែអាត្មាអញ ខាំសង្កត់ធ្មេញដោយធ្មេញទាំងឡាយ ទល់ពិភាន(ក្រអូមមាត់) ដោយអណ្តាត សង្កត់គាបផ្ទប់នូវចិត្តដោយចិត្ត ។ នៃអគ្គិវេស្សនៈ តថាគតនោះ ក៏ខាំសង្កត់ធ្មេញដោយធ្មេញទាំងឡាយ ទល់ពិភាន ដោយអណ្តាត សង្កត់គាបផ្ទប់នូវចិត្តដោយចិត្ត នៃអគ្គិវេស្សនៈ កាលដែលតថាគតនោះ ខាំសង្កត់ធ្មេញដោយធ្មេញទាំងឡាយ ទល់ពិភាន ដោយអណ្តាត សង្កត់គាបផ្ទប់នូវចិត្តដោយចិត្ត ញើសក៏ប្តូរចេញអំពីភ្លៀកទាំងសងខាង ។

នៃអគ្គិវេស្សនៈ ដូចបុរសដែលមានកម្លាំង ចាប់បុរសដែលមានកម្លាំងថយជាងខ្លួន ត្រង់ក្បាលផង ចាប់ត្រង់កផង គប្បីសង្កត់គាបផ្ទប់ មានឧបមាយ៉ាងណាមិញ នៃអគ្គិវេស្សនៈ កាលដែលតថាគតខាំសង្កត់ធ្មេញដោយធ្មេញទាំងឡាយ ទល់ពិភាន ដោយអណ្តាត សង្កត់គាបផ្ទប់នូវចិត្តដោយចិត្ត ញើសក៏ប្តូរចេញអំពីភ្លៀកទាំងសងខាង មានឧបមេយ្យយ៉ាងនោះឯង ។ នៃអគ្គិវេស្សនៈ សេចក្តីព្យាយាមរបស់តថាគត តឹងតែងណាស់មិនធូរថយ សតិក៏តំកល់ខ្ជាប់

មិនមានវង្វេងភ្លេច តែចំណែកខាងកាយ របស់តថាគតដែលត្រូវ
 ព្យាយាមចាក់ដោត ទៅជាកាយក្រវល់ក្រវាយ មិនបានស្ងប់រម្ងាប់
 ដោយសារសេចក្តីព្យាយាម ដ៏លំបាកនោះឯង ។ នៃអគ្គិវេស្សនៈ
 ទុកណា ជាទុក្ខវេទនាមានសភាពដូច្នោះ កើតឡើងដល់តថាគត
 ក៏មិនគ្របសង្កត់ នូវចិត្តរបស់តថាគតបានឡើយ ។

(៣៨) នៃអគ្គិវេស្សនៈ តថាគតនោះ មានសេចក្តីត្រិះរិះ
 ដូច្នោះថា បើដូច្នោះមានតែអាត្មាអញពិចារណានូវអប្បណាកជ្ឈានគឺ
 ឈានដែលគ្មានដង្ហើមចេញចូល ។ នៃអគ្គិវេស្សនៈ តថាគតបិទ
 ខ្យល់ដង្ហើមចេញនិងខ្យល់ដង្ហើមចូល អំពីមាត់ផង អំពីច្រមុះផង ។
 នៃអគ្គិវេស្សនៈ លុះតថាគត បិទខ្យល់ដង្ហើមចេញនិងខ្យល់ដង្ហើម
 ចូលអំពីមាត់ផង អំពីច្រមុះផង សម្លេងរបស់ខ្យល់ ដែលចេញមកអំពី
 រន្ធត្រចៀកទាំងសងខាង ក៏ឮខ្លាំងក្រៃពេក ។ សម្លេងស្តប់របស់ជាង
 មាស ដែលកំពុងសប់លាន់ឮខ្លាំង យ៉ាងណាមិញ ម្ចាស់អគ្គិវេស្សនៈ
 លុះតថាគត បិទខ្យល់ដង្ហើមចេញនិងខ្យល់ដង្ហើមចូលអំពីមាត់ផង
 អំពីច្រមុះផង សម្លេងរបស់ខ្យល់ ដែលចេញមកអំពីរន្ធត្រចៀកទាំង
 សងខាងក៏លាន់ឮខ្លាំង យ៉ាងនោះឯង ។ នៃអគ្គិវេស្សនៈ សេចក្តី

ព្យាយាមរបស់តថាគត តឹងតែងណាស់ មិនបន្ទូរបន្ថយ ទាំងសតិក៏
 តំកល់ខ្ជាប់ មិនបានវង្វេងភ្លេច តែចំណែកខាងកាយរបស់តថាគត
 ដែលត្រូវព្យាយាមចាក់ដោតហើយ ទៅជាកាយក្រវល់ក្រវាយមិន
 បានស្ងប់រម្ងាប់ដោយសារសេចក្តី ព្យាយាមដ៏លំបាកនោះឯង ។
 នៃអគ្គិវេស្សនៈ ទុកណាជាទុក្ខវេទនាមានសភាពដូច្នោះ កើតឡើង
 ដល់តថាគត ក៏មិនគ្របសង្កត់នូវចិត្តរបស់តថាគតបានឡើយ ។

(៣៩) នៃអគ្គិវេស្សនៈ តថាគតនោះ មានសេចក្តីត្រិះរិះ
 យ៉ាងនេះថា បើដូច្នោះគួរតែអាត្មាអញពិចារណានូវអប្បាណកជ្ឈាន ។
 នៃអគ្គិវេស្សនៈ តថាគតក៏បិទខ្យល់ដង្ហើមចេញនិង ខ្យល់ដង្ហើមចូល
 អំពីមាត់ផង អំពីច្រមុះផង អំពីត្រចៀកផង ។ នៃអគ្គិវេស្សនៈ លុះ
 តថាគត បិទខ្យល់ដង្ហើមចេញនិងខ្យល់ដង្ហើមចូល អំពីមាត់ផង អំពី
 ច្រមុះផង អំពីត្រចៀកផងហើយ ខ្យល់ដ៏ខ្លាំងក្រៃលែង ក៏ចាក់
 ដោតនូវក្បាល ។ នៃអគ្គិវេស្សនៈ បុរសមានកម្លាំង ចាក់ឆ្កៀលនូវ
 ក្បាល ដោយចុងដៃកស្រួចដ៏មុត យ៉ាងណាមិញ នៃអគ្គិវេស្សនៈ
 លុះតថាគត បិទខ្យល់ដង្ហើមចេញនិងខ្យល់ដង្ហើមចូល អំពីមាត់ផង
 អំពីច្រមុះផង អំពីត្រចៀកផង ហើយខ្យល់ដ៏ខ្លាំងក្រៃលែង ក៏ចាក់

ដោតនូវក្បាល យ៉ាងនោះឯង ។ នៃអគ្គិវេស្សនៈ សេចក្តីព្យាយាម
 របស់តថាគត តឹងតែងណាស់ មិនធូរថយឡើយ សតិក៏តំកល់ខ្ជាប់
 មិនបានវង្វេងភ្លេចឡើយ តែចំណែកខាងកាយរបស់តថាគតដែល
 ត្រូវព្យាយាមចាក់ដោត ទៅជាកាយក្រវល់ក្រវាយ មិនបានស្ងប់
 រម្ងាប់ដោយសារសេចក្តីព្យាយាមដ៏លំបាកនោះឯង ។ នៃអគ្គិវេស្សនៈ
 ទុកណាជា ទុក្ខវេទនាមានសភាពដូច្នោះ កើតឡើងដល់តថាគត
 ក៏មិនគ្របសង្កត់ នូវចិត្តរបស់តថាគតបានឡើយ ។

(៤០) នៃអគ្គិវេស្សនៈ តថាគតនោះ មានសេចក្តីត្រិះរិះយ៉ាង
 នេះថា បើដូច្នោះ គួរតែអាត្មាអញពិចារណានូវអប្បណាកជ្ឈានតែ
 ម្យ៉ាង ។ នៃអគ្គិវេស្សនៈ តថាគតក៏បិទខ្យល់ដង្ហើមចេញនិងខ្យល់
 ដង្ហើមចូល អំពីមាត់ផង អំពីច្រមុះផង អំពីត្រចៀកផង ។
 នៃអគ្គិវេស្សនៈ លុះតថាគតនោះ បិទខ្យល់ដង្ហើមចេញនិងខ្យល់
 ដង្ហើមចូលអំពីមាត់ផង អំពីច្រមុះផង អំពីត្រចៀកផងហើយ
 សិសវេទនាដ៏ខ្លាំងក្រៃលែង ក៏កើតប្រាកដក្នុងក្បាល ។ នៃអគ្គិវេស្សនៈ
 បុរសមានកម្លាំងរុក្ខាល ដោយកំណាត់ព្រ័ត្រដ៏មាំ យ៉ាងណាមិញ
 នៃអគ្គិវេស្សនៈ លុះតថាគតបិទខ្យល់ដង្ហើមចេញនិងខ្យល់ដង្ហើមចូល

អំពីមាត់ផង អំពីច្រមុះផង អំពីត្រចៀកផងហើយ សីសវេទនា ដ៏ខ្លាំងក្រៃលែង ក៏កើតប្រាកដក្នុងក្បាល ក៏យ៉ាងនោះឯង ។

នៃអគ្គិវេស្សនៈ សេចក្តីព្យាយាមរបស់តថាគត តឹងតែងណាស់ មិនធូរថយឡើយ ទាំងសតិក៏តំកល់ខ្ជាប់ មិនបានវង្វេងភ្លេចឡើយ តែចំណែកខាងកាយរបស់តថាគត ដែលត្រូវព្យាយាមចាក់ដោត ទៅជាកាយក្រវល់ក្រវាយ មិនបានស្ងប់រម្ងាប់ដោយសារ សេចក្តី ព្យាយាមដ៏លំបាកនោះឯង ។ នៃអគ្គិវេស្សនៈ ទុកណាជាទុក្ខវេទនា មានសភាពដូច្នោះ កើតឡើងដល់តថាគត ក៏គ្របសង្កត់ចិត្តរបស់ តថាគតមិនបានឡើយ ។

(៤១) នៃអគ្គិវេស្សនៈ តថាគតនោះ មានសេចក្តីត្រិះរិះយ៉ាង នេះថា បើដូច្នោះ គួរតែអាត្មាអញ ពិចារណានូវអប្បាណកជ្ឈាន ។

នៃអគ្គិវេស្សនៈ តថាគតនោះ បិទខ្យល់ដង្ហើមចេញនិងខ្យល់ដង្ហើម ចូល អំពីមាត់ផង អំពីច្រមុះផង អំពីត្រចៀកផង ។ នៃអគ្គិវេស្សនៈ លុះតថាគតនោះ បិទខ្យល់ដង្ហើមចេញនិងខ្យល់ដង្ហើមចូល អំពីមាត់ ផង អំពីច្រមុះផង អំពីត្រចៀកផងហើយ ខ្យល់ដ៏ខ្លាំងក្រៃលែង ក៏ស្ងៀតឆ្ងល់ផ្ទៃ ។ នៃអគ្គិវេស្សនៈ បុរសអ្នកសម្លាប់គោ ឬកូនសិស្ស

នៃបុរសអ្នក សម្លាប់គោដ៏ឈ្នាសវៃ គប្បីអារនូវផ្ទៃដោយកំបិតសំរាប់
 អារគោដ៏មុត យ៉ាងណាមិញ នៃអគ្គិវេស្សនៈ លុះតថាគតបិទខ្យល់
 ដង្ហើមចេញនិង ខ្យល់ដង្ហើមចូល អំពីមាត់ផង អំពីច្រមុះផង អំពី
 ត្រចៀកផងហើយ ខ្យល់ដ៏ខ្លាំងក្រៃលែង ក៏សៀតឆ្ងល់នូវផ្ទៃ
 យ៉ាងនោះឯង ។ នៃអគ្គិវេស្សនៈ សេចក្តីព្យាយាមរបស់តថាគត
 តឹងតែងណាស់ មិនធូរថយឡើយ ទាំងសតិក៏តំកល់ខ្ជាប់មិនបាន
 វង្វេងភ្លេច តែចំណែកខាងកាយរបស់តថាគត ដែលត្រូវព្យាយាម
 ចាក់ដោត ទៅជាកាយក្រវិល់ក្រវាយ មិនបានស្ងប់រម្ងាប់ដោយសារ
 សេចក្តីព្យាយាមដ៏លំបាកនោះឯង ។ នៃអគ្គិវេស្សនៈ ទុកណាជា
 ទុក្ខវេទនាមានសភាពដូច្នោះ កើតឡើងដល់តថាគត ក៏មិនគ្រប
 សង្កត់នូវចិត្តរបស់តថាគតបានឡើយ ។

(៤២) ម្ចាស់អគ្គិវេស្សនៈ តថាគតនោះ មានសេចក្តីត្រិះរិះ
 យ៉ាងនេះថា បើដូច្នោះ គួរតែអាត្មាអញ ពិចារណានូវអប្បណកជ្ឈាន ។
 ម្ចាស់អគ្គិវេស្សនៈ តថាគតនោះឯង ក៏បិទខ្យល់ដង្ហើមចេញនិងខ្យល់
 ដង្ហើមចូល អំពីមាត់ផង អំពីច្រមុះផង អំពីត្រចៀកផង ។
 ម្ចាស់អគ្គិវេស្សនៈ លុះតថាគតនោះ បិទខ្យល់ដង្ហើមចេញនិងខ្យល់

ដង្ហើមចូល អំពិមាត់ផង អំពិច្រមុះផង អំពិត្រច្រៀកផងហើយ
 សេចក្តីក្តៅក្រហាយដ៏ខ្លាំងក្រៃលែង ក៏កើតឡើងក្នុងកាយ ។
 ម្ចាស់អគ្គិវេស្សនៈ បុរសមានកម្លាំងពីរនាក់ ចាប់នូវបុរសមានកម្លាំង
 ថយជាងខ្លួន ត្រង់ដៃទាំងសងខាង ឆ្លើរកំដៅលើរណ្តៅរដើកភ្លើង
 យ៉ាងណាមិញ ម្ចាស់អគ្គិវេស្សនៈ លុះតថាគត បិទខ្យល់ដង្ហើមចេញ
 និងខ្យល់ដង្ហើមចូល អំពិមាត់ផង អំពិច្រមុះផង អំពិត្រច្រៀកផង
 ហើយ សេចក្តីក្តៅក្រហាយដ៏ខ្លាំងក្រៃលែង ក៏កើតឡើងក្នុងកាយ
 យ៉ាងនោះឯង ។ ម្ចាស់អគ្គិវេស្សនៈ សេចក្តីព្យាយាមរបស់តថាគត
 តឹងតែងណាស់ មិនធូរថយឡើយ ទាំងសតិក៏តំកល់ខ្ជាប់ខ្ជួន មិនបាន
 វង្វេងភ្លេច តែចំណែកខាងកាយរបស់តថាគត ដែលត្រូវព្យាយាម
 ចាក់ដោតទៅជាកាយក្រវល់ក្រវាយ មិនបានស្ងប់រម្ងាប់ដោយសារ
 សេចក្តីព្យាយាមដ៏លំបាកនោះឯង ។ ម្ចាស់អគ្គិវេស្សនៈ ទុកណាជា
 ទុក្ខវេទនាមានសភាពដូច្នោះ កើតឡើងដល់តថាគត ក៏មិនគ្រប
 សង្កត់នូវចិត្តរបស់តថាគតឡើយ ។ ម្ចាស់អគ្គិវេស្សនៈ មានពួក
 ទេវតាបានឃើញតថាគតដូច្នោះហើយ និយាយយ៉ាងនេះថា ព្រះ
 សមណគោតមធ្វើមរណកាលហើយ ។ ទេវតាពួកខ្លះនិយាយយ៉ាង

នេះថា ព្រះសមណគោតម មិនទាន់ធ្វើមរណកាលនៅឡើយទេ តែគង់នឹងធ្វើមរណកាលពុំខាន ។ ទេវតាពួកខ្លះ និយាយយ៉ាងនេះថា ព្រះសមណគោតម មិនបានធ្វើមរណកាលទៅហើយទេ ទាំងនឹងមិនធ្វើមរណកាលឡើយ ព្រះសមណគោតមជាអរហន្ត ទ្រង់គង់ព្រះជន្មាយុដោយពិត ការគង់ព្រះជន្មាយុរបស់ព្រះអរហន្តនោះ មានសភាពយ៉ាងនេះ ។

(៤៣) ម្ចាស់អគ្គិវេស្សនៈ តថាគតមានសេចក្តីត្រិះរិះថា បើដូច្នោះ គួរតែអាត្មាអញប្រតិបត្តិ ដើម្បីផ្តាច់បង់នូវអាហារដោយប្រការទាំងពួង ។ ម្ចាស់អគ្គិវេស្សនៈ លំដាប់នោះឯង ពួកទេវតាចូលទៅរកតថាគត ហើយនិយាយដូច្នោះថា បពិត្រព្រះអង្គអ្នកនិទុក្ខ ព្រះអង្គកុំប្រតិបត្តិដើម្បីផ្តាច់បង់នូវអាហារ ដោយប្រការទាំងពួងឡើយ បពិត្រព្រះអង្គអ្នកនិទុក្ខ បើព្រះអង្គនឹងប្រតិបត្តិ ដើម្បីផ្តាច់បង់នូវអាហារ ដោយប្រការទាំងពួងតទៅ យើងទាំងឡាយនឹងព្យាបាទឱជាទិព្វ ឱ្យជ្រួតជ្រាបទៅតាមរណ្តៅរោមទាំងឡាយ របស់ព្រះអង្គៗនឹងរស់នៅ ដោយឱជាទិព្វនោះបាន ។ ម្ចាស់អគ្គិវេស្សនៈ តថាគតនោះមានសេចក្តីត្រិះរិះយ៉ាងនេះថា បើអាត្មាអញនឹងប្តេជ្ញាថា ខ្លួនជា

អ្នកគ្មានភោជនដោយប្រការទាំងពួងផង ទេវតាទាំងឡាយនេះ នឹង
 ញ៉ាំងឱជាទិព្វឱ្យជ្រួតជ្រាបចូលទៅ តាមរណ្តៅរោមទាំងឡាយ របស់
 អាត្មាអញផង អាត្មាអញនឹងរស់នៅដោយឱជាទិព្វនោះផង អំពើ
 នោះជាអំពើកុហករបស់អាត្មាអញ ។ ម្ចាស់អគ្គិវេស្សនៈ តថាគត
 នោះឯង ក៏និយាយឃាត់ទេវតាទាំងនោះវិញ តថាគតប្រាប់ថា
 កុំឡើយ ដូច្នោះ ។

(៤៤) ម្ចាស់អគ្គិវេស្សនៈ តថាគតនោះ មានសេចក្តីត្រិះរិះ
 ដូច្នោះថា បើដូច្នោះ មានតែអាត្មាអញ បរិភោគនូវអាហារបន្តិចៗ
 ទោះបីគ្រាប់សណ្តែកបាយក្តី គ្រាប់ពពាយជ្រុងក្តី គ្រាប់សណ្តែកកង់ក្តី
 គ្រាប់សណ្តែកទ្រើងក្តីត្រឹមតែមួយទូកដៃៗ ។ ម្ចាស់អគ្គិវេស្សនៈ
 តថាគតក៏បានបរិភោគ នូវអាហារបន្តិចៗ ទោះបីគ្រាប់សណ្តែកបាយ
 ក្តី គ្រាប់ពពាយជ្រុងក្តី គ្រាប់សណ្តែកកង់ក្តី គ្រាប់សណ្តែកទ្រើងក្តី
 ត្រឹមតែមួយទូកដៃៗ ។ ម្ចាស់អគ្គិវេស្សនៈ កាលដែលតថាគតនោះ
 បរិភោគអាហារបន្តិចៗ ទោះបីគ្រាប់សណ្តែកបាយក្តី គ្រាប់ពពាយ-
 ជ្រុងក្តី គ្រាប់សណ្តែកកង់ក្តី គ្រាប់សណ្តែកទ្រើងក្តី ត្រឹមតែមួយទូក
 ដៃៗ កាយរបស់តថាគតក៏ដល់ នូវអាការស្តាំងស្តម្ភក្រៃលែង ។

អរិយវិភិក្ខុ ធំរបស់តថាគត ដូចជាថ្នាំងនៃវល្លិ ឈ្មោះអសីតិកៈ
 ឬដូចជាថ្នាំងនៃ វល្លិប្រេង ព្រោះមានអាហារតិចនោះឯង ។ គគូថ
 របស់តថាគត ដូចជាស្នាមជើងនៃសត្វឱដ្ឋ ព្រោះមានអាហារតិច
 នោះឯង ។ ឆ្អឹងខ្នងរបស់តថាគត រដិបរដុប ដូចជាលំពែងឈើដែល
 វល្លិព័ទ្ធវេញ ព្រោះមានអាហារតិចនោះឯង ។ របៀបនៃឆ្អឹងជំនី
 ទាំងឡាយរបស់តថាគត ក៏រតិមរតាម ដូចជាបង្កង់នៃសាលាចាស់
 ដ៏រតិមរតាម ព្រោះមានអាហារតិចនោះឯង ។ ប្រស្រីភ្នែកក្នុងរណ្តៅ
 ភ្នែករបស់តថាគត ក៏ជ្រៅខ្វែងចុះទៅ ដូចក្រពេញទឹក ក្នុងអណ្តូងទឹក
 ជ្រៅ ដ៏ជ្រៅខ្វែងចុះទៅ ព្រោះមានអាហារតិចនោះឯង ។ ស្បែក
 ក្បាល ឬដ៏ក្បាល របស់តថាគត ដែលអាហារតិចនោះពាល់ត្រូវហើយ
 ក៏ស្ងួតជ្រីវដូចជា ផ្លែននោងព្រៃ ដែលគេកាត់អំពីខ្លី លុះខ្យល់និង
 កំដៅថ្ងៃពាល់ត្រូវហើយ ក៏ស្ងួតជ្រីវដូច្នោះឯង ។ ម្ចាស់អគ្គិវេស្សនៈ
 តថាគតនោះឯងគិតថា អាត្មាអញនឹងស្លាប់ស្បែកពោះ ក៏ចាប់ត្រូវ
 លើឆ្អឹងខ្នងទៅវិញគិតថា អាត្មាអញនឹងស្លាប់ឆ្អឹងខ្នង ក៏ចាប់ត្រូវ
 លើស្បែកពោះទៅវិញ ម្ចាស់អគ្គិវេស្សនៈ ព្រោះថាស្បែកពោះរបស់
 តថាគតជាប់នឹងឆ្អឹងខ្នង ព្រោះមានអាហារតិចនោះឯង ។ ម្ចាស់

អគ្គិវេស្សនៈ តថាគតនោះឯងគិតថា អាត្មាអញនឹងបន្ថែមបង់នូវវិច្ឆ័យ ឬ ទឹកមូត្រ ក៏ដូចផ្កាប់ក្នុងទីនោះ ព្រោះមានអាហារតិចនោះឯង ។

ម្ចាស់អគ្គិវេស្សនៈ តថាគតនោះឯង ធ្វើកាយនេះឱ្យស្រួលបួល ដុសខ្លួនប្រាណដោយដៃ ម្ចាស់អគ្គិវេស្សនៈ កាលបើតថាគតនោះ ដុសខ្លួនប្រាណដោយដៃ រោមទាំងឡាយមានគល់ស្អុយ ក៏ធ្លាក់ចុះ អំពីកាយ ព្រោះមានអាហារតិចនោះឯង ។ ម្ចាស់អគ្គិវេស្សនៈ មនុស្សទាំងឡាយបានឃើញតថាគត ហើយពោលពាក្យយ៉ាងនេះថា ព្រះសមណគោតម មានសម្បុរខ្លៅ ។ មនុស្សពួកខ្លះ និយាយយ៉ាង នេះថា ព្រះសមណគោតមមិនខ្លៅទេ ព្រះសមណគោតម មានសម្បុរ សណ្តែកបាយ ។ មនុស្សពួកខ្លះនិយាយយ៉ាងនេះថា ព្រះសមណគោតម មិនមែនសម្បុរខ្លៅ មិនមែនសម្បុរសណ្តែកបាយទេ ព្រះសមណគោតម មានសម្បុរស្បែកប្រផេះ ។ ម្ចាស់អគ្គិវេស្សនៈ សម្បុរស្បែករបស់ តថាគត បរិសុទ្ធផ្លូវផងដល់ម្ល៉ោះ ក៏ត្រឡប់ជាអាប់អន់ ព្រោះមាន អាហារតិចនោះឯង ។

(៤៥) ម្ចាស់អគ្គិវេស្សនៈ តថាគតនោះ មានសេចក្តីត្រិះរិះ ដូច្នេះថា ជនទាំងឡាយណាមួយ ទោះសមណៈក្តី ព្រាហ្មណ៍ក្តី

ក្នុងអតីតកាល បានរងនូវទុក្ខវេទនា ដ៏ក្លៀវក្លា រីងរួស ផ្សាខ្លោច ដែលកើតអំពីព្យាយាម មានកំណត់តែត្រឹមប៉ុណ្ណោះ មិនលើសលប់ ជាងនេះទៅទៀតទេ ។ ជនទាំងឡាយណាមួយ ទោះសមណៈក្តី ព្រាហ្មណ៍ក្តី ក្នុងអនាគតកាលនឹងរងនូវទុក្ខវេទនា ដ៏ក្លៀវក្លា រីងរួស ផ្សាខ្លោច ដែលកើតអំពីព្យាយាម មានកំណត់តែត្រឹមប៉ុណ្ណោះ មិនលើសលប់ជាងនេះទៅទៀតទេ ។ ជនទាំងឡាយណាមួយ ទោះសមណៈក្តី ព្រាហ្មណ៍ក្តី ក្នុងកាល ឥឡូវនេះ តែងរងនូវទុក្ខវេទនា ដ៏ក្លៀវក្លា រីងរួស ផ្សាខ្លោច ដែលកើតអំពីព្យាយាម មានកំណត់តែត្រឹមប៉ុណ្ណោះ មិនមានលើសលប់ជាងនេះទៅទៀតទេ ។ ចំណែកខាង អាត្មាអញ មិនទាន់បានត្រាស់ដឹងនូវគុណវិសេស គឺញាណទស្សនៈដ៏ ឧត្តម ដែលអាចកំចាត់បង់នូវកិលេសដ៏ក្រៃលែងជាងមនុស្សធម៌ ដោយទុក្ខរកិរិយា ដ៏ផ្សាខ្លោចនេះនៅឡើយ ។ ផ្លូវដទៃប្រព្រឹត្តទៅ ដើម្បីត្រាស់ដឹង គប្បីមានដែរឬហ្ន៎ ។ ម្ចាស់អគិវេស្សនៈ តថាគត នោះ មានសេចក្តីត្រិះរិះដូច្នោះថា កាលដែលអាត្មាអញអង្គុយនៅ ក្រោមម្លប់នៃដើមព្រីងដ៏ត្រជាក់ ក្នុងកិច្ចការរបស់សក្យរាជជាបិតា ក៏ធ្លាប់បានស្ងាត់ចាកកាយទាំងឡាយ ស្ងាត់ចាកអកុសលធម៌

ទាំងឡាយ បានដល់នូវបឋមជ្ឈាន ដែលប្រកបដោយវិតក្កៈនឹងវិចារៈ មានបីតិនិងសុខ ដែលកើតអំពីសេចក្តីស្ងាត់នោះ ហើយសម្រេចសម្រាន្តនៅ ឱហ្មំ នុ៎ះឯងជាផ្លូវនៃការត្រាស់ដឹងហើយទេដឹង ។

ម្ចាស់អគ្គិវេស្សនៈ វិញ្ញាណជាគ្រឿងរព្វកតាមនូវស្មារតី ក៏កើតឡើងដល់តថាគតនោះថា ផ្លូវនុ៎ះឯងហើយ ជាផ្លូវនៃការត្រាស់ដឹង ។

ម្ចាស់អគ្គិវេស្សនៈ តថាគតនោះ មានសេចក្តីត្រិះរិះដូច្នោះថា សេចក្តីសុខណាក្រៅចាកកាយទាំងឡាយ ក្រៅចាកអកុសលធម៌ទាំងឡាយ អាត្មាអញខ្លាចសេចក្តីសុខនោះឬហ្មំ ។ ម្ចាស់អគ្គិវេស្សនៈ តថាគតនោះ មានសេចក្តីត្រិះរិះដូច្នោះថា សេចក្តីសុខណាក្រៅចាកកាយទាំងឡាយ ក្រៅចាកអកុសលធម៌ទាំងឡាយ អាត្មាអញមិនខ្លាចសេចក្តីសុខនោះទេ ។

(៤៦) ម្ចាស់អគ្គិវេស្សនៈ តថាគតនោះ មានសេចក្តីត្រិះរិះដូច្នោះថា បុគ្គលមានកាយដល់នូវអាការស្តាំងស្តមក្រែលែងយ៉ាងនេះ មិនងាយបាននូវសេចក្តីសុខនោះទេ បើដូច្នោះ គួរតែអាត្មាអញបរិភោគនូវអាហារដ៏ត្រោតត្រាតគឺបាយនិងនីវិញ ។ ម្ចាស់អគ្គិវេស្សនៈ តថាគតនោះឯង ក៏បរិភោគនូវអាហារដ៏ត្រោតត្រាត គឺបាយនិងនំ ។

ម្ចាស់អគ្គិវេស្សនៈ សម័យនោះឯង ភិក្ខុទាំង ៥ រូប តាមមកបំរើ
 តថាគត ដោយគិតថាព្រះសមណគោតមរបស់យើង នឹងបានត្រាស់
 នូវធម៌ណា លោកនឹងប្រាប់នូវធម៌នោះដល់យើងទាំងឡាយ ។
 ម្ចាស់អគ្គិវេស្សនៈ ព្រោះហេតុតែតថាគតបរិភោគនូវអាហារដ៏គ្រោត
 គ្រោត គឺបាយនិងនំ ក្នុងកាលណា ភិក្ខុទាំង ៥ រូបនោះ លះបង់រត់
 ចោលតថាគតក្នុងកាលនោះ ដោយគិតថា ព្រះសមណគោតម
 ប្រកបដោយល្ខោភច្រើន ដោះចោលព្យាយាម ត្រឡប់ទៅដើម្បី
 សេចក្តីល្ខោភច្រើន ។

(៤៧) ម្ចាស់អគ្គិវេស្សនៈ លុះតថាគតនោះឯង បរិភោគនូវ
 អាហារដ៏គ្រោតគ្រាតហើយ ក៏មានកម្លាំង បានស្ងាត់ចាកកាម
 ទាំងឡាយ ស្ងាត់ចាកអកុសលធម៌ទាំងឡាយ បានដល់នូវបឋមជ្ឈាន
 ដែលប្រកប ដោយវិតក្កៈនិងវិចារៈ មានបីតិ និងសុខដែលកើតអំពី
 សេចក្តីស្ងាត់នោះ ក៏សម្រេចសម្រាន្ត ទៅដោយតិរិយាបថទាំង ៤ ។
 ម្ចាស់អគ្គិវេស្សនៈ ទុកណាជាសុខវេទនាមានសភាពដូច្នោះ កើតឡើង
 ដល់តថាគត ក៏មិនគ្របសង្កត់ចិត្តរបស់តថាគតបានឡើយ ។ លុះ
 តថាគតរម្ងាប់វិតក្កៈនិងវិចារៈហើយ ក៏បានដល់នូវទុតិយជ្ឈាន ជា

ធម្មជាតិកើតមានក្នុងសន្តាននៃខ្លួន ប្រកបដោយសេចក្តីជ្រះថ្លាគឺ
សទ្ធា ជាសភាពនៃចិត្តដ៏ខ្ពស់ឯក ឥតមានវិតក្កៈនិងវិចារៈមានតែបីតិ
និងសុខដែលកើតអំពីសមាធិគឺបឋមជ្ឈាន... ក៏បានដល់នូវតតិយជ្ឈាន
...បានដល់នូវចតុត្ថជ្ឈាន ... ក៏សម្រេចសម្រាន្តនៅដោយឥរិយាបថ
ទាំង ៤ ។ ម្ចាស់អគ្គិវេស្សនៈ ទុកណាជាសុខវេទនាមានសភាពដូច្នោះ
កើតឡើងដល់តថាគត ក៏មិនគ្របសង្កត់ចិត្តរបស់តថាគតបានឡើយ ។
កាលដែលចិត្តរបស់តថាគត ខ្ជាប់ខ្ជួន បរិសុទ្ធផ្លូវផង មិនមានទីទួល
ពោលគឺកិលេស ប្រាសចាកឧបកិលេស មានសភាពជាចិត្តទន់ គួរដល់
ភាវនាកម្ម ជាចិត្តនឹងធីង មិនញាប់ញ័រទៅតាមអារម្មណ៍ (ដោយ
អំណាចឈានទាំង ៤) ដោយប្រការដូច្នោះហើយ តថាគតបង្ហោន
ចិត្តទៅដើម្បីបុព្វេនិវាសានុស្សតិញ្ញាណ ។ តថាគតនោះរលឹកឃើញ
នូវបុព្វេនិវាសច្រើនប្រការ គឺរលឹក ឃើញជាតិ ១ ខ្លះ ជាតិ ២ ខ្លះ
។ បេ ។ រលឹកឃើញនូវបុព្វេនិវាសច្រើនប្រការ ព្រមទាំងអាការគឺរូប
និងអាហារជាដើម ព្រមទាំងឧទ្ទេសគឺ ឈ្មោះនិងគោត្រកូលជាដើម
ដោយប្រការដូច្នោះ ។ ម្ចាស់អគ្គិវេស្សនៈ វិជ្ជាទី ១ នេះឯង តថាគត
បានឃើញហើយក្នុងបឋមយាមនៃរាត្រី អរិដ្ឋាខ្ចាត់បាត់ទៅហើយ

វិជ្ជាក៏កើតឡើង សេចក្តីងងឹតខ្ចាត់បាត់ទៅហើយ ពន្លឺក៏កើតឡើងដល់
 តថាគត ដូចបុគ្គលដែលមិនប្រមាទ មានព្យាយាម ញ៉ាំងកិលេសឱ្យ
 ក្តៅ មានចិត្តបញ្ជូនទៅកាន់ព្រះនិព្វាន ដែលបាននូវវិជ្ជាទី ១ នោះឯង ។
 ម្នាលអគ្គិវេស្សនៈ ទុកណាជាសុខវេទនាមានសភាពដូច្នោះ កើត
 ឡើងដល់តថាគត ក៏មិនគ្របសង្កត់នូវចិត្តរបស់តថាគតបានឡើយ ។

(៤៨) កាលបើចិត្តរបស់តថាគតខ្ជាប់ខ្ជួន បរិសុទ្ធផ្លូវផង
 មិនមានទីទួលពោលគឺកិលេស ប្រាសចាកឧបកិលេស មានសភាពជា
 ចិត្តទន់ គួរដល់ភាវនាកម្ម ជាចិត្តនឹងធីង មិនញាប់ញ័រទៅតាម
 អារម្មណ៍ ដោយប្រការដូច្នោះហើយ តថាគតក៏បង្ហោនចិត្តទៅដើម្បី
 សត្តចុតូបបាតញ្ញាណ ។ តថាគតនោះ មានចក្ខុដូចជាទិព្វដ៏ស្អាត
 កន្លងហួសចក្ខុរបស់មនុស្សធម្មតា ក៏បានឃើញនូវពួកសត្វដែលច្រូត
 ដែលកើតឡើង ជាសត្វថោកទាបខ្លះ ខ្ពង់ខ្ពស់ខ្លះ មានរូបល្អខ្លះ
 រូបអាក្រក់ខ្លះ មានគតិល្អខ្លះ គតិអាក្រក់ខ្លះ មួយវិញទៀត តថាគត
 ដឹងច្បាស់នូវពួកសត្វដែលប្រព្រឹត្តទៅតាមកម្ម ។ បេ ។ ម្នាលអគ្គិវេស្សនៈ
 វិជ្ជាទី ២ នេះឯង តថាគតបានឃើញហើយក្នុងមជ្ឈិមយាមនៃរាត្រី
 អវិជ្ជាខ្ចាត់បាត់ទៅហើយ វិជ្ជាក៏កើតឡើង សេចក្តីងងឹតខ្ចាត់បាត់ទៅ

ហើយ ពន្លឺក៏កើតឡើងដល់តថាគត ដូចបុគ្គលដែលមិនប្រមាទ មានព្យាយាមញ្ជាំងកិលេសឱ្យក្តៅ មានចិត្តបញ្ជូនទៅកាន់ព្រះនិព្វាន ដែលបាននូវវិជ្ជាទី ២ ដូច្នោះដែរ ។ ម្ចាស់អគ្គិវេស្សនៈ ទុកណាជា សុខវេទនាមានសភាពដូច្នោះ កើតឡើងដល់តថាគត ក៏មិនគ្របសង្កត់ នូវចិត្តរបស់តថាគតបានឡើយ ។

(៤៩) កាលបើចិត្តរបស់តថាគតខ្ជាប់ខ្ជួន បរិសុទ្ធផ្លូវផងមិន មានទីទួលពោលគឺកិលេស ប្រាកចាកឧក្កិលេស មានសភាពជាចិត្ត ទន់ គួរដល់ភាវនាកម្ម ជាចិត្តនឹងធីង មិនញាប់ញ័រទៅតាម អារម្មណ៍ យ៉ាងនេះហើយ តថាគតក៏បង្ហោនចិត្តទៅ ដើម្បីអាសវក្ខយញ្ញាណ ។ តថាគតនោះបានដឹងច្បាស់តាមពិតថា នេះជាទុក្ខ បានដឹងច្បាស់តាម ពិតថា នេះជាហេតុនាំឱ្យកើតទុក្ខ បានដឹងច្បាស់តាមពិតថា នេះជាទី រលត់ទុក្ខ បានដឹងច្បាស់តាមពិតថា នេះសេចក្តីប្រតិបត្តិ ជាដំណើរ ទៅ កាន់ទីរលត់ទុក្ខ បានដឹងច្បាស់តាមពិតថា នេះជាអាសវៈ បានដឹងច្បាស់ តាមពិតថា នេះជាធម៌នាំឱ្យកើតអាសវៈ បានដឹង ច្បាស់តាមពិតថា នេះជាទីរលត់អាសវៈ បានដឹងច្បាស់តាមពិតថា នេះសេចក្តីប្រតិបត្តិ ជាដំណើរទៅកាន់ទីរលត់អាសវៈ ។ កាលតថាគត

នោះដឹងយ៉ាងនេះ ឃើញយ៉ាងនេះហើយ ចិត្តរបស់តថាគតរួចចាក
 កាមាសវៈផង ចិត្តរបស់តថាគតរួចចាកភវាសវៈផង ចិត្តរបស់
 តថាគតរួចចាកអវិជ្ជាសវៈផង ។ បេ ។ តថាគតដឹងច្បាស់ថា
 មគ្គការវិនាសកិច្ចដទៃប្រព្រឹត្តទៅដើម្បី សោឡសកិច្ចនេះទៀតមិនមាន
 ឡើយ ។ ម្ចាស់អគ្គិវេស្សនៈ វិជ្ជាទី ៣ នេះឯង តថាគតបានហើយ
 ក្នុងបច្ឆិមយាមនៃរាត្រី អវិជ្ជាខ្ចាត់បាត់ទៅហើយ វិជ្ជាក៏កើតឡើង
 សេចក្តីដឹងខ្ចាត់បាត់ទៅហើយ ពន្លឺក៏កើតឡើងដល់តថាគត ដូច
 បុគ្គលដែលមិនប្រមាទ មានព្យាយាមញ្ចាំងកិលេសឱ្យក្តៅ មានចិត្ត
 បញ្ជូនទៅកាន់ព្រះនិព្វាន ដែលបាននូវវិជ្ជាទី ៣ ដូច្នោះដែរ ។
 ម្ចាស់អគ្គិវេស្សនៈ ទុកណាជាសុខវេទនាមានសភាពដូច្នោះ កើតឡើង
 ដល់តថាគត ក៏មិនគ្របសង្កត់នូវចិត្តរបស់តថាគតបានឡើយ ។

ក្នុងកាលឥឡូវនេះ តថាគតជាព្រះសម្មាសម្ពុទ្ធ ព្រះនាមគោតម
 សម្រេចដោយការតាំងព្យាយាម ដល់នូវសម្តោចិញ្ចាណដ៏ឧត្តមនា
 មណ្ឌលពោធិព្រឹក្ស តថាគតជាព្រះជិនស្រី បានញ្ចាំងធម្មចក្រឱ្យ
 ប្រព្រឹត្តទៅក្នុងព្រៃឥសិបតនៈ ទៀបក្រុងពារាណសី តថាគតជា
 គោតមសម្មាសម្ពុទ្ធជាទីពឹងនៃសត្វទាំងពួង ។

អារម្ភកថា

សៀវភៅនេះ កើតឡើងដោយអាស្រ័យហេតុដូចមានខាងក្រោម
នេះ :

១- កាលពីក្នុងព.ស ២៥៤៨ ជាលើកទី ១ ខ្ញុំមានសេចក្តីជ្រះថ្លា
ក្នុងព្រះពុទ្ធសាសនា បានថតចម្លងសៀវភៅឈ្មោះ ទសបារមីកថា របស់
ព្រះឧត្តមមុនី អ៊ុម-ស៊ូ អធិបតីរងក្រុមជំនុំព្រះត្រៃបិដក បានសម្រេចជា
ធម្មទានរួចម្តងហើយ ។

កាលពីព.ស ២៥៤៨ ជាលើកទី ២ ខ្ញុំបានប្រមូលឯកសារ លំនាំ
អដ្ឋបទរឿង ចរិយាបិដក និងប្រភេទនៃទុក្ខរកិរិយាពីក្នុងគម្ពីរព្រះត្រៃ
បិដកលេខ ៧៧ និងបិដកលេខ ២២ យកមកថត ចម្លងរៀបរៀងជា
សៀវភៅឈ្មោះ បារមីកថា ពុទ្ធាបទាន បានសម្រេចជាធម្មទានរួចហើយ ។

កាលពីក្នុងព.ស ២៥៤៨ ជាលើកទី ៣ ខ្ញុំបានប្រមូលឯកសារ
អដ្ឋបទធម៌ ស្ថាន ៥ យ៉ាង ពីក្នុងគម្ពីរព្រះត្រៃបិដក លេខ ៤៤ យកមក
ថតចម្លងរៀបរៀងជាសៀវភៅ ឈ្មោះ អភិណ្ឌប្បវត្តវេក្ខណធម៌ បាន
សម្រេចជាធម្មទានរួចម្តងហើយ ។

២- ដោយខ្ញុំយល់ឃើញថា សៀវភៅទាំង ៣ នេះមាន អក្សរ តូច
ផង និងមិនសូវច្បាស់ថែមទៀត លំបាកដល់ចាស់ ៗ គាត់មើល ខ្ញុំក៏បាន

សម្រេចចិត្តយកសៀវភៅទាំង ៣ នេះ ឱ្យកូនខ្ញុំសរសេរជាអក្សរថ្មី សុះសរសេររួចស្រេចហើយ ខ្ញុំក៏យកទៅប្រគេនព្រះគ្រូ **តម្កីរត្តោរោ យី-ទិត** ព្រះវិនយធរគណ ស្រុកកៀនស្វាយ ខេត្តកណ្តាល និងលោកម្ចាស់គ្រូ **មេត្តាបាលោ ទឹម-សៀត** ចៅអធិការវត្តនិគ្រោធវ័ន ភូមិកោះក្របី ឃុំព្រែកថ្មី ស្រុកកៀនស្វាយ ខេត្តកណ្តាល ព្រមទាំងព្រះថេរៈជាច្រើនអង្គ ដែលជាអ្នកឈ្លាសវៃក្នុងព្រះធម៌ សូមឱ្យលោកជួយពិនិត្យផ្ទៀងផ្ទាត់ មើលថែមទៀត លោកក៏យកចិត្តទុកដាក់ជួយពិនិត្យឱ្យឃើញថាត្រឹមត្រូវតាមច្បាប់ដើម ឥតមានទាស់ខុសអ្វីឡើយ ទើបខ្ញុំយកឯកសារនេះ ទៅចាត់ចែងបោះពុម្ពចែកជាធម្មទានតាមសេចក្តីជ្រះថ្លា ។

ដោយអំណាចនៃបុណ្យកុសល ដែលកើតអំពីធម្មទាននេះ សូមជាបច្ច័យបានប្រកបដោយសតិ បញ្ញា ស្មារតី ជាសម្មាទិដ្ឋិ បានសុខក្នុងលោកទាំងពីរ រហូតដល់អវសានជាតិ សូមកើតមានដល់លោកអ្នកមានគុណ មានមាតា បិតាជាដើមផង ដល់សព្វសត្វទាំងអស់ផង ដល់ខ្ញុំព្រះករុណាផង ជាពិសេសដល់លោកអ្នកអានគ្រប់រូបទាំងអស់ ។

ពុទ្ធមណ្ឌលមហាសតិប្បដ្ឋាន វត្តនិគ្រោធវ័ន "គល់ទទឹង"
 ១២ រោច ខែពិសាខ ឆ្នាំជូត ស័រិទ្ធិស័ក ព.ស. ២៥៥២
 ខ្ញុំព្រះករុណា អាត្មាភាព មុនីកោសល្យ នៅ-ហៃឡាន

បញ្ជីមាតិកាបារមីកថា ពុទ្ធាបទាន

មាតិកាបារមីកថា ពុទ្ធាបទាន

ទំព័រ

បញ្ជីមាតិកាបារមីកថា ពុទ្ធាបទាន. គ

សម្រេចកថា ១

១. ទានបារមី

អភិគ្គិថវិយា ទី ១ ១៤

សង្ខត្រាហ្មណ៍វិយា ទី ២ ១៦

កុរុធម្មវិយា ទី ៣ ១៧

មហាសុទ្ធស្សន្តវិយា ទី ៤.. ១៩

មហាគោរិន្តវិយា ទី ៥ ២១

នេមិរាជវិយា ទី ៦ ២២

ចន្ទកុមារវិយា ទី ៧. ២៣

សិរិរាជវិយា ទី ៨ ២៤

វេស្សន្តរវិយា ទី ៩... .. ២៧

សសបណ្ឌិតវិយា ទី ១០ ៣៦

២. សីលបារមី

សីលវន្តាគថវិយា ទី ១ ៤០

ភូរិទត្តថវិយា ទី ២. ៤២

ចម្បោយ្យថវិយា ទី ៣ ៤៤

ចូឡ្យពោធិថវិយា ទី ៤. ៤៥

មហិសរាជថវិយា ទី ៥ ៤៧

រុរមិតថវិយា ទី ៦.. ៤៩

មាតង្គថវិយា ទី ៧. ៥១

ធម្មទេវបុត្តថវិយា ទី ៨... .. ៥២

ជយទិសថវិយា ទី ៩ ៥៣

សង្ខបាលថវិយា ទី ១០ ៥៥

៣. នេក្ខម្មបារមី

យុធព្យាយថវិយា ទី ១ ៥៨

សោមនស្សថវិយា ទី ២... .. ៥៩

អយោយរថវិយា ទី ៣ ៦២

ភីសចរិយា ទី ៤ ៦៤

សោណនន្ទ្របណ្ឌិតចរិយា ទី ៥... .. ៦៦

មូតផក្ខចរិយា ទី ៦ ៦៧

កបិលរាជចរិយា ទី ៧ ៧០

សច្ចសង្ក្រឹតចរិយា ទី ៨ ៧០

វដ្តកបោតកចរិយា ទី ៩... .. ៧១

មច្ឆរាជចរិយា ទី ១០. ៧៣

កណ្ណទីបាយនចរិយា ទី ១១. ៧៥

សុតសោមចរិយា ទី ១២. ៧៧

សុវណ្ណសាមចរិយា ទី ១៣ ៧៨

ឯករាជចរិយា ទី ១៤. ៧៩

មហាលោមហំសចរិយា ទី ១៥. ៨០

សមោធានកថា. ៨៣

ប្រភេទនៃទុក្ករកិរិយា ៨៧

ស្លកម្មនាខ្យល់ក្រវាតៈ

- ១- លោកម្ចាស់ គូ-សុភាព
- ២- លោកម្ចាស់ អ៊ុន-សំអឿន
- ៣- លោកម្ចាស់ ភួង-សុវណ្ណ
- ៤- លោកម្ចាស់ ឆាយ-កន
- ៥- លោកម្ចាស់ គង់-សុមិត្ត
- ៦- លោកម្ចាស់ សួរ-ស៊ីម
- ៧- សាមណេរ ស៊ីម-ស៊ីសាមុត
- ៨- យុវសិស្ស នៅ-ពិឡារត
- ៩- ឧបាសិកា ហុង-ចេង